

နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် Video Conferencing စနစ်ဖြင့် ကျင်းပသည့် (၃၆)ကြိမ်မြောက် အာဆီယံထိပ်သီးအစည်းအဝေးနှင့် ဒစ်ဂျစ်တယ်ခေတ်တွင် အမျိုးသမီးများ၏ စွမ်းဆောင်ရည် မြှင့်တင်ရေးဆိုင်ရာ အာဆီယံခေါင်းဆောင်များ၏ အထူးအစည်းအဝေးတို့သို့ ပါဝင်တက်ရောက်



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် Video Conferencing စနစ်ဖြင့် ကျင်းပပြုလုပ်သည့် (၃၆)ကြိမ်မြောက် အာဆီယံထိပ်သီးအစည်းအဝေး၏ ဖွင့်ပွဲအခမ်းအနားသို့ ပါဝင်တက်ရောက်စဉ်။

နေပြည်တော် ၅ ဇွန် ၂၆
နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် သည် ယနေ့နံနက် ၈ နာရီတွင် Video Conferencing စနစ် ဖြင့် ကျင်းပပြုလုပ်သည့် (၃၆)ကြိမ်မြောက် အာဆီယံထိပ်သီး အစည်းအဝေး၏ ဖွင့်ပွဲအခမ်းအနား၊ (၃၆)ကြိမ်မြောက် အာဆီယံထိပ်သီးအစည်းအဝေးနှင့် ဒစ်ဂျစ်တယ်ခေတ်တွင် အမျိုးသမီးများ၏ စွမ်းဆောင်ရည်မြှင့်တင်ရေးဆိုင်ရာ အာဆီယံခေါင်းဆောင်များ၏ အထူးအစည်းအဝေးတို့သို့ နေပြည်တော်ရှိ နိုင်ငံခြားရေးဝန်ကြီးဌာနမှ ပါဝင် တက်ရောက်သည်။

(၃၆)ကြိမ်မြောက် အာဆီယံထိပ်သီးအစည်းအဝေး၏ ဖွင့်ပွဲအခမ်းအနားတွင် ဗီယက်နမ် ရိုးရာအနုပညာအက များဖြင့် ဦးစွာဖျော်ဖြေတင်ဆက်ပြီး အာဆီယံ၏ အလှည့်ကျ ဥက္ကဋ္ဌဖြစ်သူ ဗီယက်နမ်ဆိုရှယ်လစ်သမ္မတနိုင်ငံ ဝန်ကြီးချုပ် မစ္စတာ ငုယင်စွမ်းဖုက အဖွင့်အမှာစကား ပြောကြား၍ (၃၆)ကြိမ်မြောက် အာဆီယံထိပ်သီးအစည်းအဝေးကို ဖွင့်လှစ်သည်။
ဆက်လက်၍ နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် နံနက် ၈ နာရီခွဲတွင် ကျင်းပသည့် စာမျက်နှာ ၃ ကော်လံ ၁ သို့ ။

အာဆီယံအနေဖြင့် ဆွေးနွေးဖက်နိုင်ငံများနှင့် ပူးပေါင်းဆောင်ရွက်မှု တိုးတက် ခိုင်မာစေရန်၊ ပြင်ပမိတ်ဖက်နိုင်ငံများနှင့် ထိတွေ့ဆက်ဆံမှု ပိုမိုမြှင့်တင်ရန်နှင့် အာဆီယံ၏ စည်းလုံးညီညွတ်မှုနှင့် အာဆီယံအသိုက်အဝန်းထူထောင်ရေး ကြိုးပမ်းမှုတို့ကို အပြုသဘောဖြင့် အထောက်အကူပြုနိုင်မည့် အလားအလာ ရှိသော မိတ်ဖက်နိုင်ငံများနှင့် ထိတွေ့ဆက်ဆံရန်လိုအပ်။

<p>မြေမုန် ယနေ့ ဖတ်စရာ</p>	<p>အပြည်ပြည်ဆိုင်ရာ မူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှု တိုက်ဖျက်ရေးနေ့တွင် ရန်ကုန်၊ မန္တလေး၊ တောင်ကြီး၊ လားရှိုးမြို့တို့၌ မူးယစ်ဆေးဝါးများ မီးရှို့ဖျက်ဆီး</p>	<p>ပါဠိပထမပြန်စာမေးပွဲ ကျင်းပမည့် အချိန်ဇယား ထုတ်ပြန်ကြေညာ</p>
	<p>စာမျက်နှာ » ၅</p>	<p>စာမျက်နှာ » ၆</p>

ကမ္ဘာသူ ကမ္ဘာသား ၊ မြန်မာနိုင်ငံသူ နိုင်ငံသားများ
ကပ်ရောဂါဘေးအန္တရာယ်မှ ကင်းဝေးပြီး ဘေးရန်ကင်းကွာ ချမ်းသာကြပါစေ။
ထွန်းရွှေဝါတိုင်းရင်းဆေးဝါးထုတ်လုပ်ရေး

မြန်မာ့

ရာသီအလိုက်ဖြစ်ပွားတတ်သောရောဂါများ သတိပြုကာကွယ်

"ဘယ်အချိန်အိပ်အိပ်၊ ဘယ်နေရာမှာအိပ်အိပ်၊ ခြင်ထောင်ထောင်ပြီး အိပ်"ဟု ဆိုသော နှိုးဆော်စာလေးကို လူမှုကွန်ရက်မီဒီယာတွင် ဖတ်ရသည်။ အဆိုပါနှိုးဆော်စာသည် မြန်မာ့နိုင်ငံတော်အတွက် သတိပေးနှိုးဆော်ထားခြင်း ဖြစ်သည်။

ယခုရာသီတွင် သွေးလွန်တုပ်ကွေးရောဂါနှင့် ရာသီတုပ်ကွေးရောဂါတို့ အဖြစ်များသည်။ သွေးလွန်တုပ်ကွေးရောဂါသည် ခြင်ကိုက်ရာမှတစ်ဆင့် ဖြစ်ပွားခြင်းဖြစ်ပြီး ဖျားဖျားအန်ခြင်း၊ ဗိုက်နာခြင်း၊ နှာခေါင်း၊ သွားဖုံး သွေးယိုခြင်း၊ ဝမ်းမည်းသွားခြင်း၊ ခန္ဓာကိုယ်တွင်အနီစက်များထွက်ခြင်း၊ အသက်ရှူမြန်ခြင်း၊ ဂနာမမြန်ခြင်း စသည့်လက္ခဏာများရှိသည်။ ရာသီ တုပ်ကွေးရောဂါသည် တုပ်ကွေးရောဂါဗိုင်းရပ်စ်ပိုးကြောင့် ဖြစ်ပွားပြီး အသက်ရှူလမ်းကြောင်းမှတစ်ဆင့် ကူးစက်ပြန့်ပွားကာ ဖျားခြင်း၊ ချောင်းဆိုးခြင်း၊ ကြွက်သားများနာကျင်ကိုက်ခဲခြင်း၊ အားအင်ကုန်ခန်း ခြင်း၊ လည်ချောင်းနာခြင်း၊ နှာရည်ယိုခြင်း၊ နှာချေခြင်း၊ ဝမ်းလျှောခြင်း၊ အန်ခြင်း စသည့်လက္ခဏာများရှိသဖြင့် ကိုဗစ်-၁၉ ရောဂါလက္ခဏာနှင့် ဆင်ဆင်တူသည်။

မြန်မာနိုင်ငံတစ်ဝန်းလုံးတွင် ၂၀၂၀ပြည့်နှစ် ဇန်နဝါရီလ ၁ရက်နေ့မှ မေလ ၃၀ ရက်နေ့အထိ ငါးလတာကာလအတွင်း သွေးလွန်တုပ်ကွေးရောဂါ ဖြစ်ပွားသူ ၁၄၈၀ ရှိပြီး သေဆုံးသူ ၁၁ ဦးရှိကြောင်း သိရသည်။ စစ်ကိုင်းတိုင်း ဒေသကြီး၊ မန္တလေးတိုင်းဒေသကြီး၊ ရန်ကုန်တိုင်းဒေသကြီး၊ မကွေးတိုင်း ဒေသကြီးနှင့် မွန်ပြည်နယ်တို့တွင် အဖြစ်များသည်။ စစ်ကိုင်းတိုင်းဒေသကြီး တွင် ရောဂါဖြစ်ပွားသူ ၃၀၀ ရှိပြီး သေဆုံးသူ ၁၆ ဦးရှိကြောင်း ကျန်းမာရေး နှင့် အားကစားဝန်ကြီးဌာန၏ ထုတ်ပြန်ချက်များအရ သိရသည်။

သွေးလွန်တုပ်ကွေးရောဂါသည် အေးဒီးစီခြင်ကျားအကိုက်ခဲခြင်း ကြောင့်ဖြစ်ပြီး နေ့အချိန်တွင်အများအားဖြင့် ကိုက်လေ့ရှိသည်။ အသက် အရွယ်မရွေး၊ ကလေး၊ လူကြီးမရွေး၊ ကျား၊ မ မရွေးဖြစ်ပွားနိုင်ပြီး ယခုလို မိုးရာသီတွင် ခြင်ကျားအများဆုံးပေါက်ပွားသောကြောင့် သွေးလွန်တုပ်ကွေး ရောဂါအဖြစ်များခြင်း ဖြစ်သည်။

သွေးလွန်တုပ်ကွေးရောဂါကိုသယ်ဆောင်သည့် အေးဒီးစီဟုခေါ်သော ခြင်ကျားသည် နေအိမ်တွင်းနှင့် နေအိမ်ပတ်ဝန်းကျင်ရှိ ရေကြည်၊ ရေသန့် တွင်ပေါက်ပွားခြင်းဖြစ်ရာ မိမိတို့နေအိမ်နှင့် ပတ်ဝန်းကျင်တွင်ခြင်ပေါက်ပွား မှုမရှိစေရေး ပိုးလောက်လမ်းနှိမ်နင်းရေးလုပ်ငန်းများကို သက်ဆိုင်ရာ ဌာနများ၏လမ်းညွှန်ချက်များနှင့်အတူ မိမိတို့ကိုယ်တိုင်ပါဝင်ဆောင်ရွက်ကြ ရမည်ဖြစ်သည်။

သွေးလွန်တုပ်ကွေးရောဂါဖြစ်ပွားစေရန် ကာကွယ်ဆေးထိုးနှံခြင်း၊ ခြင်မကိုက်စေရန်အတွက် အိပ်စက်ရာတွင် ခြင်ထောင်ထောင်အိပ်ခြင်း၊ အင်္ကျီလက်ရှည်၊ ဘောင်းဘီရှည်ဝတ်ဆင်ခြင်း၊ အလင်းရောင်ရှိသောနေရာ တွင်နေထိုင်ခြင်းပုံစံများဖြင့် နေထိုင်ရမည်ဖြစ်ပြီး ခြင်များမပေါက်ပွားစေ ရန် ရေစည်၊ ရေအိုးများကို ခြင်မဝင်နိုင်အောင် ဖုံးထားခြင်း၊ ရေစည်၊ ရေအိုး များ၏အတွင်းပိုင်းကို တစ်ပတ်တစ်ကြိမ် တိုက်ချွတ်ဆေးကြောကာ သွန်ပစ် ခြင်း၊ ဘုရားပန်းအိုး၊ အလှပန်းအိုးများကို တစ်ပတ်တစ်ကြိမ် တိုက်ချွတ် ဆေးကြောပြီးရေလဲခြင်း၊ ရေရှားပါးသည့်ဒေသများတွင် ပိုးလောက်လမ်း များကို ရေစစ်နှင့်စစ်ထုတ်ခြင်း စသည့်ဖုံး၊ သွန်၊ လဲ၊ စစ် ဟူသည့် နည်းလမ်း အပြင် ရေလဲလှယ်ရန်အခက်အခဲရှိသော အုတ်ကန်ကြီးများ၊ ရေလှောင် ကန်ကြီးများတွင် ပိုးလောက်လမ်းသေစေသော အဘိတ်ဆေးခတ်ခြင်း၊ ပိုးလောက်လမ်းစားငါးများထည့်ကာ နှိမ်နင်းခြင်းနည်းလမ်းများဖြင့် ဆောင်ရွက်ရမည်ဖြစ်သည်။

လက်ရှိကာလတွင် ကိုဗစ်-၁၉ ရောဂါကြောင့် မိမိတို့ပြည်သူများ အများ အားဖြင့် နေအိမ်များတွင်သာနေထိုင်လျက်ရှိရာ အိမ်တွင်ဖြစ်ပွားနိုင်ခြေ ရှိသောရောဂါများကို သတိပြုနေထိုင်ကြရမည်ဖြစ်သည်။ မကြာမီ ကာလတွင်လည်း အခြေခံပညာကျောင်းများပြန်လည်ဖွင့်လှစ်တော့မည် ဖြစ်ရာ မိမိတို့ရင်သွေးငယ်များ ကိုဗစ်-၁၉ ရောဂါကာကွယ်ရေးနည်းလမ်း များအပြင် ရာသီအလိုက်ဖြစ်ပွားတတ်သောရောဂါများ မဖြစ်ပွားစေရေး အထူးအလေးထားဆောင်ရွက်ကြရမည်ဖြစ်သည်။

ကာကွယ်ခြင်းသည် ကုသခြင်းထက် ထိရောက်သည်ဟုသော ဆိုရိုး စကားအတိုင်း လက်ရှိကာလ ဖြစ်ပွားလျက်ရှိသော ကိုဗစ်-၁၉ ကမ္ဘာ့ကပ် ရောဂါကို ကာကွယ်ခြင်းနည်းလမ်းများဖြင့် ထိန်းချုပ်ထားနိုင်သကဲ့သို့ သွေးလွန်တုပ်ကွေးရောဂါ၊ ရာသီတုပ်ကွေးရောဂါ၊ ဝမ်းပျက်ဝမ်းလျှောရောဂါ စသည့် ရာသီအလိုက်ဖြစ်ပွားတတ်သော ရောဂါများ မဖြစ်ပွားစေရေး မလျော့သောသတိဖြင့် ကြိုတင်ကာကွယ်နေထိုင်ကြရမည်သာဖြစ်ပါ ကြောင်း။

မြန်မာ-အိန္ဒိယ ချစ်ကြည်ရေးစီမံကိန်းအရ ဆောင်ရွက်လျက်ရှိသည့်လုပ်ငန်းများ ကွင်းဆင်းစစ်ဆေး

နေပြည်တော် ဇွန် ၂၆ - မြေလမ်းဆောင်ရွက်ပြီးစီးခဲ့ပြီး ယခု နယ်စပ်ရေးရာဝန်ကြီးဌာနနှင့် အိန္ဒိယ နိုင်ငံတို့ပူးပေါင်းဆောင်ရွက်နေသော စီမံကိန်းအရ စတုတ္ထအကြိမ် အိန္ဒိယ နိုင်ငံ၏အထောက်အပံ့ဖြင့် စစ်ကိုင်း တိုင်းဒေသကြီး နာဂကိုယ်ပိုင်အုပ်ချုပ် ခွင့်ရဒေသ လဟယ်မြို့နယ်အတွင်း ဆောင်ရွက်လျက်ရှိသည့် လဟယ်- လောင်ကျန်းနောက်ကုန်း-တိုက်ရုံ ကြား မြေလမ်း (၅/၀)မိုင် အပြီးသတ် ဖောက်လုပ်ခြင်းလုပ်ငန်းကို ဇွန် ၂၅ ရက်တွင် နယ်စပ်ဒေသနှင့် တိုင်းရင်း သားလူမျိုးများ ဖွံ့ဖြိုးတိုးတက်ရေး ဦးစီးဌာန စစ်ကိုင်းတိုင်းဒေသကြီးဖွံ့ဖြိုး မှုကြီးကြပ်ရေးရုံးမှ ညွှန်ကြားရေးမှူး ဦးအောင်တင်ကျော်နှင့် ဒေသခံ လွှတ်တော်ကိုယ်စားလှယ် ဦးမောင် ကယ်၊ ခေတ္တနာဒေသဖွံ့ဖြိုးမှုကြီးကြပ် ရေးရုံးမှ ဒုတိယညွှန်ကြားရေးမှူး ဦးရဲမင်းတို့နှင့်အတူ ကွင်းဆင်း စစ်ဆေးကြည့်ရှုသည်။

မြေလမ်းဆောင်ရွက်ပြီးစီးခဲ့ပြီး ယခု အပြီးသတ် (၅/၀)မိုင် ဖောက်လုပ် လျက်ရှိရာ လုပ်ငန်း ၉၅ ရာခိုင်နှုန်း ပြီးစီးနေပြီး အဆိုပါလမ်း ဖောက်လုပ် ပြီးစီးသွားပါက လောင်ကျန်းနောက် ကုန်းကျေးရွာ၊ တိုက်ရုံကျေးရွာ၊ ဆော် လော်ကျေးရွာ၊ ပုံညိုကျေးရွာ၊ ယမ်းကြီးကျေးရွာ၊ လုံဝသိမ်ကျေးရွာ လမ်းကြောင်းတစ်လျှောက်ရှိ ဒေသခံ ပြည်သူလူထုများအနေဖြင့် လဟယ် မြို့သို့ ပညာရေး၊ ကျန်းမာရေး၊ လူမှု ရေးကိစ္စရပ်များအား အဆင်ပြေ ချောမွေ့စွာ အချိန်တိုဖြင့် သွားလာ နိုင်မည်ဖြစ်သည်။

နယ်စပ်ဒေသနယ်စိတ် ထိစပ်နေသော နာဂ ကိုယ်ပိုင်အုပ်ချုပ်ခွင့်ရဒေသနှင့် ချင်းပြည်နယ်တို့တွင် ဒေသဖွံ့ဖြိုးရေး လုပ်ငန်းများ ဆောင်ရွက်ပေးလျက် ရှိရာ စီမံကိန်းစတင်ချိန်မှ ယခု စတုတ္ထအကြိမ် အထောက်အပံ့အထိ လဟယ်မြို့နယ်၊ လေရှီးမြို့နယ်နှင့် နန်းယွန်းမြို့နယ်တို့တွင် လမ်းတံတား လုပ်ငန်း ၃၂ ခု၊ ပညာရေးလုပ်ငန်း ၁၄ခု နှင့် ကျန်းမာရေးလုပ်ငန်း ၂၂ ခုတို့အား အကောင်အထည်ဖော် ဆောင်ရွက်ပေး နိုင်ခဲ့ရာ ဒေသနေတိုင်းရင်းသားပြည်သူ များ၏ လူမှုစီးပွားဘဝများ ဖွံ့ဖြိုး အဆင်ပြေလာမှုကြောင့် ဝမ်းမြောက် လျက်ရှိကြောင်း ဒေသခံများ၏ ပြောပြချက်အရ သိရသည်။ သတင်းစဉ်

နယ်စပ်ရေးရာဝန်ကြီးဌာန အနေ ဖြင့် အိန္ဒိယနိုင်ငံနှင့်ပူးပေါင်း၍



မနက်ဖြန် မွန်းတည့်ချိန်အထိ ခန့်မှန်းချက်

နေပြည်တော် ဇွန် ၂၆ - စစ်ကိုင်းတိုင်းဒေသကြီးအောက်ပိုင်း၊ မန္တလေးတိုင်းဒေသကြီး၊ မကွေး တိုင်းဒေသကြီးနှင့် ကယားပြည်နယ် တို့တွင် နေရာကွဲကျ နေပြည်တော်၊ စစ်ကိုင်းတိုင်းဒေသကြီးအထက်ပိုင်း၊ ရှမ်းပြည်နယ်နှင့် ရခိုင်ပြည်နယ်တို့ တွင် နေရာစိပ်စိပ်နှင့် ကျန်တိုင်း ဒေသကြီးနှင့် ပြည်နယ်တို့တွင် နေရာအနှံ့အပြား မိုးထစ်ချွန်းရွာပြီး စစ်ကိုင်းတိုင်းဒေသကြီးအထက်ပိုင်း၊ ရန်ကုန်တိုင်းဒေသကြီး၊ တနင်္သာရီ တိုင်းဒေသကြီး၊ ကချင်ပြည်နယ်၊ ကရင်ပြည်နယ်နှင့် မွန်ပြည်နယ်တို့ တွင် နေရာကွဲကျ မိုးကြီးနိုင်သည်။ ရွာရန်ရာနှုန်းပြည့် ဖြစ်သည်။

မိုး/ဇလ

နောက်နှစ်ရက်အတွက် ခန့်မှန်းချက်

နေပြည်တော် ဇွန် ၂၆ - မုတ်သုံလေ အားအနည်းငယ်မှ အားအသင့်အတင့်ရှိမည်။ မိုး/ဇလ

QR code and MYANMAR Digital News logo with website URL www.mdn.gov.mm

သင့်စီးပွားရေးလုပ်ငန်းများ အောင်မြင်ဖို့ ကြေးမုံသတင်းစာတွင် ကြော်ငြာဖို့

Table with financial data including exchange rates for MCB, FPB, TMH, EFR, and interest rates for various banks like FMI and MTSB.

Advertisement for 'မြန်မာ့' (Myanmar) featuring a list of services and contact information for a company.

ပြည်သူ့သာလျှင် အဓိက



နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည် ဒစ်ဂျစ်တယ်ခေတ်တွင် အမျိုးသမီးများ၏ စွမ်းဆောင်ရည်မြှင့်တင်ရေးဆိုင်ရာ အာဆီယံခေါင်းဆောင်များ၏ အထူးအစည်းအဝေးသို့ ပါဝင်တက်ရောက်စဉ်။

★ ရှေ့ဖွဲ့မှ (၃၆)ကြိမ်မြောက် အာဆီယံထိပ်သီးအစည်းအဝေးသို့ ပါဝင်တက်ရောက်သည်။

ထိပ်သီးအစည်းအဝေးတွင် ဗီယက်နမ်ဝန်ကြီးချုပ် မစ္စတာ ငုယင်စွမ်းဖုက သဘာပတိအဖြစ် ဆောင်ရွက်ပြီး ထိပ်သီးအစည်းအဝေးသို့ အာဆီယံအဖွဲ့ဝင်နိုင်ငံများမှ ခေါင်းဆောင်များနှင့် အာဆီယံအတွင်းရေးမှူးချုပ်တို့ ပါဝင်တက်ရောက်ခဲ့ကြသည်။

အမြင်ချင်းဖလှယ်

ထိပ်သီးအစည်းအဝေးတွင် အာဆီယံခေါင်းဆောင်များက အာဆီယံအသိုက်အဝန်းတည်ဆောက်ရေး ကြိုးပမ်းဆောင်ရွက်မှုများ၊ အာဆီယံ၏ ပြင်ပဆက်ဆံရေး၊ အာဆီယံ၏ အချက်အချာကျမှု ထိန်းသိမ်းရေးနှင့် ဒေသတွင်းနှင့် နိုင်ငံတကာရေးရာကိစ္စရပ်များအပေါ် ဆွေးနွေးအမြင်ချင်းဖလှယ်ခဲ့ကြသည်။

အဆိုပါထိပ်သီးအစည်းအဝေးတွင် နိုင်ငံတော်၏ အတိုင်ပင်ခံပုဂ္ဂိုလ်က အာဆီယံအနေဖြင့် COVID-19 ကူးစက်ရောဂါ၏စိန်ခေါ်မှုများကို ရင်ဆိုင်ဖြေရှင်းနေချိန်တွင်

ယခုနှစ် အာဆီယံဥက္ကဋ္ဌ၏ ဆောင်ပုဒ်ဖြစ်သော “စည်းလုံးညီညွတ်၍ တုံ့ပြန်နိုင်စွမ်းရှိသော အာဆီယံ” သည် ယနေ့အချိန်အခါ၏ လိုအပ်ချက်နှင့် အလွန်ပင် သင့်လျော်ကိုက်ညီမှုရှိကြောင်း၊ မဖြေရှင်းနိုင်သေးသည့် ဒေသတွင်းပြဿနာများနှင့် အင်အားကြီးနိုင်ငံများအကြား တင်းမာမှုနှင့် ပြိုင်ဆိုင်မှုမြင့်တက်လာခြင်းတို့ကလည်း ဒေသ၏ အခင်းအကျင်းကို မတည်မငြိမ်ဖြစ်စေကြောင်း၊ သို့ဖြစ်၍ အာဆီယံ၏ စည်းလုံးညီညွတ်မှု၊ အာဆီယံ၏ အချက်အချာကျမှုနှင့် ပြောင်းလဲနေသည့် ဒေသတွင်း ဗိသုကာပုံစံတွင် အဓိကမောင်းနှင်အားအဖြစ်ပါဝင်သည့် အာဆီယံ၏ အခန်းကဏ္ဍတို့မှာ ယခုအချိန်တွင် ပိုမိုအရေးကြီးလာကြောင်း၊ အာဆီယံအနေဖြင့် ဆွေးနွေးဖက်နိုင်ငံများနှင့် ပူးပေါင်းဆောင်ရွက်မှု တိုးတက်ခိုင်မာစေရန်၊ ပြင်ပမိတ်ဖက်နိုင်ငံများနှင့် ထိတွေ့ဆက်ဆံမှုပိုမိုမြှင့်တင်ရန်နှင့် အာဆီယံ၏ စည်းလုံးညီညွတ်မှုနှင့် အာဆီယံအသိုက်အဝန်းထူထောင်ရေးကြိုးပမ်းမှုတို့ကို အပြုသဘောဖြင့် အထောက်အကူပြုနိုင်မည့် အလားအလာရှိသော မိတ်ဖက်နိုင်ငံများနှင့် ထိတွေ့ဆက်ဆံရန်လိုအပ်ကြောင်း ပြောကြားသည်။

ထို့အပြင် နိုင်ငံတော်၏အတိုင်ပင်ခံပုဂ္ဂိုလ်က COVID-19 ကူးစက်ရောဂါကြောင့် ကမ္ဘာ့စီးပွားရေးနှင့် ပေါင်းစပ်ဆက်သွယ်ရေးမှာ များစွာထိခိုက်သည်ဖြစ်ရာ ကူးစက်ရောဂါ၏ ထိခိုက်နစ်နာမှုများမှ ပြန်လည်နာလန်ထူနိုင်ရေးအတွက် ပူးပေါင်းဆောင်ရွက်မှုများကို တိုးတက်ခိုင်မာစေရန် အထူးပင်လိုအပ်လျက်ရှိကြောင်း၊ သို့ဖြစ်၍ အာဆီယံအနေဖြင့် ကူးစက်ရောဂါတုံ့ပြန်ရေးနှင့် ပြန်လည်နာလန်ထူရေးဆိုင်ရာ ထိရောက်ကျယ်ပြန့်သည့် အစီအစဉ်တစ်ရပ် ရေးဆွဲချမှတ်ခြင်းကို အရှိန်အဟုန်မြှင့်တင်ဆောင်ရွက်ရန် လိုအပ်ကြောင်း၊ အလားတူ အာဆီယံအနေဖြင့် ပြည်သူများ၏ ယုံကြည်မှု၊ ကျန်းမာရေး၊ အသက်မွေးဝမ်းကျောင်းနှင့် စွမ်းဆောင်ရည်တို့ကို ပြန်လည်တည်ဆောက်မြှင့်တင်ရန်အရေးကြီးကြောင်းနှင့် COVID-19 ကူးစက်ရောဂါကြောင့် မိမိတို့သည် ဒစ်ဂျစ်တယ်နည်းပညာနှင့် ဒစ်ဂျစ်တယ်စီးပွားရေးဘက်သို့ အလျင်အမြန်ပြောင်းနေသည့်ဖြစ်ရာ အာဆီယံအနေဖြင့် ဒစ်ဂျစ်တယ်ခေတ်ပြောင်းတော်လှန်ရေးနှင့် ဒစ်ဂျစ်တယ်စက်မှု ၄.၀ တို့နှင့် ကျင့်သားရ၍ အသားကျနိုင်ရန်နှင့် ၎င်းတို့ကို အပြည့်အဝ အသုံးချနိုင်

ရန် လိုအပ်ကြောင်း ပြောကြားသည်။

ဆက်လက်၍ နိုင်ငံတော်၏အတိုင်ပင်ခံပုဂ္ဂိုလ်က ရခိုင်အရေးကိစ္စနှင့်ပတ်သက်၍ မလေးရှားဝန်ကြီးချုပ်၏ ဆွေးနွေးချက်အပေါ် တုံ့ပြန်ပြောကြားရာ၌ ရခိုင်ပြည်နယ်၏ အခြေအနေနှင့်ပတ်သက်၍ လည်းကောင်း၊ မိမိတို့ဒေသအတွင်း သဟဇာတရှိမှုနှင့် တည်ငြိမ်အေးချမ်းမှု အလွန်လိုအပ်လျက်ရှိသည့် ကိစ္စရပ်များနှင့် ပတ်သက်၍လည်းကောင်း မြန်မာနိုင်ငံအနေဖြင့် စိုးရိမ်ပူပန်မှုရှိကြောင်း၊ လူ့အခွင့်အရေးသည် လူသားအချင်းချင်းအကြား ကောင်းမွန်သည့်ဆက်ဆံရေး၊ အပြန်အလှန်လေးစားမှုနှင့် အပြန်အလှန် ယုံကြည်မှုတို့အပေါ်တွင် အခြေခံရမည်ဖြစ်ကြောင်း၊ အာဆီယံတွင် ဤတန်ဖိုးစံနှုန်းများ ရှိသည်ဖြစ်ရာ မိမိတို့တစ်နိုင်ငံတည်းကိုသာမက ဒေသတွင်းကို ထိခိုက်စေနိုင်သည့် ပြဿနာကိုဖြစ်စေ၊ တစ်ကမ္ဘာလုံးကိုပါ ထိခိုက်စေနိုင်သည့် ပြဿနာကိုဖြစ်စေ၊ မိမိတို့အနေဖြင့် အတူတကွ ပူးပေါင်း၍ အဖြေရှာနိုင်ကြောင်း၊ အကြမ်းဖက်မှုနှင့် လူကုန်ကူးမှုပြဿနာတို့သည် ရခိုင်ပြည်နယ်တွင် မိမိတို့ လက်ရှိ ရင်ဆိုင်နေရသည့် အန္တရာယ်နှစ်ခု ဖြစ်သကဲ့သို့ ယင်းပြဿနာနှစ်ရပ်မှာ တစ်ကမ္ဘာလုံးကို ခြိမ်းခြောက်နေသည့် ပြဿနာများ ဖြစ်ကြောင်း၊ အာဆီယံအနေဖြင့် ယင်းပြဿနာများကို မိမိတို့ဒေသတစ်ခုတည်းအတွက်သာမက တစ်ကမ္ဘာလုံး၏ တည်ငြိမ်အေးချမ်းမှုနှင့် သဟဇာတဖြစ်မှုကို တိုးမြှင့်နိုင်စေမည့် အပြုသဘောဆောင်သည့် နည်းလမ်းဖြင့် အတူတကွ ပူးပေါင်းဖြေရှင်းနိုင်မည့်ဟု ယုံကြည်ကြောင်း ထည့်သွင်းပြောကြားသည်။

တက်ရောက်

ထို့နောက် နိုင်ငံတော်၏အတိုင်ပင်ခံပုဂ္ဂိုလ် ဒေါ်အောင်ဆန်းစုကြည်သည် မွန်လွဲ ၂ နာရီတွင် ကျင်းပသည့် ဒစ်ဂျစ်တယ်ခေတ်တွင် အမျိုးသမီးများ၏ စွမ်းဆောင်ရည်မြှင့်တင်ရေးဆိုင်ရာ အာဆီယံခေါင်းဆောင်များ၏ အထူးအစည်းအဝေးသို့ ပါဝင်တက်ရောက်သည်။

အထူးအစည်းအဝေးတွင် ဗီယက်နမ်ဝန်ကြီးချုပ် မစ္စတာ ငုယင်စွမ်းဖုက သဘာပတိအဖြစ် ဆောင်ရွက်ပြီး အစည်းအဝေးသို့ အာဆီယံအဖွဲ့ဝင်နိုင်ငံများမှ ခေါင်းဆောင်များ၊ နယူးဇီလန်နိုင်ငံဝန်ကြီးချုပ် Mme. Jacinda Ardern၊ ဗီယက်နမ်အမျိုးသားလွှတ်တော်ဥက္ကဋ္ဌ Mme. Nguyen Thi Kim Ngan၊ United Nations Economic and Social Commission for Asia and the Pacific (ESCAP)၏ အမှုဆောင်အတွင်းရေးမှူး Mme. Armida Salshiah Alisjahbana နှင့် အာဆီယံအတွင်းရေးမှူးချုပ်တို့ ပါဝင်တက်ရောက်ကြသည်။

အထူးအစည်းအဝေးတွင် နိုင်ငံတော်၏အတိုင်ပင်ခံပုဂ္ဂိုလ်က ပါဝင်ဆွေးနွေးရာ၌ သက်ဆိုင်သူအားလုံးပါဝင်ပြီး စာမျက်နှာ ၄ သို့ >>>



(၃၆)ကြိမ်မြောက် အာဆီယံထိပ်သီးအစည်းအဝေး၏ ဖွင့်ပွဲအခမ်းအနားတွင် ဗီယက်နမ် ရိုးရာအနုပညာအကများဖြင့် ဖျော်ဖြေတင်ဆက်စဉ်။

ပြည်တွင်းရေးရာ

»» စာမျက်နှာ ၃ မှ ကျား-မ သာတူညီမျှမှုရှိသည့် အသိုက်အဝန်းကို ဖော်ဆောင်ရာတွင် မိမိတို့အနေဖြင့် လမ်းပြမြေပုံအဖြစ် အသုံးပြုနိုင်သည့် “ASEAN Declaration on Gender-Responsive Implementation of the ASEAN Community Vision 2025 and Sustainable Development” ကို အပြည့်အဝနှင့် ထိထိရောက်ရောက် အကောင်အထည်ဖော်ဆောင်ရွက်ရန် လိုအပ်ကြောင်း၊ ထို့အတူ ဒစ်ဂျစ်တယ်နည်းပညာ အခွင့်အလမ်းများကို အသုံးပြု၍ အမျိုးသမီးများ၏ စွမ်းဆောင်ရည် မြှင့်တင်ရေးအတွက် မိမိတို့၏ ကြိုးပမ်းဆောင်ရွက်မှုများကို ပိုမိုတိုးမြှင့်ရန် အရေးကြီးကြောင်းနှင့် ကူးစက်ရောဂါအလွန်အာဆီယံ၏ ပြန်လည်ထူထောင်ရေးစီမံချက်တစ်ရပ် ရေးဆွဲချမှတ်ရာတွင် အမျိုးသမီးများ ပူးပေါင်းပါဝင်နိုင်ရေးအတွက် အခွင့်အလမ်းများ ပိုမိုဖော်ဆောင်ပေးရန်လိုအပ်ကြောင်း အလေးထားထည့်သွင်းပြောကြားခဲ့သည်။

ထို့ပြင် နိုင်ငံတော်၏အတိုင်ခံပုဂ္ဂိုလ်က အာဆီယံအနေဖြင့် ကျား-မ သာတူညီမျှမှုကို ဖော်ဆောင်နိုင်မည်

ဆိုလျှင် ၂၀၂၅ ခုနှစ်တွင် ဂျီဒီပီကို အမေရိကန်ဒေါ်လာ ၂၈ ထရီလီယံ ပိုမိုတိုးမြှင့်နိုင်လိမ့်မည်ဟု ဆန်းစစ်လေ့လာမှု တစ်ခုက သုံးသပ်ခန့်မှန်းထားကြောင်း၊ ဤသို့သော အလားအလာကောင်းများကြောင့် အမျိုးသမီးများ၏ ကျန်းမာရေးနှင့် သာယာဝပြောရေးကို ကာကွယ်မြှင့်တင်ပေးရန်၊ အမျိုးသမီးများ၏အခွင့်အရေးကို လေးစားရန်နှင့် အမျိုးသမီးများ၏အသက်ကို ပိုမိုအလေးထားနားထောင်ရန် အရေးကြီးကြောင်း၊ သို့မှသာ အာဆီယံအနေဖြင့် COVID-19 ၏ စိန်ခေါ်မှုမှ လွတ်မြောက်ပြီး ဒေသနှင့် နိုင်ငံတကာ၏ တည်ငြိမ်အေးချမ်းမှုနှင့် စည်ပင်ပြောမှုတို့အတွက် အမျိုးသမီးများ၏အရင်းအမြစ်များကို ပိုမိုအားပြုနိုင်မည့် ကျား-မ သာတူညီမျှမှုရှိသော အသိုက်အဝန်းတစ်ခုအဖြစ် ပေါ်ထွန်းလာမည်ဖြစ်ကြောင်း ထည့်သွင်းပြောကြားခဲ့သည်။

ယင်းနောက် (၃၆)ကြိမ်မြောက် အာဆီယံထိပ်သီးအစည်းအဝေးနှင့်အတူ အာဆီယံခေါင်းဆောင်များနှင့် အာဆီယံပါလီမန်တိုလာအဖွဲ့ဝင်များ၏ တွေ့ဆုံပွဲ၊ အာဆီယံခေါင်းဆောင်များနှင့် အာဆီယံလူငယ်ကိုယ်စား

လှယ်များ၏ တွေ့ဆုံပွဲနှင့် အာဆီယံခေါင်းဆောင်များနှင့် အာဆီယံစီးပွားရေးအကြံပေးကောင်စီမှ ကိုယ်စားလှယ်များ၏ တွေ့ဆုံပွဲတို့ကိုလည်း Video Conferencing စနစ်ဖြင့် ဆက်လက်ကျင်းပခဲ့သည်။

အာဆီယံခေါင်းဆောင်များနှင့် အာဆီယံပါလီမန်တိုလာအဖွဲ့ဝင်များ၏ တွေ့ဆုံပွဲ၌ အာဆီယံ၏ လက်ရှိဥက္ကဋ္ဌဖြစ်သူ ဗီယက်နမ်ဝန်ကြီးချုပ် မစ္စတာ ငုယင်စွမ်းဖွနှင့် AIPA-41 ၏ လက်ရှိဥက္ကဋ္ဌဖြစ်သူ ဗီယက်နမ် အမျိုးသားလွှတ်တော်ဥက္ကဋ္ဌ Mme. Nguyen Thi Kim Ngan တို့က ဦးဆောင်တက်ရောက်ခဲ့ကြသည်။ အဆိုပါ တွေ့ဆုံပွဲ၌ အာဆီယံပါလီမန်များ ညီလာခံကိုယ်စားလှယ် အဖွဲ့ဝင်အဖြစ် မြန်မာနိုင်ငံကိုယ်စား ပြည်ထောင်စုလွှတ်တော် နာယက ဦးတီခွန်မြတ် ပါဝင်တက်ရောက်ဆွေးနွေးခဲ့သည်။

(၃၆)ကြိမ်မြောက် အာဆီယံထိပ်သီးအစည်းအဝေးတွင် (၃၆)ကြိမ်မြောက် အာဆီယံထိပ်သီးအစည်းအဝေး ဥက္ကဋ္ဌ၏ ကြေညာချက်၊ စည်းလုံးညီညွတ်၍ တုံ့ပြန်နိုင်စွမ်း ရှိသော အာဆီယံဆိုင်ရာ အာဆီယံခေါင်းဆောင်များ၏

မျှော်မှန်းချက် (ASEAN Leaders' Vision Statement on a "Cohesive and Responsive ASEAN") နှင့် ပြောင်းလဲနေသည့် ကမ္ဘာ့အလုပ်သမားရေးရာကဏ္ဍတွင် လူသားအရင်းအမြစ် ဖွံ့ဖြိုးတိုးတက်ရေးဆိုင်ရာ အာဆီယံကြေညာချက် (ASEAN Declaration on Human Resource Development for the Changing World of Work) စသည်တို့ အပါအဝင် စာရွက်စာတမ်း (documents) ၁၅ ခုကို ထုတ်ပြန်၊ အတည်ပြု၊ မှတ်တမ်းတင်ခဲ့သည်။

(၃၆)ကြိမ်မြောက် အာဆီယံထိပ်သီးအစည်းအဝေးနှင့် ဒစ်ဂျစ်တယ်ခေတ်တွင် အမျိုးသမီးများ၏ စွမ်းဆောင်ရည် မြှင့်တင်ရေးဆိုင်ရာ အာဆီယံခေါင်းဆောင်များ၏ အထူးအစည်းအဝေးတို့တွင် နိုင်ငံတော်၏အတိုင်ခံပုဂ္ဂိုလ်နှင့် အတူ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေး ဝန်ကြီးဌာန ပြည်ထောင်စုဝန်ကြီး ဦးသောင်းထွန်းနှင့် အပြည်ပြည်ဆိုင်ရာပူးပေါင်းဆောင်ရွက်ရေးဝန်ကြီးဌာန ပြည်ထောင်စုဝန်ကြီး ဦးကျော်တင်တို့လည်း ပါဝင်တက်ရောက်ခဲ့ကြသည်။ သတင်းစဉ်

○ ကျောပိုးမှ ဆက်လက်၍ အာဆီယံပါလီမန်များညီလာခံ(ASEAN Inter-Parliamentary Assembly-AIPA) အလှည့်ကျဥက္ကဋ္ဌ ဗီယက်နမ်အမျိုးသားလွှတ်တော်ဥက္ကဋ္ဌက မိန့်ခွန်းပြောကြားရာ (၃၆)ကြိမ်မြောက် အာဆီယံအလှည့်ကျဥက္ကဋ္ဌအဖြစ် တာဝန်ယူဆောင်ရွက်သည့် ဗီယက်နမ်ဝန်ကြီးချုပ် မစ္စတာ ငုယင်စွမ်းဖွအား ဂုဏ်ပြုပါကြောင်း၊ အာဆီယံနိုင်ငံများတွင် ကိုဗစ်-၁၉ ကမ္ဘာ့ကပ်ရောဂါကြောင့် သက်ရောက်မှုများအပေါ် များစွာစိုးရိမ်ပါကြောင်း၊ အာဆီယံအနေဖြင့် လူမှုစီးပွားလုပ်ငန်းများကို ပြန်လည်ထိန်းညှိနိုင်ပြီး ကမ္ဘာ့ကပ်ရောဂါကို ကျော်လွှားနိုင်လိမ့်မည်ဟု ယုံကြည်ပါကြောင်း၊ AIPA အဖွဲ့ဝင် လွှတ်တော်ခေါင်းဆောင်များအနေဖြင့် အာဆီယံ ၂၀၂၀ ၏ ဆောင်ပုဒ်ဖြစ်သည့် “Cohesive and Responsive ASEAN Community” ကို အသိအမှတ်ပြုပါကြောင်းနှင့် နယ်ပယ်

ကဏ္ဍစုံတွင် ပိုမိုအားကောင်းသည့် ပူးပေါင်းဆောင်ရွက်မှုများကို တိုက်တွန်းပါကြောင်း ပြောကြားသည်။

ဆန္ဒပြုပြောကြား

ထို့နောက် အာဆီယံနိုင်ငံခေါင်းဆောင်များ၊ AIPA အဖွဲ့ဝင်လွှတ်တော်ဥက္ကဋ္ဌများက အာဆီယံ၏ ၂၀၂၅ ရည်မှန်းချက်များ အောင်မြင်စေရေးအတွက် ASEAN-AIPA ပူးပေါင်းဆောင်ရွက်ရေးဆိုင်ရာများကို ဆွေးနွေးတင်ပြကြသည်။ ပြည်ထောင်စုလွှတ်တော်နာယက ဦးတီခွန်မြတ်က အာဆီယံထိပ်သီးအစည်းအဝေး၏ ဆောင်ပုဒ်ကို ထောက်ခံပါကြောင်းနှင့် ယင်းသည် လတ်တလောဖြစ်ပေါ်နေသော အာဆီယံ၏အခြေအနေများကို ထင်ဟပ်လျက်ရှိပါကြောင်း၊ အာဆီယံ၏ စည်းလုံးညီညွတ်မှုသည် အရေးကြီးကြောင်းနှင့် ဗီယက်နမ်နိုင်ငံက အိမ်ရှင်အဖြစ် ယခုကျင်းပသည့် (၃၆) ကြိမ်မြောက် အာဆီယံထိပ်သီးအစည်းအဝေးနှင့်

မကြာမီကျင်းပမည့် (၄၁) ကြိမ်မြောက် AIPA အထွေထွေညီလာခံ အောင်မြင်စေရန် ဆန္ဒပြုပြောကြားခဲ့ကြောင်း၊ ထို့နောက် ဗီယက်နမ်နိုင်ငံဝန်ကြီးချုပ်က နိဂုံးချုပ်မိန့်ခွန်းပြောကြားသည်။

ယနေ့အစည်းအဝေးတွင် တက်ရောက်ကြသူများက စုစည်းညီညွတ်စွာဖြင့် ဆွေးနွေးတိုင်ပင်ဆွဲရသည့်အပြင် ဆွေးနွေးပြောကြားချက်များသည် အားတက်ဖွယ်ကောင်းပြီး အနာဂတ်တွင် ဆက်လက်ဆောင်ရွက်ရမည့် ကိစ္စရပ်များအတွက် ပူးပေါင်းဆောင်ရွက်မှုများကို ဖြစ်ပေါ်စေခဲ့သည်။ အဆိုပါ အစည်းအဝေးသို့ ပြည်ထောင်စုလွှတ်တော်နာယက၊ ပြည်သူ့လွှတ်တော်ဥက္ကဋ္ဌ ဦးတီခွန်မြတ်နှင့် အတူ ပြည်ထောင်စုလွှတ်တော်၊ အာဆီယံပါလီမန်များညီလာခံ (AIPA)ဆိုင်ရာ ပူးပေါင်းကော်မတီဥက္ကဋ္ဌ ဦးစော်သိန်းနှင့် ပြည်ထောင်စုလွှတ်တော်ရုံးမှ ညွှန်ကြားရေးမှူးချုပ် ဦးကျော်စိုးတို့ ပါဝင်တက်ရောက်ခဲ့ကြသည်။ သတင်းစဉ်

တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ဦးဆောင်သော မြန်မာ့တပ်မတော်ကိုယ်စားလှယ်အဖွဲ့ ရုရှားဖက်ဒရေးရှင်းနိုင်ငံမှ ပြန်လည်ရောက်ရှိ



နေပြည်တော် ဇွန် ၂၆ ရုရှားဖက်ဒရေးရှင်းနိုင်ငံ ကာကွယ်ရေးဝန်ကြီး Army General Sergei Kuzhugotovich Shoigu ၏ဖိတ်ကြားချက်အရ ရုရှားဖက်ဒရေးရှင်းနိုင်ငံတွင် ကျင်းပသည့် Victory Day of Great Patriotic War (၇၅)နှစ်မြောက် အထိမ်းအမှတ် စစ်ရေးပြ အခမ်းအနားသို့ တက်ရောက်ခဲ့သည့် တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီးမင်းအောင်လှိုင် ဦးဆောင်သော မြန်မာ့တပ်မတော် ကိုယ်စားလှယ်အဖွဲ့သည် ယမန်နေ့ နံနက်ပိုင်းတွင် မော်စကိုမြို့ Sheremetievo လေဆိပ်မှ ပြန်လည်ထွက်ခွာကြရာ ရုရှားဖက်ဒရေးရှင်းနိုင်ငံ ကာကွယ်ရေးဝန်ကြီးဌာန ဒုတိယဝန်ကြီး Colonel General Alexander V.Fomin ၊ FSMTC မှ ဒုတိယဥက္ကဋ္ဌကြားရေးမှူး Vladimir Drozhzhov၊ မြန်မာစစ်သံ(ကြည်း၊ ရေ၊ လေ) ဗိုလ်မှူးချုပ်ကျော်စိုးစိုး၊ ရုရှားနိုင်ငံဆိုင်ရာ မြန်မာနိုင်ငံသံရုံးမှ သံမှူးကြီး ဦးစော်လင်းနိုင်နှင့် တာဝန်ရှိသူများက လေဆိပ်တွင် ပို့ဆောင်နှုတ်ဆက်ကြသည်။

ပြန်လည်ရောက်ရှိ

ယင်းနောက် တပ်မတော်ကာကွယ်ရေးဦးစီးချုပ်နှင့်အဖွဲ့သည် ယမန်နေ့ည ၁၁ နာရီတွင် နေပြည်တော်အပြည်ပြည်ဆိုင်ရာလေဆိပ်သို့ ပြန်လည်ရောက်ရှိရာ (၁၃) ဒုတိယတပ်မတော်ကာကွယ်ရေးဦးစီးချုပ်၊ ကာကွယ်ရေးဦးစီးချုပ် (ကြည်း) ဒုတိယဗိုလ်ချုပ်မှူးကြီးစိုးဝင်း၊ ကာကွယ်ရေးဦးစီးချုပ်ရုံး (ကြည်း)မှ တပ်မတော်အရာရှိကြီးများ၊ နေပြည်တော်တိုင်းစစ်ဌာနချုပ် တိုင်းမှူး၊ မြန်မာနိုင်ငံဆိုင်ရာ ရုရှားဖက်ဒရေးရှင်းနိုင်ငံသံရုံးမှ သံအမတ်ကြီး Mr. Nikolay A. Listopadov ၊ စစ်သံမှူး Colonel Eduard Okladnikov နှင့် တာဝန်ရှိသူများက လေဆိပ်၌ ကြိုဆိုနှုတ်ဆက်ကြကြောင်း တပ်မတော်ကာကွယ်ရေးဦးစီးချုပ်ရုံး၏ သတင်းထုတ်ပြန်ချက်အရ သိရသည်။ သတင်းစဉ်

❖ ပြည်ထောင်စုမှ ပိုမိုကောင်းမွန်စေရေး၊ မျှတမှုရှိစေရေးနှင့် အကျိုးအကြောင်းဆီလျော်မှု ရှိစေရေး၊ အားလုံးလိုက်နာဆောင်ရွက်နိုင်ရေးတို့အတွက် ပြန်လည်သုံးသပ်ပြင်ဆင်နိုင်ရန် စီစဉ်ခဲ့ခြင်းဖြစ်ပါကြောင်း၊ Code of Conduct (CoC) ပြင်ဆင်ရေးအတွက် ၂၀၁၉ ခုနှစ် အောက်တိုဘာလမှ ၂၀၂၀ ပြည့်နှစ် ဇွန်လအထိ ညှိနှိုင်းအစည်းအဝေး ခုနစ်ကြိမ် ကျင်းပခဲ့ပါကြောင်း။ နိုင်ငံရေးပါတီများက ညှိနှိုင်းသဘောတူလက်ခံခဲ့သည့် Code of Conduct (CoC) မူကြမ်းကို ပြည်ထောင်စုရွေးကောက်ပွဲကော်မရှင်အနေဖြင့် ဥပဒေကြောင်းအရသာ စိစစ်သုံးသပ်ပေးခဲ့ပါကြောင်း၊ ယခုကျင့်ဝတ်သည် ဥပဒေကြောင်းအရ စည်းနှောင်မှုမရှိသော်လည်း နိုင်ငံရေးပါတီများအနေဖြင့် ထားရှိသည့် ကတိကဝတ်အဖြစ် လိုက်နာဆောင်ရွက်ကြရန် ပါတီဝင်များအားလုံးကိုလည်း ညွှန်ကြားထားရန် လိုအပ်ပါကြောင်း၊ နိုင်ငံရေးပါတီများနှင့် ကိုယ်စားလှယ်လောင်းများအတွက် ကျင့်ဝတ်ကိုအောင်မြင်စွာ

အကောင်အထည်ဖော်ဆောင်ရွက်ပေးခဲ့ကြသည့် ဆွစ်ဇာလန်နိုင်ငံသံရုံးနှင့် နိုင်ငံရေးပါတီများကို အထူးပင်ကျေးဇူးတင်ရှိကြောင်း ပြောကြားသည်။ ယင်းနောက် ကျင့်ဝတ်ပြန်လည်သုံးသပ်ပြင်ဆင်ရေးလုပ်ငန်းကော်မတီအဖွဲ့ဝင် ကိုယ်စားလှယ်တစ်ဦး၊ Technical Advisor ဖြစ်သူ Mr. Jorge Valladares နှင့် မြန်မာနိုင်ငံဆိုင်ရာ ဆွစ်ဇာလန်နိုင်ငံသံအမတ်ကြီး Mr. Tim Enderlin တို့က နိုင်ငံရေးပါတီများနှင့် လွှတ်တော်ကိုယ်စားလှယ်လောင်းများအတွက် ကျင့်ဝတ် Code of Conduct (CoC) ရေးဆွဲခြင်းနှင့်ပတ်သက်၍ ရှင်းလင်းပြောကြားကြသည်။ ထို့နောက် အခမ်းအနားသို့ တက်ရောက်လာကြသည့် နိုင်ငံရေးပါတီများမှ ကိုယ်စားလှယ်များက နိုင်ငံရေးပါတီများနှင့် ကိုယ်စားလှယ်လောင်းများအတွက် ကျင့်ဝတ် Code of Conduct (CoC)ကို သဘောတူလက်မှတ်ရေးထိုးခဲ့ကြကြောင်း သိရသည်။ သတင်းစဉ်

ဆည်ရေကို စနစ်တကျအကျိုးရှိစွာသုံးစွဲသွားရန် အသိပေးနှိုးဆော်ချက်

စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာနမှ တည်ဆောက်ထိန်းသိမ်းထားသော ရေလှောင်တံ၊ ရေလွှဲဆည်၊ ရေထိန်းတံခါးအပါအဝင် ဆည်ငယ်၊ ကန်ငယ်များတွင် သိုလှောင်ထားရှိသောရေများကို ဒေသအလိုက် စိုက်ပျိုးရေး သောက်သုံးရေလိုအပ်မှုများအတွက် စနစ်တကျ စီမံဆောင်ရွက်ပေးလျက်ရှိပါသည်။ ထိုကဲ့သို့ ဆောင်ရွက်လျက်ရှိရာတွင် ဆည်တစ်ခုချင်းစီအလိုက် ရေပေးဝေနိုင်မည့် ရေပမာဏများကိုလည်း ဌာနမှ ထုတ်ပြန်ကြေညာသွားမည်ဖြစ်သည့်အပြင် စိုက်ခင်းအတွင်း ရေစီမံခန့်ခွဲမှု လုပ်ငန်းများကိုလည်း ရေအသုံးချသူများအဖွဲ့ (WUG)များနှင့်အတူ “ပူးပေါင်းပါဝင်ဆည်မြောင်းစနစ်” ဖြင့် လက်တွဲဆောင်ရွက်ပေးလျက်ရှိပါသည်။ အားလုံးသော ရေသုံးစွဲသူတောင်သူများအနေဖြင့်လည်း ဆည်ရေကို စနစ်တကျ အကျိုးရှိစွာသုံးစွဲရန် ပူးပေါင်းပါဝင်ဆောင်ရွက်ခြင်းဖြင့် ရေလေလွင့်ဆုံးရှုံးမှုနည်းပါးကာ မိုးရာသီကာလအတွင်း စိုက်ပျိုးရေးနှင့် သောက်သုံးရေလိုအပ်ချက်များကို ထိရောက်စွာ ပေးဝေစီမံသွားနိုင်မည်ဖြစ်သည့်အတွက် တောင်သူများအားလုံး အထူးအလေးထားပြီး ပူးပေါင်းပါဝင်ဆောင်ရွက်ကြပါရန် အသိပေးနှိုးဆော်အပ်ပါသည်။

ဆည်မြောင်းနှင့် ရေအသုံးချမှုစီမံခန့်ခွဲရေးဦးစီးဌာန
စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန

အပြည်ပြည်ဆိုင်ရာ မူးယစ်ဆေးဝါးအလွဲသုံးမှုနှင့် တရားမဝင်ရောင်းဝယ်မှုတိုက်ဖျက်ရေးနေ့တွင် ရန်ကုန်၊ မန္တလေး၊ တောင်ကြီး၊ လားရှိုးမြို့တို့၌ မူးယစ်ဆေးဝါးများ မီးရှို့ဖျက်ဆီး

နေပြည်တော် ဇွန် ၂၆
မြန်မာနိုင်ငံအတွင်း တစ်နှစ်တာကာလ ဖမ်းဆီးရမိ မူးယစ်ဆေးဝါးနှင့် ဓာတုပစ္စည်းများ မီးရှို့ဖျက်ဆီးခြင်းများကို ရန်ကုန်မြို့၊ မန္တလေးမြို့၊ ရှမ်းပြည်နယ် တောင်ကြီးမြို့နှင့် လားရှိုးမြို့တို့၌ ယနေ့တွင် ကျန်းမာရေးနှင့် အားကစား ဝန်ကြီးဌာနမှ ထုတ်ပြန်ထားသည့် ကိုဗစ်-၁၉ ရောဂါဆိုင်ရာ ညွှန်ကြား

တပ်မတော် စစ်ကြောင်းများ၏ ဦးဆောင်မှုဖြင့် မြန်မာနိုင်ငံရံတပ်ဖွဲ့ဝင် များပါဝင်သော ပူးပေါင်းအဖွဲ့က နယ်မြေလုံခြုံရေး၊ တရားဥပဒေစိုးမိုးရေးတို့အတွက် အထူးစစ်ဆင်ရေး ပြုလုပ်သိမ်းဆည်းရမိသော ဘိန်း ၁၄၆ ကီလိုကျော်၊ ဘိန်းဖြူ ၂၉၁ ကီလိုကျော်၊ စိတ်ကြွရှူးသွပ်ဆေးပြား ၁၉၃ သန်းကျော်၊ အိုက်စ် ၅၀၀ ကီလိုကျော်၊

ကျော်၊ ဘိန်းစာမှုန့် ၃၀၄၂ ကီလိုခန့်၊ ကတ်တမင်း ၅၁၅ ကီလိုကျော် အပါအဝင် မူးယစ်ဆေးဝါး ၂၆ မျိုးနှင့် ဓာတုပစ္စည်း ၂ မျိုးတို့၏ စုစုပေါင်းတန်ဖိုး မြန်မာငွေကျပ် ၂၀၈ ဒသမ ၈၇ ဘီလီယံ (အမေရိကန် ဒေါ်လာ ၁၄၄ သန်းကျော်)အား ဖျက်ဆီးခဲ့သည်။ မန္တလေးတိုင်းဒေသကြီး အောင်မြေ သာစံမြို့နယ် ဥပုသ်တော်ရပ်ကွက်ရှိ



ရန်ကုန်တိုင်းဒေသကြီး လှိုင်သာယာမြို့နယ်ရှိ ရန်ကုန်အနောက်ပိုင်း ကုန်တင်ယာဉ်ရပ်နားကွင်း၌ ဖမ်းဆီးရမိ မူးယစ်ဆေးဝါးနှင့် ဓာတုပစ္စည်းများ မီးရှို့ဖျက်ဆီးစဉ်။



မန္တလေးတိုင်းဒေသကြီး အောင်မြေသာစံမြို့နယ် ဥပုသ်တော်ရပ်ကွက်ရှိ ရွှေမန်းတောင် အားကစားကွင်း၌ ဖမ်းဆီးရမိ မူးယစ်ဆေးဝါးနှင့် ဓာတုပစ္စည်းများ မီးရှို့ဖျက်ဆီးစဉ်။

ရွှေမန်းတောင် အားကစားကွင်း၌ ပြုလုပ်သည့် မီးရှို့ဖျက်ဆီးခြင်းတွင် မန္တလေးတိုင်းဒေသကြီး ဝန်ကြီးချုပ် ဒေါက်တာဇော်မြင့်မောင် တက်ရောက်၍ မန္တလေးတိုင်းဒေသကြီး၊ စစ်ကိုင်းတိုင်းဒေသကြီး၊ ကချင်ပြည်နယ်နှင့် မြန်မာနိုင်ငံ အထက်ပိုင်းဒေသများ၊ အလယ်ပိုင်းဒေသများမှ ဖမ်းဆီးရမိ

ကီလိုကျော်၊ ဘိန်းဖြူ ၅၁၅ ကီလိုကျော်၊ စိတ်ကြွရှူးသွပ်ဆေးပြား ၅၁ သန်းကျော်၊ အိုက်စ် ၇၆၂၇ ကီလို၊ ကတ်တမင်း ကီလို ၈၇၀ ကျော် အပါအဝင် မူးယစ်ဆေးဝါး ၁၉ မျိုးနှင့် ဓာတုပစ္စည်းအမျိုး ၃၀ တို့၏ စုစုပေါင်း တန်ဖိုး မြန်မာငွေကျပ် ၃၃၇ ဒသမ ၃၈၅ ဘီလီယံ (အမေရိကန် ဒေါ်လာ

ရှူးသွပ်ဆေးပြား ၃၀၈ သန်းခန့်၊ အိုက်စ် ၁၁၁၃၁ ကီလိုကျော်၊ ဆေးခြောက် ၈၀၉ ကီလိုကျော်နှင့် ကတ်တမင်း ၁၄၂၈ ကီလိုကျော် အပါအဝင် မူးယစ်ဆေးဝါးနှင့် ဓာတုပစ္စည်း ၁၁၃ မျိုး စုစုပေါင်းတန်ဖိုး မြန်မာငွေကျပ် ၁၂၁၇ ဒသမ ၇၂၁ ဘီလီယံ (အမေရိကန် ဒေါ်လာ ၈၃၉ သန်းကျော်)နှင့် မူးယစ်ဆေးဝါး ထုတ်လုပ်ရာတွင် အသုံးပြုသော ဆက်စပ်ပစ္စည်းအမျိုးပေါင်း ၅၀ တို့အား ဖျက်ဆီးခဲ့ခြင်း ဖြစ်သည်။

ချက်များနှင့်အညီ ပြုလုပ်ခဲ့သည်။
၁၄ မျိုး ဖျက်ဆီး
ရှမ်းပြည်နယ်(မြောက်ပိုင်း) လားရှိုးမြို့ နယ်မြေခံတပ်ရင်းရှေ့ရှိ ဘောလုံးကွင်း၌ ပြုလုပ်သည့် မီးရှို့ဖျက်ဆီးခြင်းတွင် မူးယစ်ဆေးဝါးနှင့် စိတ်ကို ပြောင်းလဲစေသော ဆေးဝါးများ အန္တရာယ် တားဆီးကာကွယ်ရေးဗဟိုအဖွဲ့ ဥက္ကဋ္ဌ ပြည်ထဲရေးဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီးစိုးထွဋ်၊ အရှေ့မြောက်တိုင်းစစ်ဌာနချုပ် တိုင်းမှူး ဗိုလ်ချုပ်အောင်ဇော်အေးနှင့် ရှမ်းပြည်နယ် စည်ပင်သာယာရေး ဝန်ကြီး ဦးစိုင်းစွဲဆိုင်တို့ တက်ရောက်၍ ၂၀၂၀ ပြည့်နှစ် နှစ်ဆန်းပိုင်းက ရှမ်းပြည်နယ် (မြောက်ပိုင်း) ကွတ်ခိုင်မြို့နယ် လွယ်ခန်ဒေသတွင်

ကဖင်း ၂၂၀၂ ကီလိုကျော် အပါအဝင် မူးယစ်ဆေးဝါး ၁၄ မျိုး စုစုပေါင်း တန်ဖိုး မြန်မာငွေကျပ် ၆၀၈ ဒသမ ၉၄၈ ဘီလီယံ (အမေရိကန် ဒေါ်လာ သန်း ၄၂၀)အား ဖျက်ဆီးခဲ့သည်။
၂၈ မျိုး ဖျက်ဆီး
ရန်ကုန်တိုင်းဒေသကြီး လှိုင်သာယာမြို့နယ်ရှိ ရန်ကုန်အနောက်ပိုင်း ကုန်တင်ယာဉ်ရပ်နားကွင်း၌ ပြုလုပ်သည့် မီးရှို့ဖျက်ဆီးခြင်းတွင် ရန်ကုန်တိုင်းဒေသကြီးဝန်ကြီးချုပ် ဦးပြီးမင်းသိန်း တက်ရောက်၍ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ ရခိုင်ပြည်နယ်နှင့် မြန်မာနိုင်ငံအောက်ပိုင်းဒေသများမှ ဖမ်းဆီးရမိသော ဘိန်း ၄၆ ကီလိုကျော်၊ ဘိန်းဖြူ ၂၃ ကီလိုကျော်၊ စိတ်ကြွရှူးသွပ်ဆေးပြား ၄၇ သန်းခန့်၊ အိုက်စ် ၂၉၈၂ ကီလို



ရှမ်းပြည်နယ် တောင်ကြီးမြို့ရှိ အဝေရာမီးပုံးပျံကွင်း၌ ဖမ်းဆီးရမိ မူးယစ်ဆေးဝါးနှင့် ဓာတုပစ္စည်းများ မီးရှို့ဖျက်ဆီးစဉ်။



ရှမ်းပြည်နယ်(မြောက်ပိုင်း) လားရှိုးမြို့ နယ်မြေခံတပ်ရင်းရှေ့ရှိ ဘောလုံးကွင်း၌ ဖမ်းဆီးရမိ မူးယစ်ဆေးဝါးနှင့် ဓာတုပစ္စည်းများ မီးရှို့ဖျက်ဆီးစဉ်။

သည့် ဘိန်း ၅၃၉ ကီလိုကျော်၊ ဘိန်းဖြူ ၂၆၂ ကီလိုကျော်၊ စိတ်ကြွရှူးသွပ်ဆေးပြား ၁၆ သန်းကျော်၊ အိုက်စ် ၂၀ ကီလိုကျော်၊ ကတ်တမင်း ၃၅ ကီလိုကျော် အပါအဝင် မူးယစ်ဆေးဝါး ၂၆ မျိုးနှင့် ဓာတုပစ္စည်း ၁၇ မျိုးတို့၏ စုစုပေါင်းတန်ဖိုး မြန်မာငွေကျပ် ၅၉ ဒသမ ၁၃ ဘီလီယံ (အမေရိကန် ဒေါ်လာ သန်း ၄၀ ကျော်)အား ဖျက်ဆီးခဲ့သည်။
၄၉ မျိုး ဖျက်ဆီး
ရှမ်းပြည်နယ် တောင်ကြီးမြို့ရှိ အဝေရာမီးပုံးပျံကွင်း၌ ပြုလုပ်သည့် မီးရှို့ဖျက်ဆီးခြင်းတွင် ရှမ်းပြည်နယ် ဝန်ကြီးချုပ် ဒေါက်တာလင်းထွဋ်နှင့် အရှေ့ပိုင်းတိုင်းစစ်ဌာနချုပ် တိုင်းမှူး ဗိုလ်ချုပ်လင်းအောင်တို့ တက်ရောက်၍ ရှမ်းပြည်နယ်၊ ကယားပြည်နယ် တို့မှ ဖမ်းဆီးရမိသည့် ဘိန်း ၂၄၀၁

၂၃၂ သန်းကျော်)အား ဖျက်ဆီးခဲ့သည်။
ဇွန် ၂၃ ရက်ကလည်း ကွတ်ခိုင်မြို့နယ် လွယ်ခန်ဒေသမှ သိမ်းဆည်းရမိသော ဓာတုပစ္စည်း ၄၇ မျိုး တန်ဖိုး မြန်မာငွေကျပ် ၃ ဒသမ ၃၇၉ ဘီလီယံ (အမေရိကန်ဒေါ်လာ ၂ ဒသမ ၃ သန်းကျော်)နှင့် မူးယစ်ဆေးဝါး ထုတ်လုပ်ရာတွင် အသုံးပြုသည့် ဆက်စပ်ပစ္စည်း အမျိုး ၅၀ တို့ကို ကြိုတင်ဖျက်ဆီးခဲ့ပြီးဖြစ်သည်။
၁၁၃ မျိုး ဖျက်ဆီး
ယခုနှစ်တွင် ဖမ်းဆီးရမိ မူးယစ်ဆေးဝါးများ၊ မူးယစ်ဆေးဝါးထုတ်လုပ်ရာတွင် အသုံးပြုသော ဓာတုပစ္စည်းများနှင့် ဆက်စပ်ပစ္စည်းများ ဖျက်ဆီးခြင်းကို ရန်ကုန်၊ မန္တလေး၊ တောင်ကြီး၊ လားရှိုးနှင့် ကွတ်ခိုင်မြို့ ငါးနေရာတွင် ပြုလုပ်ခဲ့ရာ ဘိန်း ၃၁၃၄ ကီလိုကျော်၊ ဘိန်းဖြူ ၁၀၉၂ ကီလိုကျော်၊ စိတ်ကြွ

ပိုမိုဖျက်ဆီးနိုင်ခဲ့
၂၀၁၉ ခုနှစ်က ရန်ကုန်၊ မန္တလေး၊ တောင်ကြီးမြို့ သုံးနေရာတွင် ပြုလုပ်ခဲ့သည့် ဖမ်းဆီးရမိ မူးယစ်ဆေးဝါးများ မီးရှို့ဖျက်ဆီးမှု၌ ဘိန်း ၁၀၆၅ ကီလိုကျော်၊ ဘိန်းဖြူ ၅၂၄ ကီလိုကျော်၊ စိတ်ကြွရှူးသွပ်ဆေးပြား ၁၀၈ သန်းကျော်၊ အိုက်စ် ၄၂၇၆ ကီလိုကျော်၊ ဆေးခြောက် ၁၉၃ ကီလိုကျော်နှင့် ကတ်တမင်း ၂၄၈၃ ကီလိုခန့် အပါအဝင် မူးယစ်ဆေးဝါးနှင့် ဓာတုပစ္စည်း ၅၉ မျိုး စုစုပေါင်းတန်ဖိုး မြန်မာငွေကျပ် ၄၅၁ ဒသမ ၇၄၆ ဘီလီယံ (အမေရိကန်ဒေါ်လာ ၃၀၁ သန်းကျော်)အား ဖျက်ဆီးနိုင်ခဲ့ပြီး ယခုနှစ်တွင် နိုင်ငံအတွင်း ဖော်ထုတ်ဖမ်းဆီးအရေးယူမှုများ ပိုမိုပြုလုပ်နိုင်ခဲ့သဖြင့် ဖမ်းဆီးရမိမှုပမာဏ တိုးမြှင့်လာကာ ယခင်နှစ်ကထက် တန်ဖိုးအားဖြင့် မြန်မာငွေကျပ် ၇၆၅ ဒသမ ၉၆၆ ဘီလီယံ (အမေရိကန်ဒေါ်လာ ၅၃၈ သန်းကျော်) ပိုမိုဖျက်ဆီးနိုင်ခဲ့သည်။
နိုင်ငံတော်သမ္မတ၏ လမ်းညွှန်ချက်နှင့်အညီ မူးယစ်ဆေးဝါးတားဆီးနှိမ်နင်းရေးလုပ်ငန်းများကို တပ်မတော်၊ မြန်မာနိုင်ငံရံတပ်ဖွဲ့နှင့် မူးယစ်ဆေးဝါးတားဆီးနှိမ်နင်းရေး ရဲတပ်ဖွဲ့တို့က အရှိန်အဟုန်မြှင့်တင် ကြိုးပမ်းဆောင်ရွက်မှုကြောင့် ၂၀၂၀ ပြည့်နှစ်တွင် ၂၀၁၉ ခုနှစ်ကထက် သုံးဆခန့် ပိုမိုဖော်ထုတ်ဖမ်းဆီးရမိ ဖျက်ဆီးနိုင်ခဲ့ကြောင်း ပြည်ထဲရေးဝန်ကြီးဌာနမှ သတင်းရရှိသည်။
သတင်းစဉ်

ပြည်တွင်းရေးရာ

ပါဠိပထမပြန်စာမေးပွဲကျင်းပမည့် အချိန်ဇယား ထုတ်ပြန်ကြေညာ

ပြည်ထောင်စုသမ္မတမြန်မာနိုင်ငံတော်
သာသနာရေးနှင့်ယဉ်ကျေးမှုဝန်ကြီးဌာန
သာသနာရေးဦးစီးဌာန

ရက်စွဲ၊ ၁၃၈၂ ခုနှစ်၊ ပထမဝါဆိုလဆန်း ၇ ရက်
၂၀၂၀ ပြည့်နှစ်၊ ဇွန်လ ၂၆ ရက်

၁၃၈၂ (၂၀၂၀)ပြည့်နှစ်၊ ပါဠိပထမပြန်စာမေးပွဲ(ကြီး၊ လတ်၊ ငယ်၊ မှ) တန်းများကို အောက်ပါအချိန်ဇယားအတိုင်း
ကျင်းပမည်ဖြစ်ပါကြောင်း ကြေညာအပ်ပါသည်-

ပါဠိပထမပြန်စာမေးပွဲ အချိန်ဇယား

Table with 4 columns: ရက်စွဲ, အချိန်, အတန်း, ဘာသာ. It lists exam schedules for various levels (၁၃၈၂ ခုနှစ်) and subjects (ဗဟို၊ အင်္ဂလိပ်၊ မြန်မာစာ၊ သင်္သကရိုက်).

Table with 4 columns: ၁၃၈၂ ခုနှစ်၊ ပထမဝါဆိုလပြည့်ကျော်(၁၃)ရက်, ၁၃၈၂ ခုနှစ်၊ ပထမဝါဆိုလပြည့်ကျော်(၁၄)ရက်, ၁၃၈၂ ခုနှစ်၊ ဥတီယဝါဆိုလဆန်း(၁)ရက်, ၁၃၈၂ ခုနှစ်၊ ဥတီယဝါဆိုလဆန်း(၂)ရက်, ၁၃၈၂ ခုနှစ်၊ ဥတီယဝါဆိုလဆန်း(၃)ရက်. It lists exam schedules for various levels and subjects.

မှတ်ချက်။ လူနှင့်သီလရင်များသည် (၁၅-၇-၂၀၂၀) ရက်နေ့တွင် ဝိနည်းဘာသာအစား ပထမကြီးတန်း၌ မေပဒပါဠိ
အဋ္ဌကထာ(သုခဝဂ်မှ အဆုံးထိ)၊ ပထမလတ်တန်း၌ မေပဒပါဠိအဋ္ဌကထာ (ပဏ္ဍိတဝဂ်မှ ဗုဒ္ဓဝဂ်အဆုံးထိ)၊
ပထမလတ်တန်း၌ မေပဒပါဠိအဋ္ဌကထာ (အစမှ ဗလဝဂ်အဆုံးထိ)၊ အခြေပြုမူလတန်း၌ သုက္ကမာရမဂ္ဂဒီပနီ
(လယ်တီ)တို့ကို ဖြေဆိုကြရန်ဖြစ်ပါသည်။ သာသနာရေးဦးစီးဌာန

ပြည်ထောင်စုဝန်ကြီး ဒေါက်တာသန်းမြင့်
မြန်မာနိုင်ငံ ပြောင်းလုပ်ငန်းအသင်း ဥက္ကဋ္ဌနှင့် ကိုယ်စားလှယ်အဖွဲ့အား လက်ခံတွေ့ဆုံ



နေပြည်တော် ဇွန် ၂၆
ပြည်ထောင်စုဝန်ကြီး ဒေါက်တာ
သန်းမြင့်သည် မြန်မာနိုင်ငံ ပြောင်း
လုပ်ငန်းအသင်းဥက္ကဋ္ဌ ဦးမင်းခိုင်နှင့်
ကိုယ်စားလှယ်အဖွဲ့အား ယနေ့မနန်းလွဲ
၁ နာရီတွင် နေပြည်တော်ရှိ စီးပွားရေး
နှင့် ကူးသန်းရောင်းဝယ်ရေးဝန်ကြီး
ဌာန အစည်းအဝေးခန်းမ၌ လက်ခံ
တွေ့ဆုံဆွေးနွေးသည်။
တွေ့ဆုံစဉ် မြန်မာနိုင်ငံမှထွက်ရှိ
သည့် အစေ့ထုတ်ပြောင်းကို ထိုင်းနိုင်ငံ
သို့ လွတ်လပ်စွာ တိုးတက်တင်ပို့နိုင်
ရေး၊ တရုတ်နိုင်ငံသို့လည်း တရားဝင်
တင်ပို့ခွင့် အမြန်ဆုံးရရှိစေရေးနှင့်
ပြောင်းရွှေ့ကွက် တိုးမြှင့်ရာဖွေပေးနိုင်
ရေးတို့အတွက် အစိုးရမှကူညီဆောင်
ရွက်ပေးရေး၊ မြဝတီနယ်စပ်၌
ပြောင်းကုန်သွယ်မှု ဆောင်ရွက်ရာတွင်
အရောင်းအဝယ်ကိစ္စရပ်များ မှန်ကန်
မှုရှိစေရေးနှင့် ပိုမိုအဆင်ပြေလွယ်ကူ
မှုရှိစေရေးတို့အတွက် ပြောင်းကုန်
စည်ပိုင်ဖွင့်လှစ်နိုင်ရေး၊ ကိုဗစ်-၁၉
အလွန်ကာလတွင် ပြောင်းတိုးတက်
စိုက်ပျိုးထုတ်လုပ်နိုင်ပြီး ပြည်တွင်း
လိုအပ်ချက်ကို ပြည့်ဆည်းပေးနိုင်



သည့်အပြင် ပြည်ပသို့ ပိုမိုတိုးမြှင့်တင်
ပို့နိုင်ရေးအတွက် နိုင်ငံတော်နှင့်
ဘဏ်များမှ ထိုက်သင့်သည့် ချေးငွေ
ရရှိစေရေး၊ ပြည်ပသို့ တင်ပို့ရာတွင်
မိမိတို့ထုတ်ကုန်ပစ္စည်း၏ အရည်
အသွေးပြည့်စုံရေး စစ်ဆေးမှုဆိုင်ရာ
ကိစ္စရပ်များနှင့် ပြောင်းရွှေ့ကောင်း
မျိုးသန့်များ စိုက်ပျိုးထုတ်လုပ်ရေး၊
ပြောင်းအစေ့ စေတမီများ ခေတ်မီစေ
ရေးအတွက် ပိုမိုရင်းနှီးမြှုပ်နှံမှုပြုလုပ်
ရေး၊ ပြည်တွင်းမွေးမြူရေးကဏ္ဍ
အတွက်လိုအပ်သည့် ပြောင်းဆဲအား
ပြည့်တွင်းတွင် ရောင်းချနိုင်ရေး
အတွက် သက်ဆိုင်ရာ အသင်းအဖွဲ့
များနှင့် ညှိနှိုင်းဆောင်ရွက်ရေးဆိုင်ရာ
ကိစ္စရပ်များနှင့် နယ်စပ်ကုန်သွယ်မှု
တွင် ဘဏ်များမှတစ်ဆင့် စနစ်တကျ
ငွေပေးချေနိုင်ရေးဆိုင်ရာ ကိစ္စရပ်များ
ကို ရင်းနှီးပွင့်လင်းစွာ ဆွေးနွေးခဲ့ကြ
ကြောင်း သိရသည်။
သတင်းစဉ်

SIM Card များအား မှတ်ပုံတင်ခြင်းမပြုလုပ်ပါက
ဇွန် ၃၀ ရက်နောက်ပိုင်းတွင် အပြီးသတ်ပိတ်သိမ်းသွားမည်

၁။ ပို့ဆောင်ရေးနှင့်ဆက်သွယ်ရေးဝန်ကြီးဌာန ဆက်သွယ်ရေးညွှန်ကြားမှု
ဦးစီးဌာနသည် SIM Card များ စနစ်တကျ ပြန်လည်မှတ်ပုံတင်နိုင်ရေးကိစ္စ
နှင့်စပ်လျဉ်း၍ သုံးစွဲသူများအနေဖြင့် သက်ဆိုင်ရာ မှတ်ပုံတင်အော်ပရေတာများက
ဆောင်ရွက်ပေးလျက်ရှိသော စစ်ဆေးနိုင်မည့် နည်းလမ်းများဖြင့် မိမိသုံးစွဲ
နေသော SIM Card သည် မိမိ၏ကိုယ်ရေးအချက်အလက်များဖြင့် မှတ်ပုံတင်
ထားသော SIM Card မှန်/မမှန်စစ်ဆေး၍ မမှန်ပါက သက်ဆိုင်ရာ မှတ်ပုံတင်
အော်ပရေတာများ၏ Online ဝန်ဆောင်မှုဖြင့်လည်းကောင်း၊ အရောင်းဆိုင်
များတွင်လည်းကောင်း၊ သတ်မှတ်ရက်အတွင်း ပြန်လည်မှတ်ပုံတင်ကြပါရန်
(၂၃-၇-၂၀၂၀) ရက်နေ့ထုတ် နိုင်ငံပိုင်သတင်းစာများတွင်လည်းကောင်း၊
Website များနှင့် လူမှုကွန်ရက်မီဒီယာများတွင်လည်းကောင်း အသိပေး
ကြေညာခဲ့ပြီးဖြစ်ပါသည်။
၂။ တည်ဆဲဥပဒေအရထုတ်ပေးထားသည့် သက်သေခံလက်မှတ် (နိုင်ငံသား/
ဧည့်နိုင်ငံသား/ နိုင်ငံသားပြု/ နိုင်ငံသားစိစစ်ခံရမည့်သူ၏ သက်သေခံ
ကတ်ပြား)၊ Passport (နိုင်ငံခြားသားများအတွက်) တစ်ခုခုဖြင့် (၂)ကတ်ထက်
ပို၍ မှတ်ပုံတင်ထားသော SIM Card များနှင့် အချက်အလက် မှန်ကန်စွာဖြင့်
မှတ်ပုံတင်ထားခြင်းမရှိသည့် SIM Card များကို (၃၀-၄-၂၀၂၀) နောက်ပိုင်း
မှတ်ပုံတင်ရေးကိစ္စများကိုစစ်ဆေးနိုင်ရန် Call Center သို့ခေါ်ဆိုနိုင်ခြင်းမရှိ၍
အထွက် ခေါ်ဆိုမှုပိတ်ထားခြင်းကို ပြုလုပ်ခဲ့ပြီးဖြစ်ပါသည်။ အဆိုပါ အထွက်
ခေါ်ဆိုမှုပိတ်ထားခြင်းခံရသည့် SIM Card များအား အပိုဒ်(၁)တွင် ဖော်ပြထား
သည့် နည်းလမ်းများဖြင့် (၃၀-၆-၂၀၂၀) ရက်နေ့ နောက်ဆုံးထား၍ မှတ်ပုံတင်
ကြပါရန်နှင့် မှတ်ပုံတင်ခြင်းမပြုလုပ်ပါက (၃၀-၆-၂၀၂၀) ရက်နေ့ နောက်ပိုင်း
အပြီးသတ်ပိတ်သိမ်းသွားမည်ဖြစ်ပါကြောင်း ထပ်မံအသိပေးအပ်ပါသည်။
၃။ သို့ဖြစ်ပါ၍ သုံးစွဲသူများအနေဖြင့် မိမိတို့အမှန်တကယ်သုံးစွဲနေသော
SIM Card များကို ပိတ်သိမ်းခံရမှုမရှိစေရေးအတွက် မိမိတို့၏ SIM Card များ
ကို သတ်မှတ်ရက်အတွင်း မှန်ကန်စွာ မှတ်ပုံတင်နိုင်ရေးဆောင်ရွက်ကြပါရန်
နှင့် ဈေးကွက်အတွင်း ရောင်းချနေသော အချက်အလက်မှန်ကန်စွာဖြင့် မှတ်ပုံ
တင်ထားခြင်းမရှိသည့် ကြိုတင်မှတ်ပုံတင်ထားသော SIM Card များကို
ဝယ်ယူသုံးစွဲခြင်းမပြုကြပါရန် အသိပေးနှိုးဆော်အပ်ပါသည်။
ဆက်သွယ်ရေးညွှန်ကြားမှုဦးစီးဌာန



နိုင်ငံတော်အစိုးရ၏ ပြည်သူ့အတွက် စတုတ္ထ(၁)နှစ်တာကာလ ဆောင်ရွက်ခဲ့မှုများနှင့်ပတ်သက်သည့် သတင်းစာရှင်းလင်းပွဲ ကျင်းပ

နေပြည်တော် ဇွန် ၂၆
ပြည်သူ့အတွက် စတုတ္ထ (၁) နှစ်တာကာလအတွင်း ဆောင်ရွက်ခဲ့မှုများနှင့် ပတ်သက်သည့် စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၊ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနနှင့် နိုင်ငံတော်အတိုင်ပင်ခံရုံး ဝန်ကြီးဌာနတို့၏ သတင်းစာရှင်းလင်းပွဲကို ယနေ့ ဝမ်းလှမ်းလှည့် ၁ နာရီတွင် နေပြည်တော်ရှိ ပြန်ကြားရေးဝန်ကြီးဌာန အစည်းအဝေးခန်းမ၌ ကျင်းပသည်။



စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၏ စတုတ္ထ(၁)နှစ်တာကာလ ဆောင်ရွက်ခဲ့မှုများနှင့်ပတ်သက်သည့် ဒုတိယဝန်ကြီး ဦးလှကျော် ရှင်းလင်းပြောကြားစဉ်။

လူမှုစီးပွားတိုးတက်
သတင်းစာရှင်းလင်းပွဲ၌ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန၏ ပြည်သူ့အတွက် စတုတ္ထ (၁) နှစ်တာကာလအတွင်း ဆောင်ရွက်ခဲ့မှုနှင့်ပတ်သက်၍ ဒုတိယဝန်ကြီး ဦးလှကျော်က ဝန်ကြီးဌာနအနေဖြင့် နိုင်ငံ၏ ကျေးလက်ဒေသများကို အခြေခံထားကာ အကောင်အထည်ဖော်ဆောင်ရွက်ရသည့် ဝန်ကြီးဌာနဖြစ်ပါကြောင်း၊ ထို့ကြောင့် ကျေးလက်နေပြည်သူများ၏ အဓိကအသက်မွေးဝမ်းကျောင်းလုပ်ငန်းများ ဖြစ်သည့် စိုက်ပျိုးရေး၊ မွေးမြူရေး၊ ရေလုပ်ငန်းကဏ္ဍ ဖွံ့ဖြိုးတိုးတက်စေရန် ဆောင်ရွက်ရမည့်အညီ တစ်ဖက်တွင်လည်း ကျေးလက်နေပြည်သူများ၏ လူမှုစီးပွားဘဝ တိုးတက်လာမည်ဖြစ်ကြောင်း၊ လူမှုစီးပွားဘဝ တိုးတက်လာသည်နှင့်အမျှ နိုင်ငံတော်၏ စီးပွားရေးလည်း တိုးတက်လာမည် ဖြစ်ပါကြောင်း။

ရေးလုပ်ငန်းခွင်များအပေါ် များစွာ သက်ရောက်မှု ရှိလာပါကြောင်း၊ လယ်ယာမြေ ရေကြီးနှစ်မြုပ်မှု လျော့ပါးသက်သာစေရန် ချောင်းကောမြောင်းကော၊ ရေနုတ်မြောင်း တူးဖော်ခြင်းလုပ်ငန်းများကို ကရင်၊ စစ်ကိုင်း၊ ပဲခူး၊ မကွေး၊ မန္တလေး၊ မွန်၊ ရခိုင်၊ ရန်ကုန်နှင့် ဧရာဝတီတို့တွင် ဆောင်ရွက်ပေးခဲ့ပါကြောင်း၊ ၂၀၁၆ - ၂၀၁၇ ခုနှစ်မှ ၂၀၁၉ - ၂၀၂၀ ခုနှစ်အထိ လုပ်ငန်းပေါင်း ၈၉ ခုကို ဆောင်ရွက်ပေးခဲ့သည့်အတွက် လက်ရှိတွင် စိုက်ပျိုးမြေဧရိယာ ၈ နှစ်သိန်းခွဲကို ရေကြီးနှစ်မြုပ်မှုမှ လျော့ပါးသက်သာစေခဲ့ပါကြောင်း၊ စတုတ္ထ တစ်နှစ်တာကာလအတွင်း အချိန်တိုအတွင်း အကျိုးဖြစ်ထွန်းအောင် ရေနုတ်မြောင်း ၂၅ မြောင်း တူးဖော်ခြင်းလုပ်ငန်းကို စစ်ကိုင်း၊ ပဲခူး၊ မကွေး၊ ရန်ကုန်နှင့် ဧရာဝတီတိုင်းဒေသကြီး ငါးခုတွင် ဆောင်ရွက်ပေးခဲ့သည့်အတွက် စိုက်ပျိုးမြေဧရိယာ ၈ က ၁၉၀၀၀ ကို ရေကြီးနှစ်မြုပ်မှုမှ လျော့ပါးသက်သာစေပါကြောင်း။

သဘာဝဘေးအန္တရာယ်ဒဏ်ခံနိုင်ခြင်း စသည့် လက္ခဏာများနှင့် ပြည့်စုံသည့် စပါးသီးနှံ အပါအဝင် သီးနှံမျိုးသစ် ၃၇ မျိုးကို ထုတ်လုပ်ဖြန့်ဖြူးပေးခဲ့ပါကြောင်း၊ မြေဆီလွှာနှင့် ရေအရည်အသွေး၊ ဓာတ်မြေဩဇာအရည်အသွေးများ အပင်နမူနာများ ဓာတ်ခွဲ စစ်ဆေးပေးနိုင်ရန်အတွက် ဓာတ်ခွဲခန်းများကို ၂၀၁၉ - ၂၀၂၀ ဘဏ္ဍာနှစ်အတွင်း ဧရာဝတီတိုင်းဒေသကြီး ပုသိမ်မြို့၊ ပဲခူးတိုင်းဒေသကြီး ပြည်မြို့နှင့် ရန်ကုန်တိုင်းဒေသကြီး လှည်းကူးမြို့တို့တွင် ဖွင့်လှစ်ဆောင်ရွက်နိုင်ခဲ့ပါကြောင်း။

သုံးသန်းက အကျိုးခံစားခွဲရပါကြောင်း၊ ကျေးလက် ဦးလင်းရေးအတွက် အိမ်သုံးဆီလာစနစ် လျှပ်စစ်ဗီးလင်းရေးလုပ်ငန်းများကို ကျေးရွာ ၃၄၀၀ ကျော်တွင် အိမ်ခြေပေါင်း ၁၄၆၀၀၀ နှင့် အများပိုင် အဆောက်အအုံ ၂၀၀၀ ကို တပ်ဆင်ပေးခဲ့ပြီး လူဦးရေ ၁ ဒသမ ၂၇ သန်းကျော်ကို အကျိုးပြုခဲ့ပါကြောင်း၊ လမ်းပန်းဆက်သွယ်ရေးအတွက် ကျေးလက်ကုန်ထုတ်လမ်း ၆၉၄ မိုင် ၂ ဖာလုံနှင့် ကျေးလက်ကုန်ထုတ်တံတား ၇၀၇ စင်း တည်ဆောက်ပေးခဲ့ပါကြောင်း။

ယင်းလုပ်ငန်းများကို အကောင်အထည်ဖော် ဆောင်ရွက်ရာတွင် လယ်ယာကဏ္ဍအပြင် သားငါးကဏ္ဍ ဖွံ့ဖြိုးတိုးတက်ရန်လည်း ဆောင်ရွက်ပေးရပါကြောင်း၊ လက်ရှိအနေအထားတွင် နိုင်ငံ၏စီးပွားရေး၌ လယ်ယာကဏ္ဍသည် ၃၃ ဒသမ ၉ ရာခိုင်နှုန်းနှင့် သားငါးကဏ္ဍ၌ ၇ ဒသမ ၅ ရာခိုင်နှုန်းရှိ၍ နိုင်ငံစီးပွားရေး၏ ၂၁ ဒသမ ၅ ရာခိုင်နှုန်းတွင် ပါဝင်ဆောင်ရွက်နေသည်ကို တွေ့ရပါကြောင်း၊ လယ်ယာ၊ သားငါးထုတ်ကုန်ကဏ္ဍ၌ နိုင်ငံပို့ကုန်တွင် ၃၀ ရာခိုင်နှုန်း ရှိပါကြောင်း။

ရေဘေးကာကွယ်နိုင်ခဲ့
ထို့အတူ စစ်ကိုင်း၊ ပဲခူး၊ မကွေး၊ ရန်ကုန်နှင့် ဧရာဝတီတိုင်းဒေသကြီးတို့တွင် ယခင်နှစ်များစွာက တည်ဆောက်ခဲ့သည့် ရေဘေးကာကွယ်ရေးတာဝန်များ၏ ကြံ့ခိုင်မှုအတွက် တာပြုပြင်ခြင်းလုပ်ငန်းပေါင်း ၇၃ ခုကို ဆောင်ရွက်ပေးခဲ့ပြီး စိုက်ပျိုးမြေဧက သုံးသိန်းကို ရေဘေးကာကွယ်ပေးနိုင်ခဲ့ပါကြောင်း၊ ထို့ပြင် ဒေသအလိုက် ပင်လယ်ရေဝင်ရောက်သည့် ရေငန်တားတာဝန်များရှိပြီး ယင်းတာဝန်များ ကြံ့ခိုင်မှုရှိစေရန်အတွက် ရန်ကုန်နှင့် ဧရာဝတီတိုင်းဒေသကြီးတို့တွင် လုပ်ငန်းပေါင်း ၃၀ ကို ပြုပြင်ဆောင်ရွက်ပေးခဲ့သည့်အတွက် စိုက်ပျိုးမြေဧရိယာ ၈ က တစ်သိန်းခန့် ရေငန်ဝင်ရောက်ခြင်းမှ ကာကွယ်ပေးနိုင်ခဲ့ပါကြောင်း။

ထို့ပြင် တောင်သူလယ်သမားများအတွက် ဈေးကွက်ခိုင်မာမှုရှိစေရန် တောင်သူ - ပုဂ္ဂလိက - အသင်းအဖွဲ့များအကြား ကန်ထရိုက်လယ်ယာစနစ် (Contract Farming) ကျင့်သုံးရေးကို အားပေး ဆောင်ရွက်လျက်ရှိပြီး လက်ရှိဧက နှစ်သိန်းကို ဆောင်ရွက်ထားပါကြောင်း။

ကျန်းမာရေးစစ်ဆေးခဲ့
မွေးမြူရေးကဏ္ဍတွင် ကုန်သွယ်မှုနှင့် လုပ်ငန်းများ ချိတ်ဆက်ပြီး ကျွဲ၊ နွား နယ်စပ်ကုန်သွယ်မှုအတွက် ကွတ်ခိုင်မြို့နှင့် ကော့ကရိတ်မြို့တို့တွင် တိရစ္ဆာန်ရောဂါ ထိန်းချုပ်စောင့်ကြည့်စစ်ဆေးရေးစခန်းများ ဖွင့်လှစ်ခဲ့ပါကြောင်း၊ တရုတ်၊ ထိုင်းနှင့် ဘင်္ဂလားဒေ့ရှ်နိုင်ငံများသို့ တင်ပို့မည့် ကျွဲ ၇၅၄၆ ကောင်နှင့် နွား ၅၃၇၃၀ ကို ကျန်းမာရေးစစ်ဆေးပေးခဲ့ပါကြောင်း၊ မြန်မာ့ပင်လယ် ငါးလုပ်ငန်းရေပြင်အတွင်း တရားမဝင် ငါးဖမ်းဆီးမှုများ ထိန်းချုပ်နိုင်ရေး၊ ရေယာဉ်များ အန္တရာယ်ကင်းရှင်းရေးနှင့် ငါးကုန်တက် အထိအခံ သိရှိရေးအတွက် ရေယာဉ်များ စောင့်ကြည့်စစ်ဆေးသည့် စနစ် (Vessel Monitoring System - VMS) တပ်ဆင်အသုံးပြုရေး ဆောင်ရွက်ထားပြီးဖြစ်ပါကြောင်း၊ လေးနှစ်တာကာလအတွင်း ရေထွက်ပစ္စည်းပြည်ပတင်ပို့မှုသည် နှစ်စဉ်မြင့်တက်လျက်ရှိပြီး ၂၀၁၉ ခုနှစ် ဧပြီလမှ ၂၀၂၀ ပြည့်နှစ်အတွင်း ပြည်ပသို့ ရေထွက်ပစ္စည်း အမေရိကန်ဒေါ်လာ ၆၅၁ သန်းကျော် တင်ပို့နိုင်ခဲ့ပါကြောင်း။

တောင်သူအခွင့်အလမ်း
လယ်ယာမြေယာ စီမံခန့်ခွဲမှုအပိုင်း အနေဖြင့် ယခင်ပြဋ္ဌာန်းခဲ့သည့် ဥပဒေ၏ အားနည်းချက်၊ အကန့်အသတ်များကို ပြန်လည်သုံးသပ်ပြီး စိုက်ပျိုးမွေးမြူရေး တောင်သူများ၏ အခွင့်အလမ်းများ တိုးတက်ရရှိနိုင်ရန် ၂၀၁၂ ခုနှစ် လယ်ယာမြေဥပဒေကို ပြင်ဆင်သည့်ဥပဒေအား ပြည်ထောင်စုလွှတ်တော်၏ အတည်ပြုမှုဖြင့် ၂၀၂၀ ပြည့်နှစ် ဖေဖော်ဝါရီလ ၁၄ ရက်တွင် ထုတ်ပြန်ခဲ့ပါကြောင်း၊ ယင်းဥပဒေအရ တောင်သူများအတွက် ပုံစံ (၇) လက်မှတ်ထုတ်ပေးရေးနှင့်ပတ်သက်၍ တောင်သူပေါင်း ၂၆၈၂၀၀၊ ဦးပိုင်ပေါင်း ၄၃၈၃၅၅ ခုနှင့် ဧရိယာ ၁၂၅၅၇၆၆ ဧက ရာခိုင်နှုန်းအားဖြင့် ၉၈ ရာခိုင်နှုန်း ထုတ်ပေးခဲ့ပြီး ဖြစ်ပါကြောင်း။

ရေညယ်ဇာတ စီမံခန့်ခွဲမှုအနေဖြင့် လယ်ယာကဏ္ဍတွင် ရေစီမံခန့်ခွဲမှုအပိုင်းသည် အရေးပါသည့် လုပ်ငန်းစဉ်တစ်ရပ် ဖြစ်ပါကြောင်း၊ ရာသီဥတုပြောင်းလဲလာမှုကြောင့် ပြောင်းလဲသွားသည့် သဘာဝအနေအထားများအရ လယ်ယာစိုက်ပျိုးရေးနှင့် မွေးမြူရေးလုပ်ငန်းများ စက်တင်ဘာလအထိ ဆောင်ရွက်နိုင်ခဲ့ပါကြောင်း၊ ရေပါဝင်မှုအရ လုပ်ငန်းများ ဆောင်ရွက်နိုင်ခဲ့ပါကြောင်း၊ ၂၀၁၉ ခုနှစ်အထိ အထည်ဖော်နိုင်ခဲ့ပါကြောင်း၊ နည်းပညာပေးခြင်းနှင့် သုတေသနဖွံ့ဖြိုးရေးဆောင်ရွက်နေမှုအနေဖြင့် ဒေသရေမြေအလိုက် သင့်တော်သည့် အထွက်ကောင်းခြင်း၊ ရောဂါဒဏ်ခံနိုင်

ကျေးလက်လူမှုဘဝ ဖွံ့ဖြိုးရန်ကို ဗမာ-၁၉ ကြောင့် လယ်ယာ၊ သားငါးကဏ္ဍကြီးအပေါ် ရိုက်ခတ်လာသည့် သက်ရောက်မှု/ စိန်ခေါ်မှုများအပေါ် ဝန်ကြီးဌာနအနေဖြင့် CERP (Contract Farming) ကျင့်သုံးရေးကို အားပေး ဆောင်ရွက်လျက်ရှိပြီး လက်ရှိဧက နှစ်သိန်းကို ဆောင်ရွက်ထားပါကြောင်း။

ကော်မတီများဖွဲ့စည်းထား
ထို့နောက် သတင်းမီဒီယာများက CERP တွင် စိုက်ပျိုးရေးအတွက် အသုံးပြုရန် ဘတ်ဂျက်များကို အမှန်တကယ်ထိရောက်စွာ အသုံးပြုနိုင်ရန် ဝန်ကြီးဌာနအနေဖြင့် ပြင်ဆင်ဆောင်ရွက်နေမှု အခြေအနေနှင့် စပ်လျဉ်း၍ မေးမြန်းရာ ဒုတိယဝန်ကြီးဌာနနှင့် လေးကြိမ်ညှိနှိုင်းပြီးဖြစ်ပါကြောင်း၊ ညှိနှိုင်းရာတွင် တစ်ဖက်က နိုင်ငံတော်အနေဖြင့် ကျခံသုံးစွဲနိုင်မည့် ဘဏ္ဍာငွေအပိုင်းနှင့် ဌာနဘက်က ဆောင်ရွက်နိုင်မည့် စွမ်းအားအပိုင်းများ ပါဝင်ပါကြောင်း၊ ဆွေးနွေးခဲ့သည့် အနေအထားပေါ် မူတည်၍ လုပ်ငန်းစဉ်များရှိပါကြောင်း၊ ဝန်ကြီးဌာနတွင် ကျေးလက်ဒေသအထိ ဝန်ထမ်းများ

၂၄၈၈ ရွာတွင် ဇွန်လမှ စက်တင်ဘာလအထိ ဆောင်ရွက်မည့် ကျေးရွာအခြေခံ အဆောက်အအုံ၊ ကုန်ထုတ်လုပ်မှု လုပ်ငန်းများ ဆောင်ရွက်ခြင်းအတွက် ငွေကျပ်သန်း ၂၅၀၀၀၊ မွေးမြူရေးနှင့် ကုသရေး ဦးစီးဌာနအနေဖြင့် နေပြည်တော်၊ စစ်ကိုင်းတိုင်းဒေသကြီး၊ ပဲခူးတိုင်းဒေသကြီး၊ မကွေးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီးနှင့် ရှမ်းပြည်နယ်တို့တွင် ဇွန်လမှ စက်တင်ဘာလ ကုန်အထိ ဆောင်ရွက်မည့် မွေးမြူထုတ်လုပ်မှုနှင့် အလုပ်အကိုင် အခွင့်အလမ်းများ ပြန်လည်ဖော်ဆောင်ခြင်းကို ငွေကျပ်သန်း ၁၄၄၀၀၊ ငါးလုပ်ငန်း ဦးစီးဌာနအနေဖြင့် ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ တနင်္သာရီတိုင်းဒေသကြီး၊ ရခိုင်ပြည်နယ်နှင့် မွန်ပြည်နယ်တို့တွင် မေလမှ ဒီဇင်ဘာလအထိ ဆောင်ရွက်မည့် ရေလုပ်သားများအား ပင်လယ်ပြင် ဘေးအန္တရာယ်ကင်းရှင်းရေးနှင့် လုံခြုံရေးအတွက် သင်တန်းများ ဖွင့်လှစ်ခြင်းကို ငွေကျပ်သန်း ၆၀ ဒသမ ၇၇ သန်း၊ ဆည်မြောင်းနှင့် ရေအသုံးချမှု ဦးစီးဌာနအနေဖြင့် နေပြည်တော်၊ စစ်ကိုင်းတိုင်းဒေသကြီး၊ မကွေးတိုင်းဒေသကြီး၊ မန္တလေးတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ ဧရာဝတီတိုင်းဒေသကြီး၊ ကချင်ပြည်နယ်၊ ကယားပြည်နယ်တို့တွင် ဇွန်လမှ စက်တင်ဘာလအထိ ဆောင်ရွက်မည့် လက်တံမြောင်း၊ လက်ခွဲမြောင်း၊ ရေနုတ်မြောင်း ငယ်များ ပြုပြင်ခြင်းနှင့် ရေငန်တားတာ၊ ရေဘေးကာကွယ်ရေးတာများ ကြံ့ခိုင်ရေးဆောင်ရွက်ခြင်းကို ငွေကျပ် ၁၃၃၈ ဒသမ ၈၁ သန်း၊ စက်မှုလယ်ယာဦးစီးဌာန အနေဖြင့် နေပြည်တော်၊ ဧရာဝတီတိုင်းဒေသကြီး၊ ပဲခူးတိုင်းဒေသကြီး၊ ရန်ကုန်တိုင်းဒေသကြီး၊ မန္တလေးတိုင်းဒေသကြီးနှင့် စစ်ကိုင်းတိုင်းဒေသကြီးတို့တွင် မေလမှ စက်တင်ဘာလအထိ ဆောင်ရွက်မည့် လယ်ယာဝန်ဆောင်မှုလုပ်ငန်းများ ဆောင်ရွက်ခြင်းကို ငွေကျပ် ၂၀၄ သန်း၊ အသေးစားစက်မှုလက်မှုလုပ်ငန်းဦးစီးဌာန အနေဖြင့် ဇွန်လမှ စက်တင်ဘာလအထိ ဆောင်ရွက်မည့် အလုပ်အကိုင်ဆိုင်ရာ သင်တန်းများဖွင့်လှစ်ခြင်းကို ငွေကျပ် ၆၀၀ ဒသမ ၂၁ သန်းဖြင့် ဆောင်ရွက်သွားမည်ဖြစ်ကြောင်း ရှင်းလင်းပြောကြားသည်။

ရရှိပါကြောင်း၊ သက်ဆိုင်ရာတိုင်းဒေသကြီးနှင့် ပြည်နယ်များတွင် စိုက်ပျိုးရေး၊ မွေးမြူရေးကဏ္ဍ လုပ်ငန်းအကောင်အထည်ဖော် ဆောင်ရွက်သည့် ကော်မတီများ ဖွဲ့စည်းထားပါကြောင်း၊ တိုင်းဒေသကြီး/ပြည်နယ်၊ ခရိုင်၊ မြို့နယ်နှင့် ကျေးလက်အဆင့်ဆင့် အကောင်အထည်ဖော် ဆောင်ရွက်သွားမည်ဖြစ်ပါကြောင်း၊ အကောင်အထည်ဖော် ဆောင်ရွက်မှုလုပ်ငန်းများကို Monitoring လုပ်ငန်းကြီးကြပ်စစ်ဆေးမှုကို Quarterly, Annually စနစ်ဖြင့် အကောင်အထည်ဖော် ဆောင်ရွက်သွားရန်ရှိပါကြောင်း၊ အကျိုးရှိရှိနှင့် အထိရောက်ဆုံးဖြစ်ရန် အဓိကကျသည့် ကြီးကြပ်စစ်ဆေးရေးအပိုင်းကို အဆင့်ဆင့် အကောင်အထည်ဖော် ဆောင်ရွက်သွားမည်ဖြစ်ပါကြောင်း ပြန်လည်ရှင်းလင်းဖြေကြားသည်။

ဆက်လက်၍ သတင်းမီဒီယာများက တောင်သူလယ်သမားများအနေဖြင့် ဓာတ်မြေဩဇာများ ဝယ်ယူရာတွင် စက်ရုံများမှ တိုက်ရိုက်ဝယ်ယူ၍မရဘဲ စီးပွားရေးသမားများထံမှ ဈေးကြီးပေး၍ ဝယ်ယူနေရသည်ကို ဝန်ကြီးဌာနအနေဖြင့် သိရှိခြင်း ရှိ/မရှိနှင့် ဖြေရှင်းဆောင်ရွက်ပေးမည့် အခြေအနေ၊ ဆေးဖက်ဝင် လျှော်ပင်စိုက်ပျိုးမှုကို ဝန်ကြီးဌာနအနေဖြင့် ခွင့်ပြုသွားရန် အစီအစဉ်ရှိ/မရှိနှင့် ဆောင်ရွက်သွားမည့် မူဝါဒ၊ အိမ်ခြံဝင်းဥယျာဉ်စိုက်ပျိုးခြင်း စီမံကိန်းကို စတင်ဆောင်ရွက်ခဲ့သည့် အချိန်ကာလနှင့် မျိုးပင်မျှစေပေးသည့်ပုံစံ၊ တရားမဝင် ငါးဖမ်းမှုကို ထိန်းချုပ်နိုင်ရေး ဆောင်ရွက်နေမှုအခြေအနေ တို့နှင့်ပတ်သက်၍ မေးမြန်းကြရာ စိုက်ပျိုးရေး၊ မွေးမြူရေးနှင့် ဆည်မြောင်းဝန်ကြီးဌာန ဒုတိယဝန်ကြီး ဦးလှကျော်နှင့် တာဝန်ရှိ သူများက ပြန်လည်ရှင်းလင်းဖြေကြားကြသည်။

ယင်းနောက် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၏ ပြည်သူ့အတွက် စတုတ္ထ (၁) နှစ်တာကာလအတွင်း ဆောင်ရွက်ခဲ့မှုနှင့်ပတ်သက်၍ ဒုတိယဝန်ကြီး ဦးမြင့်ကြိုင်က ဝန်ကြီးဌာနအနေဖြင့် အလုပ်သမားရေးရာဆိုင်ရာ လုပ်ငန်းများနှင့် လူဝင်မှုကြီးကြပ်ရေးနှင့် ပြည်သူ့အင်အားဆိုင်ရာ လုပ်ငန်းများဟူ၍ နှစ်ပိုင်းခွဲခြား ဆောင်ရွက်လျက်ရှိပါကြောင်း။

အလုပ်အကိုင်ပေးခဲ့
အလုပ်သမား ညွှန်ကြားရေးဦးစီးဌာနအနေဖြင့် ပြည်တွင်းအလုပ်အကိုင်အတွက် အလုပ်အကိုင်နှင့် အလုပ်သမားရာဇဝဏ်ရေးရာများမှ ၁၄၄၄၇၁၁ ဦးကို အလုပ်သမားမှတ်ပုံတင် ပြုလုပ်ပေးခဲ့ပြီး ၃၃၄၈၄၂ ဦးကို ပြည်တွင်းအလုပ်အကိုင်ရရှိအောင် ချိတ်ဆက်ဆောင်ရွက်ပေးနိုင်ခဲ့ပါကြောင်း၊ ပြည်ပအလုပ်အကိုင်အတွက် အလုပ်သမား ၃၃၄၃၀၄ ဦးကို ပြည်ပနိုင်ငံ ကိုးနိုင်ငံသို့ စေလွှတ်နိုင်ခဲ့ပါကြောင်း၊ အလုပ်အကိုင်အခွင့်အလမ်းများ တိုးတက်မှု ရရှိစေရန် ရည်ရွယ်ချက် ပြည်တွင်းပြည်ပကုမ္ပဏီများ ပူးပေါင်း၍ မြို့နယ်ရစ်မြို့နယ်တွင် အလုပ်အကိုင်အခွင့်အလမ်းပြုပေး စုစုပေါင်း ၁၀ ကြိမ်ကျင်းပခဲ့ပြီး အလုပ်သမား ၂၄၀၂ ဦးကို အလုပ်အကိုင်ရရှိအောင် ဆောင်ရွက်ပေးခဲ့ပါကြောင်း။

*** စာမျက်နှာ ၇ မှ**
အနည်းဆုံးအခကြေးငွေ သတ်မှတ်ဆောင်ရွက်ခြင်းအနေဖြင့် ၂၀၁၃ ခုနှစ် အနည်းဆုံး အခကြေးငွေဥပဒေအရ အနည်းဆုံး အခကြေးငွေနှုန်းထားကို နှစ်နှစ်လျှင် အနည်းဆုံး တစ်ကြိမ် ပြည်ထောင်စုအစိုးရအဖွဲ့၏ အတည်ပြုချက်ဖြင့် အခကြေးငွေ ပြင်ဆင်ခြင်း၊ ဆက်လက်အတည်ပြုခြင်းတို့ကို ဆောင်ရွက်နိုင်သည်ဟု ပြဋ္ဌာန်းခဲ့ပါကြောင်း၊ အနည်းဆုံး အခကြေးငွေ သတ်မှတ်ရေးဆိုင်ရာ အမျိုးသားကော်မတီက ၂၀၁၈ ခုနှစ် မေ ၁၄ ရက်တွင် အလုပ်သမား ၁၀ ဦးနှင့်အထက်ရှိသည့် လုပ်ငန်းများတွင် တစ်နှာရီလျှင် ငွေကျပ် ၆၀၀ နှုန်းဖြင့် အလုပ်ချိန် ၈ နာရီ (တစ်ရက်) အတွက် ငွေကျပ် ၄၈၀၀ သတ်မှတ်ခဲ့ပါကြောင်း။

သက်ရောက်မှု တုံ့ပြန်ရန်
အာဆီယံအဖွဲ့ဝင် နိုင်ငံများအကြား အာဆီယံအလုပ်သမားရေးရာ ကိစ္စရပ်များအနေဖြင့် ၂၀၂၀ ပြည့်နှစ် မေ ၁၄ ရက်တွင် ပြည်ထောင်စုဝန်ကြီးသည် မလေးရှားနိုင်ငံ လူ့စွမ်းအားအရင်းအမြစ်ဝန်ကြီးဌာနမှ Video Conference စနစ်ဖြင့် ကျင်းပသည့် အလုပ်သမားနှင့် အလုပ်အကိုင်အပေါ် Coronavirus Disease 2019 (COVID-19) ရောဂါ သက်ရောက်မှုများကို တုံ့ပြန်ရန် အာဆီယံအလုပ်သမားဝန်ကြီးများအဆင့် အထူးအစည်းအဝေးကို ပါဝင်တက်ရောက်ခဲ့ပါကြောင်း။

လူမှုဖူလုံရေးအဖွဲ့အနေဖြင့် စတုတ္ထ (၁)နှစ်တာကာလအတွင်း အလုပ်ငွာန ၃၅၀၆၀ နှင့် အကျိုးဝင်အာမခံ အလုပ်သမား ၁၄၉၅၆၀၈ ဦးရှိပါကြောင်း၊ ကျန်းမာရေးစောင့်ရှောက်မှု ပေးခြင်းအနေဖြင့် ယခု စတုတ္ထ (၁)နှစ်တာကာလအတွင်း အာမခံအလုပ်သမား ၁၂၇၀၂၅၅ ဦးအား ဆေးကုသမှု ပေးနိုင်ခဲ့ပါကြောင်း၊ လူမှုဖူလုံရေးဆေးရုံ၊ ဆေးခန်းပေါင်း ၁၇၃ ခန်းအထိ ဖွင့်လှစ်ထားရှိပြီး ဖြစ်ပါကြောင်း၊ အရေးပေါ်ကုသရေးအတွက် ရွေ့လျားဆေးကုသရေးယာဉ် နှစ်စီးဖြင့် ဆောင်ရွက်လျက်ရှိပါကြောင်း။

လူမှုဖူလုံရေး အကျိုးဝင်နယ်မြေကို တိုးချဲ့ရန်ဆောင်ရွက်ရာတွင် ၂၀၁၉-၂၀၂၀ ဘဏ္ဍာနှစ်အတွင်း မြို့နယ် ၂၁ မြို့နယ်အား ထပ်မံတိုးချဲ့အကျိုးဝင်သတ်မှတ်နိုင်ရေး ဆောင်ရွက်လျက်ရှိပါကြောင်း၊ လူမှုဖူလုံရေးအဖွဲ့မှ လူမှုဖူလုံရေးထောက်ပံ့ကူညီမှု အကျိုးခံစားခွင့် ၄၀ ရာခိုင်နှုန်း စိစစ်ခွင့်ပြုရေး ဘုတ်အဖွဲ့က စိစစ်ခွင့်ပြုပြီးသည့် စက်ရုံ/ အလုပ်ရုံ/ အလုပ်ငွာန ၂၇၆၄ ဌာနနှင့် လုပ်သားဦးရေ ၅၂၀၅၀၁ ဦးရှိပြီး ထုတ်ပေးငွေပေါင်း ငွေကျပ် သန်း ၁၀၇၃၉ ၃၅၀၃ သန်း ခွင့်ပြုထုတ်ပေးခဲ့ကာ လူမှုဖူလုံရေးအဖွဲ့က ကိုဗစ်-၁၉ စီးပွားရေးကုစားမှု အစီအစဉ်အရ မတည်ထည့်ဝင်ငွေ ငွေကျပ် ဘီလီယံ ၅၀ ထည့်ဝင်ခဲ့ပါကြောင်း။

အလုပ်ရုံနှင့် အလုပ်သမားဥပဒေ စစ်ဆေးရေးဦးစီးဌာန၏ ဆောင်ရွက်မှုများအနေဖြင့် မြန်မာနိုင်ငံ ကလေးအလုပ်သမားပဏ္ဍိတအစည်းအဝေးကို အကောင်အထည်ဖော် ဆောင်ရွက်ရာတွင် ဒုတိယသမ္မတ ဦးမြင့်ဆွေ ဦးဆောင်သော မြန်မာနိုင်ငံ ကလေးအလုပ်သမား ပပျောက်ရေးဆိုင်ရာ အမျိုးသားကော်မတီကို ဖွဲ့စည်းထားပြီး အစည်းအဝေး သုံးကြိမ် ကျင်းပခဲ့ရာ ၂၀၁၉ ခုနှစ် ဇန်နဝါရီလမှစ၍ အမျိုးသားအဆင့် လုပ်ငန်းစီမံချက်အား တိုင်းဒေသကြီး/ ပြည်နယ်များ

တွင် အကောင်အထည်ဖော်ဆောင်ရွက်ခဲ့ရာ ကရင်ပြည်နယ်၊ မွန်ပြည်နယ်၊ ပဲခူးတိုင်းဒေသကြီး၊ ရန်ကုန်တိုင်းဒေသကြီးနှင့် ဧရာဝတီတိုင်းဒေသကြီးတို့တွင် ဦးစားပေးစီမံချက်နယ်မြေအဖြစ် အကောင်အထည်ဖော် ဆောင်ရွက်လျက်ရှိပါကြောင်း။

အတည်ပြုပြဋ္ဌာန်းနိုင်ရေး
၂၀၁၉ ခုနှစ်အတွင်း ကလေးအလုပ်သမားပပျောက်ရေးဆိုင်ရာ အကောင်အထည်ဖော်ဆောင်ရွက်မှု အခြေအနေအစီရင်ခံစာကို အစိုးရအဖွဲ့သို့ တင်ပြနိုင်ရေး ဆောင်ရွက်လျက်ရှိပြီး ကလေးများအတွက် ဘေးအန္တရာယ်ဖြစ်စေနိုင်သော လုပ်ငန်းအမျိုးအစားများနှင့် လုပ်ငန်းခွင်များစာရင်း (မူကြမ်း) ရေးဆွဲကာ လုပ်ထုံးလုပ်နည်းနှင့်အညီ အတည်ပြုပြဋ္ဌာန်းနိုင်ရေး ဆက်လက်ဆောင်ရွက်လျက် ရှိပါကြောင်း၊ ၂၀၁၉ ခုနှစ် ဧပြီ ၁ ရက်မှ ၂၀၂၀ ပြည့်နှစ် မတ် ၃၁ ရက်ထိ လုပ်ငန်းခွင် ဘေးအန္တရာယ်ကင်းရှင်းရေးနှင့် ကျန်းမာရေးကော်မတီ ၇၁ ခု ဖွဲ့စည်းထားပြီး လက်ရှိအချိန်အထိ ကော်မတီ ၁၂၄၆ ခု ဖွဲ့စည်းပြီးဖြစ်ပါကြောင်း။

ကိုဗစ်-၁၉ ကာလအတွင်း တိုင်းဒေသကြီး/ ပြည်နယ်များရှိ စက်ရုံ၊ အလုပ်ရုံများ၊ အလုပ်ငွာနများသည် ကျန်းမာရေးနှင့် အားကစားဝန်ကြီးဌာန၏ လမ်းညွှန်ချက်ဖြင့် စနစ်တကျ ဖွင့်လှစ်နိုင်ရေးအတွက် ၂၀၂၀ ပြည့်နှစ် ဧပြီ ၂၀ ရက်မှ ဇွန် ၂၃ ရက်အထိ စက်ရုံ၊ အလုပ်ရုံ၊ ဆိုင်နှင့် အလုပ်ငွာနပေါင်း ၁၆၅၁၀ ကို စစ်ဆေးရေးအဖွဲ့များဖြင့် ကွင်းဆင်းစစ်ဆေးနိုင်ခဲ့ပါကြောင်း။

အလုပ်သမားရေးရာ ဆက်ဆံရေး ဦးစီးဌာနအနေဖြင့် အလုပ်ရင်၊ အလုပ်သမား အငြင်းပွားမှုများကို ငြိမ်းချမ်းစွာ ဖြေရှင်းဆောင်ရွက်ရာတွင် အခြေခံကျသည့် အလုပ်သမားရေးရာ လုပ်ငန်းညှိနှိုင်းရေးကော်မတီ (WCC) ကို အလုပ်သမားဦးရေ ၃၀ နှင့်အထက်ရှိသည့် စက်ရုံ၊ အလုပ်ရုံ၊ အလုပ်ငွာနများတွင် ၂၃၃၄ ဖွဲ့ စည်းထားရှိပြီးဖြစ်ပါကြောင်း။

လူဝင်မှုကြီးကြပ်ရေး ဦးစီးဌာနသည် စတုတ္ထ (၁)နှစ်တာကာလအတွင်း လုပ်ငန်းဆောင်ရွက်မှုများအနေဖြင့် ပြည်ထောင်စုအစိုးရအဖွဲ့၏ တာဝန်ပေးချက်အရ ဝန်ကြီးဌာနက ပြည်ဝင်စီမံဆိုင်ရာ Focal Ministry အဖြစ် တာဝန်ခံဆောင်ရွက်လျက်ရှိပါကြောင်း၊ ပြည်ဝင်စီမံဆိုင်ရာ ဦးစီးဌာနနှင့် ပြည်သူ့အင်အားဝန်ကြီးဌာနက တာဝန်ယူ၍ ပြည်ပနိုင်ငံများရှိ မြန်မာသံရုံး/ ကောင်စစ်ဝန်ချုပ်ရုံးများက ခွင့်ပြုပေးလျက်ရှိပါကြောင်း၊ အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနက တာဝန်ယူ၍ ဆိုက်ရောက်စီမံဆိုင်ရာ e-Visa စနစ်ကို ဆောင်ရွက် ခွင့်ပြုပေးလျက်ရှိပါကြောင်း။

ပြည်ဝင်/ပြည်ထွက် ခွင့်ပြုမှုအနေဖြင့် အပြည်ပြည်ဆိုင်ရာလေဆိပ် သုံးခုကို ရန်ကုန်၊ မန္တလေးနှင့် နေပြည်တော်တွင်လည်းကောင်း၊ အပြည်ပြည်ဆိုင်ရာဆိပ်ကမ်းတစ်ခုကို ရန်ကုန်တွင်လည်းကောင်း၊ အပြည်ပြည်ဆိုင်ရာ နယ်စပ် ဝင်/ ထွက်ပေါက်ခြောက်ခုကို တာချီလိတ်၊ မြဝတီ၊ ကော့သောင်း၊ ထီးခီး၊ တမူး၊ ရဲခေါင်ရိတ်တွင် ဖွင့်လှစ်ထားရှိပါကြောင်း၊ မြန်မာ - လာအိုနယ်စပ် ကျိုင်းလပ်-စီအင်ကောက်နယ်စပ်ဂိတ်ကို အပြည်ပြည် ဆိုင်ရာနယ်စပ် ဝင်/ထွက်ပေါက်



အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၏ စတုတ္ထ (၁)နှစ်တာကာလ ဆောင်ရွက်ခဲ့မှုများနှင့် စပ်လျဉ်း၍ ဒုတိယဝန်ကြီး ဦးမြင့်ကြိုင် ရှင်းလင်းပြောကြားစဉ်။

အဖြစ် တိုးချဲ့ဖွင့်လှစ်နိုင်ရေး နှစ်နိုင်ငံညှိနှိုင်းဆောင်ရွက်လျက် ရှိပါကြောင်း။ ဆိုက်ရောက်ခွင့်ပြု စီမံအနေဖြင့် နိုင်ငံပေါင်း ၅၅ နိုင်ငံမှ နိုင်ငံခြားသားများအား လုပ်ငန်းစီမံ၊ အလုပ်ရုံ/ ငွေခွေးပွဲ/ အစည်းအဝေး/ သုတေသနစီမံ၊ ဖြတ်သန်းစီမံနှင့် ယာဉ်အမှုထမ်းစီမံစသည့် စီမံ လေးမျိုးတို့ကို ခွင့်ပြုခဲ့ပါကြောင်း၊ ထို့ပြင် နိုင်ငံပေါင်း ၁၃ နိုင်ငံမှ ကမ္ဘာလှည့်ခရီးသည်များအား ထပ်မံခွင့်ပြုခဲ့ပါကြောင်း၊ စတုတ္ထ (၁)နှစ်တာကာလအတွင်း VOA ဖြင့် ခွင့်ပြုပြီးရသည့် ၄၉၇၈၉၃ ဦးရှိပါကြောင်း၊ e-Visa (Tourist) အနေဖြင့် ၂၀၁၄ ခုနှစ် ဩဂုတ် ၁ ရက်မှ စတင်ဆောင်ရွက်ခဲ့ပြီး နိုင်ငံ ၁၀၀ ခွင့်ပြုခဲ့ပါကြောင်း၊ e-Visa (Business) အနေဖြင့် ၂၀၁၅ ခုနှစ် ဇူလိုင် ၁ ရက်မှ စတင်ဆောင်ရွက်ခဲ့ပြီး နိုင်ငံပေါင်း ၅၅ နိုင်ငံခွင့်ပြုခဲ့ပါကြောင်း၊ ၂၄ နာရီအတွင်း ခွင့်ပြုသည့် Express e-Visa (Tourist) အား ၂၀၁၈ ခုနှစ် ဧပြီ ၁ ရက်မှစတင်၍ ဆောင်ရွက်ပေးလျက်ရှိပါကြောင်း၊ စတုတ္ထ (၁)နှစ်တာကာလအတွင်း e-Visa ဖြင့် ခွင့်ပြုပြီးရေ ၅၂၉၇၇၈ ဦးရှိပါကြောင်း။

စတင်သက်ဝင်မည့်
ထို့အတူ သံတမန်နိုင်ငံကူးနှင့် အထူးနိုင်ငံကူးလက်မှတ် ကိုင်ဆောင်ထားသူများကို မြန်မာနိုင်ငံနှင့် အာဆီယံနိုင်ငံများအပါအဝင် နိုင်ငံပေါင်း ၂၅ နိုင်ငံနှင့် အပြန်အလှန်စီမံကင်းလွတ်ခွင့် စာချုပ်ချုပ်ဆို ဆောင်ရွက်လျက် ရှိပါကြောင်း၊ အစွဲရောင်းနိုင်ငံနှင့် စာချုပ်လက်မှတ်ရေးထိုးခဲ့ပြီး ဒုတိယမြောက်စာ လက်ခံရရှိသည့်နေ့မှ ရက်ပေါင်း ၉၀ ပြည့်မြောက်သည့်နေ့တွင် စတင်အသက်ဝင်မည် ဖြစ်ပါကြောင်း။

သာမန် နိုင်ငံကူးလက်မှတ် ကိုင်ဆောင်သူများအနေဖြင့် မလေးရှားနိုင်ငံမှအပ ကျန်အာဆီယံ ရှစ်နိုင်ငံ၊ ဂျပန်၊ တောင်ကိုရီးယားနှင့် တရုတ်ကိုယ်ပိုင် အုပ်ချုပ်ခွင့်ရဒေသဟောင်ကောင်၊ မကာအိုမှ ကမ္ဘာလှည့်ခရီးသွားများအား ထပ်မံခွင့်ပြုခဲ့ပါကြောင်း၊ အကြောင်းအမျိုးမျိုးကြောင့် အမည်မည်းစာရင်း (Black List) စာရင်း ရေးသွင်းထားသူများအား ဥပဒေ၊ လုပ်ထုံးလုပ်နည်းများနှင့်အညီ သစ္စာစီမံချက်ဖြင့် ဖြေလျှော့မှုများ ဆောင်ရွက်ပေးနိုင်ခဲ့ပါကြောင်း။ နိုင်ငံတကာမှ လာရောက်မည့် ခရီးသည်ဆိုင်ရာ အချက်အလက်များကို ကြိုတင်စစ်ဆေးနိုင်သည့်စနစ် MAPPSS (Myanmar Advanced Passenger Processing System) ဖြင့် ရန်ကုန်အပြည်ပြည်ဆိုင်ရာ လေဆိပ်၌ ၂၀၁၈ ခုနှစ်မှစတင် ဆောင်ရွက်လျက်

ရှိပါကြောင်း၊ အကြောင်းအမျိုးမျိုးကြောင့် ပြည်ပနိုင်ငံသားအဖြစ် ခံယူထားသော မြန်မာနိုင်ငံသားဟောင်းများအား မြန်မာနိုင်ငံသားအဖြစ် ပြန်လည်ခွင့်ပြုခြင်းကို ၂၀၁၂ ခုနှစ်မှ စတင်ဆောင်ရွက်ခဲ့ပြီး ယနေ့အထိ လျှောက်ထားသူ ၄၈၉ ဦးရှိပြီး ၃၀၆ ဦး ခွင့်ပြုခဲ့ပါကြောင်း။ မြန်မာနိုင်ငံတွင် ကာလရှည်ကြာစွာ လာရောက်နေထိုင် ရင်းနှီးမြှုပ်နှံလိုသူများ၊ ကျွမ်းကျင်ပညာရှင်များ၊ မြန်မာနိုင်ငံသားဟောင်းများနှင့် နိုင်ငံသားနှင့် သွေးချင်းတော်စပ်သူ နိုင်ငံခြားသားများအား PR စနစ်ဖြင့် ၂၀၁၅ ခုနှစ် ဇန်နဝါရီလမှ စတင်ဆောင်ရွက်ခဲ့ပြီး ယနေ့အထိ လျှောက်ထားသူ ၆၈၆ ဦးရှိပြီး ၆၁၇ ဦး ခွင့်ပြုခဲ့ပါကြောင်း။

တစ်နှစ်သက်တမ်းတိုး
ရခိုင်ပြည်နယ်မှ ထွက်ပြေးတိမ်းရှောင်သွားသူများကို ပြန်လည်လက်ခံရေးအနေဖြင့် ပြန်လည်လက်ခံရေးစခန်း နှစ်ခု ဖွင့်လှစ်ထားပါကြောင်း၊ ကုန်းလမ်းမှ ပြန်လည်ဝင်ရောက်လာသူများကို လက်ခံရန်အတွက် တောင်ပြုလက်ဝဲတွင်လည်းကောင်း၊ ရေလမ်းမှ ပြန်လည်ဝင်ရောက်လာသူများကို လက်ခံရန်အတွက် ငါးရေတွင်လည်းကောင်း ဖွင့်လှစ်ထားပါကြောင်း၊ ပြန်လည်လက်ခံရေးအတွက် နားလည်မှုစာချွန်လွှာ လက်မှတ်ရေးထိုးထားသော်လည်း တစ်ဖက်နိုင်ငံက ပြန်လည်စေလွှတ်ခြင်း မရှိသေးသည့် အတွက် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနနှင့် UNDP, UNHCR တို့သည် ၂၀၁၈ ခုနှစ် ဇွန် ၆ ရက်တွင် နားလည်မှုစာချွန်လွှာ တစ်ကြိမ် လက်မှတ်ရေးထိုးခဲ့ပြီး ၂၀၂၀ ပြည့်နှစ် ဇွန် ၆ ရက်မှ ၂၀၂၁ ခုနှစ် ဇွန် ၅ ရက်အထိ ဒုတိယအကြိမ်တစ်နှစ်သက်တမ်း တိုးဆောင်ရွက်နိုင်ခဲ့ပါကြောင်း။

အမျိုးသားမှတ်ပုံတင်နှင့် နိုင်ငံသားဦးစီးဌာနသည် စတုတ္ထ (၁)နှစ်တာကာလအတွင်း နိုင်ငံသားစိစစ်ရေးကတ်ပြား ထုတ်ပေးနိုင်ခဲ့ပြီး ၂၆၈၃၂၀၀ ဆောင်ရွက်နိုင်ခဲ့ပါကြောင်း၊ ရွှေ့ပြောင်းနေထိုင်သူများ အိမ်ထောင်စုစာရင်းအိမ်ထောင်စုကတ်ပြားများ ထုတ်ပေးနိုင်ခဲ့ပြီး နိုင်ငံသားစိစစ်ရေးကတ်ပြား ၂၅၄၇ ကတ် ထုတ်ပေးနိုင်ခဲ့ပါကြောင်း၊ ကျောင်းသား ကျောင်းသူများကို သက်ဆိုင်ရာကျောင်းများသို့ ကွင်းဆင်းဆောင်ရွက်ခဲ့ရာ ၂၀၁၅၈၁ ဦးကို နိုင်ငံသားစိစစ်ရေးကတ်ပြား ထုတ်ပေးနိုင်ခဲ့ပြီး ရန်ကုန်တိုင်းဒေသကြီး စက်မှုဇုန်မှ လုပ်သားများကို နိုင်ငံသားစိစစ်ရေးကတ်ပြား ၉၂၀၅ ကတ် ထုတ်ပေးနိုင်ခဲ့ပါကြောင်း။

စတုတ္ထ (၁)နှစ်တာကာလအတွင်း မြန်မာနိုင်ငံအတွင်း နေထိုင်သူများအနက် နိုင်ငံသားစိစစ်မှုခံယူရန် လိုအပ်သူများအား NV Card ထုတ်ပေးမှု စုစုပေါင်း ၂၃၃၄၅ ဦးကို ဆောင်ရွက်ပေးနိုင်ခဲ့ပါကြောင်း၊ ရဟန်းအပါး ၈၈၀၀၀၊ သာမဏေ ၄၁၁၇ ပါးနှင့် ပါးကို ထုတ်ပေးနိုင်ခဲ့ပါကြောင်း။

e-ID စနစ် လုပ်ငန်းကော်မတီကို ပြည်ထောင်စုဝန်ကြီး ဥက္ကဋ္ဌအဖြစ် ပါဝင်သော အဖွဲ့ဝင် ၂၄ ဦးဖြင့် ဆောင်ရွက်လျက် ရှိပါကြောင်း၊ ဩစတြီးယားနိုင်ငံ အစိုးရ၏ အတိုးပေးချေးငွေ အကူအညီရယူရေးအား ပြည်ထောင်စုလွှတ်တော်က ၂၀၂၀ ပြည့်နှစ် မေ ၂၉ ရက်တွင် အတည်ပြုပြီးဖြစ်ပါကြောင်း၊ e-ID စနစ် အကောင်အထည်ဖော်နိုင်ရေးအတွက် ဝန်ကြီးဌာနနှင့် ဩစတြီးယားနိုင်ငံ OesD ကုမ္ပဏီတို့ကြား လုပ်ငန်းဆိုင်ရာ သဘောတူစာချုပ် ချုပ်ဆိုနိုင်ရေး ဆောင်ရွက်လျက် ရှိပါကြောင်း၊ ဩစတြီးယားနိုင်ငံ OesD ၏ စီမံကိန်းအဆိုပြုလွှာအရ e-ID စနစ် စီမံကိန်းကို (၂)နှစ်တာကာလအတွင်း အဆင့်သုံးဆင့်ဖြင့် အကောင်အထည်ဖော်ရန် ဆောင်ရွက်လျက်ရှိပါကြောင်း။

ပြည်သူ့အင်အား ဦးစီးဌာနသည် ၂၀၁၉ ခုနှစ်တွင် ကြားဖြတ်လူဦးရေ သန်းခေါင်စာရင်း ကောက်ယူခဲ့ပြီး မြန်မာနိုင်ငံ၏ လက်ရှိနှင့် အနာဂတ်အတွက် အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနနှင့် UNDP, UNHCR တို့သည် ၂၀၁၈ ခုနှစ် ဇွန် ၆ ရက်တွင် နားလည်မှုစာချွန်လွှာ တစ်ကြိမ် လက်မှတ်ရေးထိုးခဲ့ပြီး ၂၀၂၀ ပြည့်နှစ် ဇွန် ၆ ရက်မှ ၂၀၂၁ ခုနှစ် ဇွန် ၅ ရက်အထိ ဒုတိယအကြိမ်တစ်နှစ်သက်တမ်း တိုးဆောင်ရွက်နိုင်ခဲ့ပါကြောင်း။

အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနသည် စတုတ္ထ (၁)နှစ်တာကာလအတွင်း အလုပ်သမားရေးရာဆိုင်ရာ ကိစ္စရပ်များနှင့် လူဝင်မှုကြီးကြပ်ရေး၊ ပြည်သူ့အင်အားဆိုင်ရာ ကိစ္စရပ်များတွင် ပြုပြင်ပြောင်းလဲရေးဆိုင်ရာ လုပ်ငန်းများကို ပြည်သူများအတွက် ဖြေလျှော့မှုနည်းလမ်းများနှင့် စီမံချက်များ ရေးဆွဲချမှတ်ကာ ထိထိရောက်ရောက် ဆောင်ရွက်နိုင်ခဲ့ပါကြောင်း၊ လာမည့် သာသနာ့ဝင်ပို့ပို့ ကြိုတင်လေ့လာပြင်ဆင်ခြင်း ဖြစ်ပါကြောင်း။

ထို့နောက် သတင်းမီဒီယာများက ကိုဗစ်-၁၉ ကာလအတွင်း အလုပ်လက်မဲ့တိုးပွားမှုကို ကုစားနိုင်ရန် ဝန်ကြီးဌာနအနေဖြင့် အစီအမံများ ရေးဆွဲဆောင်ရွက်နေမှု အခြေအနေနှင့်စပ်လျဉ်း၍ မေးမြန်းရာ ဒုတိယဝန်ကြီး ဦးမြင့်ကြိုင်က ကိုဗစ်ကာလတွင် ပြည်ပမှ ပြန်လည်ဝင်ရောက်လာသည့် အလုပ်သမားမှ တစ်သိမ်းကျော် ရှိပါကြောင်း၊ ပြည်တွင်း၌ ပိတ်သိမ်းသွားရသည့် စက်ရုံအလုပ်ရုံ အကြီးအသေး စုစုပေါင်း ၅၆၅၈ ရှိပြီး ထိုသို့ ပိတ်သိမ်းသွားရသည့်အတွက် အလုပ်လက်မဲ့ဦးရေမှာ ၁၄၀၀၀၀ ကျော် ရှိပါကြောင်း၊ ထို့ကြောင့် ပြည်ပမှ ပြန်လည်ဝင်ရောက်သူနှင့် ပြည်တွင်း၌ ပိတ်သိမ်းသွားသည့် စက်ရုံအလုပ်ရုံများမှ အလုပ်လက်မဲ့ဖြစ်သွားသည့် အလုပ်သမား စုစုပေါင်းမှာ ၂၄၀၀၀၀ ကျော် ရှိပါကြောင်း၊ ဝန်ကြီးဌာနအနေဖြင့် သက်ဆိုင်ရာမြို့နယ်များတွင် အလုပ်သမားမှတ်ပုံတင်ရုံးများ ရှိပါကြောင်း၊ ပြန်လာသည့် အလုပ်သမားများကို သက်ဆိုင်ရာနယ်မြေရှိ အလုပ်သမားမှတ်ပုံတင်ရုံးတွင် စာရင်းသွင်းထားပါကြောင်း၊ ပြန်ဝင်လာသည့် သိလရှင် ၁၆၈၆ ပါး စုစုပေါင်း ၁၄၆၈၃ ပါးကို ထုတ်ပေးနိုင်ခဲ့ပါကြောင်း။

ပြန်လည်ခေါ်ယူ
တချို့ ဝန်ကြီးဌာနများတွင်လည်း အင်အားဖြင့် ဆောင်ရွက်ရသည့် လုပ်ငန်းကြီးများရှိပြီး ယင်းလုပ်ငန်းများတွင်လည်း အလုပ်လက်မဲ့အလုပ်သမားများ ပါဝင်ဆောင်ရွက်နိုင်ရန် ညှိနှိုင်းဆောင်ရွက်ပေးလျက် ရှိပါကြောင်း၊ အခြားနိုင်ငံများအနေဖြင့်လည်း တချို့အလုပ်သမားများကို ပြန်လည်ခေါ်ယူနေပြီ ဖြစ်ပါကြောင်း၊ ထိုသို့ ပြန်လည်ခေါ်ယူသော်လည်း လေကြောင်းလိုင်း အခက်အခဲကြောင့် ကြပ်ကြပ်မတ်မတ် ဆောင်ရွက်နေရသည့် အနေအထားဖြစ်ပါကြောင်း၊ ပြည်တွင်း၌ ပြန်လာသူများ၏ ကျွမ်းကျင်မှုများကို မှတ်တမ်းတင်ထားပြီး အလုပ်အကိုင်ပြုပေးရန် လိုအပ်နေသည့် ကုမ္ပဏီများနှင့် ညှိနှိုင်း၍ အလုပ်အကိုင်ရရှိရေးကိုလည်း ဆောင်ရွက်ပေးသွားမည်ဖြစ်ပါကြောင်း၊ ပြည်ပအလုပ်သမား တောင်းခံလာသည့် နေရာများကို လေကြောင်းလိုင်း အဆင်ပြေမှုအပေါ် မူတည်၍ စေလွှတ်ရန် စီစဉ်နေပါကြောင်း၊ ထိုင်းနိုင်ငံကဲ့သို့ ပြန်မလွှတ်ဘဲ စီမံသက်တမ်းတိုးပေးရန် တောင်းဆိုမှုများရှိပါက ဆောင်ရွက်ပေးမည်ဖြစ်ပါကြောင်း၊ နည်းမျိုးစုံဖြင့် အလုပ်လက်မဲ့ ပပျောက်ရေးနှင့် အလုပ်ပြန်လည်ရရှိရန် ဆောင်ရွက်နေပါကြောင်း ပြန်လည်ရှင်းလင်းပြောကြားသည်။

ဆက်လက်၍ သတင်းမီဒီယာများက အခြားနိုင်ငံများ၌ တရားဝင်သွားရောက် အလုပ်လုပ်ကိုင်ပြီး ကိုဗစ်-၁၉ ကြောင့် မြန်မာနိုင်ငံသို့ ပြန်လည် ဝင်ရောက်လာသူဦးရေနှင့် စာမျက်နှာ ၉ သို့ *

*** စာမျက်နှာ ၈ မှ**
ထိုသို့ အလုပ်သမားများ ပြန်လည် ဝင်ရောက်လာကြသည့်အတွက် နိုင်ငံ ဝင်ငွေလျော့ကျမှု ပမာဏ၊ အသက် ၁၈ နှစ်ပြည့်ပြီး မှတ်ပုံတင်မပြု လုပ်ရသေးသူများ မဲပေးခွင့်မဆုံးရှုံး စေရန် ဆောင်ရွက်ပေးနေမှု အခြေ အနေ၊ အခြားနိုင်ငံများတွင် အလုပ် လုပ်ကိုင်နေသည့် အထောက်အထား မဲ့ မြန်မာနိုင်ငံသား အလုပ်သမားများ ပြန်လည်ဝင်ရောက်နိုင်ရေး သက်ဆိုင် ရာ နိုင်ငံများနှင့် ညှိနှိုင်းဆောင်ရွက်နေ မှု အခြေအနေ၊ ကိုဗစ်-၁၉ ကာလတွင် ပိတ်သိမ်းသွားသည့် စက်ရုံ၊ အလုပ်ရုံ အရေအတွက်နှင့် အလုပ်လက်မဲ့ အလုပ်သမားဦးရေ စက်ရုံများ ပိတ်သိမ်းရာတွင် နစ်နာမှုအတွက် လျော်ကြေးမရရှိ၍ တောင်းဆိုမှုများ နှင့် တရားစွဲဆိုမှု အခြေအနေ၊ အလုပ် သမားများအတွက် ဝန်ကြီးဌာန အနေဖြင့် ဆောင်ရွက်ပေးသွားမည့် အခြေအနေ၊ အနည်းဆုံး လုပ်ခလစာ သတ်မှတ်ရေးအတွက် ဆောင်ရွက် နေမှုအခြေအနေ၊ ပြည်ပနိုင်ငံများသို့ လုပ်သားစေလွှတ်ခြင်းများ ပြန်လည် ဖွင့်လှစ်မည့် အချိန်ကာလ၊ ပထမဆုံး စတင် စေလွှတ်မည့် နိုင်ငံနှင့် စေလွှတ် မည့်ပုံစံ၊ အလုပ်သမားများ ကိုဗစ် အာမခံကိစ္စ ဆောင်ရွက်နေမှု အခြေအနေ၊ ဘင်္ဂလားဒေ့ရှ်နိုင်ငံ ဘက်မှ ပြန်လည်ဝင်ရောက်လာသူ များကို စိစစ်ဆောင်ရွက်နေမှု အခြေ အနေ၊ အခြားနယ်စပ်ဝင်ပေါက်များမှ တရားမဝင်ဝင်ရောက်မှုများနှင့် အရေး ယူခြင်းများ ရှိ၊ မရှိတို့နှင့်စပ်လျဉ်း၍ မေးမြန်းကြရာ အလုပ်သမား၊ လူဝင်မှု ကြီးကြပ်ရေးနှင့် ပြည်သူ့အင်အား ဝန်ကြီးဌာန ဒုတိယဝန်ကြီး ဦးမြင့်ကျော် နှင့် တာဝန်ရှိသူများက ပြန်လည် ရှင်းလင်းဖြေကြားကြသည်။

တာဝန်လေးရပ်
ယင်းနောက် နိုင်ငံတော်အတိုင်ပင်ခံ ရုံးဝန်ကြီးဌာန၏ ပြည်သူ့အတွက် စတုတ္ထ (၁) နှစ်တာ ကာလအတွင်း ဆောင်ရွက်ခဲ့မှုနှင့်စပ်လျဉ်း၍ နိုင်ငံတော် အတိုင်ပင်ခံရုံးဝန်ကြီးဌာနမှ ညွှန်ကြား ရေးမှူးချုပ် ဦးဇော်ဌေးက ပထမဦးဆုံး အနေဖြင့် နိုင်ငံတော်အတိုင်ပင်ခံရုံး ဖြစ်ပေါ်လာပုံကို ရှင်းလင်းပြောကြား လိုပါကြောင်း၊ နိုင်ငံတော်၏အတိုင် ပင်ခံပုဂ္ဂိုလ်ဆိုင်ရာဥပဒေကို ၂၀၁၆ ခုနှစ် ဧပြီ ၆ ရက်တွင် ပြဋ္ဌာန်းခဲ့ပါ ကြောင်း၊ ထိုပြဋ္ဌာန်းချက်မှ ပုဒ်မ ၃ ပြဋ္ဌာန်းချက်တွင် စုစုပေါင်း လုပ်ငန်း တာဝန်လေးရပ်ရှိပါကြောင်း၊ နံပါတ် (၁)သည် ပါတီစုံဒီမိုကရေစီ ထွန်းကား ရေး၊ နံပါတ်(၂) ဈေးကွက်စီးပွားရေး စနစ် ထွန်းကားရေး၊ နံပါတ်(၃) သည် ဖက်ဒရယ်ပြည်ထောင်စု နိုင်ငံ တည်ဆောက်ရေးနှင့် နံပါတ်(၄) သည် ပြည်ထောင်စုငြိမ်းချမ်းရေး ဖွံ့ဖြိုးတိုးတက်ရေးတို့ ဖြစ်ပါကြောင်း၊ မိမိတို့ ဝန်ကြီးဌာနအနေဖြင့် နိုင်ငံတော် ၏အတိုင်ပင်ခံပုဂ္ဂိုလ်ဆိုင်ရာ ဥပဒေ အရ အပင်ဆုံးထားသည့် တာဝန် လေးရပ်နှင့် နိုင်ငံတော်၏အတိုင်ပင်ခံ ပုဂ္ဂိုလ်က ချမှတ်ပေးထားသည့် မူဝါဒ များကို အကောင်အထည်ဖော်သည့် အခါ ဝန်ကြီးဌာနများ၊ သက်ဆိုင်ရာ တိုင်းဒေသကြီးနှင့် ပြည်နယ်များ၊ ပြည်ထောင်စုအဆင့် အဖွဲ့အစည်းများ အကြားတွင် ပေါင်းစပ်ညှိနှိုင်းပေး ရသည့် အထောက်အကူပြုဝန်ကြီးဌာန ဖြစ်ပါကြောင်း။

မိမိတို့ ဝန်ကြီးဌာနကို ပြည်ထောင်စု ဝန်ကြီးရုံး၊ ပြည်ထောင်စုငြိမ်းချမ်းရေး

ဖော်ဆောင်ရေးဦးစီးဌာနနှင့် မူဝါဒ ရေးရာဦးစီးဌာနတို့ဖြင့် ဖွဲ့စည်းထားပါ ကြောင်း၊ အဆိုပါ ဌာနသုံးခုတွင် ညွှန်ကြားရေးမှူးချုပ် တစ်ဦးစီဖြင့် စုစုပေါင်း ညွှန်ကြားရေးမှူးချုပ် သုံးဦး ရှိပါကြောင်း၊ ပြည်ထောင်စုငြိမ်းချမ်း ရေးဖော်ဆောင်ရေးဦးစီးဌာနအနေဖြင့် NRPC ဆိုင်ရာကိစ္စရပ်များကို အကောင် အထည်ဖော်ဆောင်ရွက်ရပါကြောင်း၊ လက်ရှိအစိုးရလက်ထက် စတင် တာဝန် ထမ်းဆောင်စဉ်ကတည်းက အမျိုးသားပြန်လည်သင့်မြတ်ရေးနှင့် ပြည်တွင်းငြိမ်းချမ်းရေးကို ဦးစားပေး လုပ်ငန်းတာဝန်တစ်ရပ် အနေဖြင့် ဆောင်ရွက်ခဲ့ပါကြောင်း၊ စတင်စဉ် ကတည်းကပင် ငြိမ်းချမ်းရေးဖြစ်စဉ် တွင် ပါဝင်သည့် Stakeholder များနှင့် ဆွေးနွေးမှုများ လုပ်ဆောင်ခဲ့ပါ ကြောင်း၊ ထို့ပြင် EAO၊ နိုင်ငံရေးပါတီ များစသည့် ငြိမ်းချမ်းရေး လုပ်ငန်းစဉ် တွင် ပါဝင်ပတ်သက်သူများနှင့် ဆွေးနွေးညှိနှိုင်းမှုများကို ဆောင်ရွက် ခဲ့ပြီး NRPC ကို ဖွဲ့စည်းခဲ့ပါကြောင်း။

NRPC ဥက္ကဋ္ဌသည် နိုင်ငံတော်၏ အတိုင်ပင်ခံပုဂ္ဂိုလ် ဖြစ်ပါကြောင်း၊ ဒုတိယဥက္ကဋ္ဌများအဖြစ် နိုင်ငံတော် အတိုင်ပင်ခံရုံးဝန်ကြီးဌာန ပြည်ထောင်စု ဝန်ကြီး ဦးကျော်တင်ဆွေနှင့် ငြိမ်းချမ်း ရေးကော်မရှင်ဥက္ကဋ္ဌ ဒေါက်တာ ဗိုလ်ချုပ်ကြီးများ၊ လွှတ်တော်ကိုယ်စား လှယ်များနှင့် ဖွဲ့စည်းထားပါကြောင်း။

NRPC ဖွဲ့စည်းမှုသည် ပြည်လည် သင့်မြတ်ရေးကို ရှေးရှုပြီး အစိုးရ၊ လွှတ်တော်၊ တပ်မတော်၊ NLD စသည် ဖြင့် ပါဝင်ပါကြောင်း၊ NRPC အောက် တွင် ငြိမ်းချမ်းရေးကော်မရှင်ကို ဖွဲ့စည်းထားပြီး ဒေါက်တာတင်မျိုးဝင်း က ဥက္ကဋ္ဌအဖြစ် တာဝန်ယူထားပါ ကြောင်း၊ အတွင်းရေးမှူးသည် ဒုတိယ ဗိုလ်ချုပ်ကြီး(ငြိမ်း) ဦးခင်ဇော်ဦး ဖြစ်ပါ ကြောင်း၊ ငြိမ်းချမ်းရေးကော်မရှင် ဒုတိယဥက္ကဋ္ဌသည် ယခင်ပြည်ထောင်စု ကိုယ်စားလှယ် CEC ဟောင်း ဦးသိန်းဇော် ဖြစ်ပါကြောင်း၊ ငြိမ်းချမ်း ရေးကော်မရှင်သည် ပြန်လည် သင့်မြတ်ရေး ရည်မှန်းချက်နှင့်ပင် ဖွဲ့စည်းထားသည်ကို တွေ့ရှိနိုင်ပါ ကြောင်း၊ အထူးသဖြင့် လက်ရှိအစိုးရ လက်ထက် ငြိမ်းချမ်းရေးလုပ်ငန်းစဉ် ကို သုံးသပ်ကြည့်လျှင် ပါဝင်သူများ အားလုံးသည် NCA ကို အခြေခံသည့် ငြိမ်းချမ်းရေးဖြစ်စဉ်ကို အားလုံးက လက်ခံတင်ပြကြပါကြောင်း၊ ထိုအပေါ် တွင် သုံးသပ်၍ Peace Architecture ကို ရေးဆွဲပါကြောင်း။

ဦးတည်ဆောင်ရွက်ခဲ့
ထိုသို့ ရေးဆွဲပြီး NCA ရေးထိုးပြီး အဖွဲ့များနှင့် ညှိနှိုင်းရန်၊ NCA မထိုး ရသေးသည့် အဖွဲ့များနှင့် ညှိနှိုင်းရန် ဆောင်ရွက်ခဲ့ပါကြောင်း၊ ထိုသို့ လုပ်ဆောင်ရာတွင် ပြည်ထောင်စု ငြိမ်းချမ်းရေးညီလာခံ - (၂၁) ရာစု ပင်လုံသည် NCA လမ်းပြမြေပုံအဆင့် ပင်လုံသည် NCA လမ်းပြမြေပုံအဆင့် ၇ ဆင့်တွင် အဆင့် ၆၊ ဆဋ္ဌမြောက် အဆင့်ဖြစ်ပါကြောင်း၊ ထိုအဆင့်တွင် ပြည်ထောင်စုငြိမ်းချမ်းရေး ညီလာခံ ကျင်းပ၍ အကောင်အထည်ဖော်ရန် ဦးတည်ဆောင်ရွက်ခဲ့ပါကြောင်း။

လက်တလော ကာလသည် ပြည်ထောင်စုငြိမ်းချမ်းရေး ညီလာခံ - (၂၁) ရာစုပင်လုံ စတုတ္ထအစည်းအဝေး ကျင်းပရန် ပြင်ဆင်နေသည့် ကာလ ဖြစ်ပါကြောင်း၊ ထိုအပိုင်းတွင် (၂၁) ရာစုပင်လုံအဖွဲ့တွင် အားလုံးသိရှိ



နိုင်ငံတော်အတိုင်ပင်ခံရုံးဝန်ကြီးဌာန၏ စတုတ္ထ(၁)နှစ်တာကာလ ဆောင်ရွက်ခဲ့မှုများနှင့်စပ်လျဉ်း၍ ညွှန်ကြားရေးမှူးချုပ် ဦးဇော်ဌေး ရှင်းလင်းပြောကြားစဉ်။

ပြီးသည့်အတိုင်း NCA ရေးထိုးပြီးအဖွဲ့ များ၊ မထိုးရသေးသည့်အဖွဲ့မှ KIO ဥက္ကဋ္ဌတို့လည်း ပါဝင်ပါကြောင်း၊ ကုလသမဂ္ဂ အထွေထွေအတွင်းရေး မှူးချုပ်လည်း တက်ရောက်ခဲ့ပါ ကြောင်း၊ ထိုညီလာခံတွင် နိုင်ငံရေး ဆွေးနွေးပွဲများ စတင်နိုင်ခြင်းမရှိဘဲ စာတမ်းများ ၇၂ စောင် တင်သွင်းခဲ့ပါ ကြောင်း။

သဘောတူညီချက်
ပြည်ထောင်စုငြိမ်းချမ်းရေးညီလာခံ - (၂၁) ရာစုပင်လုံ ဒုတိယအစည်းအဝေး တွင် နိုင်ငံရေးဆွေးနွေးပွဲများဖြင့် ဆွေးနွေးသည့်အဆင့်ကို ရောက်ရှိခဲ့ပြီး ပြည်ထောင်စု သဘောတူစာချုပ် လုပ်ငန်းစဉ် (၁) ကို ရရှိခဲ့ပါကြောင်း၊ သဘောတူစာချုပ် အစိတ်အပိုင်း (၁) တွင် သဘောတူညီချက် ၃၇ ချက် ရှိပါကြောင်း၊ ပြည်ထောင်စုငြိမ်းချမ်း ရေးညီလာခံ - (၂၁) ရာစုပင်လုံတတိယ အစည်းအဝေးတွင် သဘောတူညီချက် ၁၄ ချက် ရရှိခဲ့ပါကြောင်း။

လက်တလောကာလဖြစ်သည့် ဇွန် ၂၃၊ ၂၄ နှင့် ၂၅ ရက်များတွင် ရန်ကုန် မြို့ရှိ NRPC တွင် NCA Secretary EAO များနှင့် ဆွေးနွေးခဲ့ပါကြောင်း၊ ဆွေးနွေး ခဲ့ပြီး သဘောတူညီချက်များ ရရှိ ခဲ့သလို သဘောတူညီချက်များအပေါ်မှ Timeline များ လျာထားနိုင်ခဲ့ပါ ကြောင်း။

အထူးသဖြင့် လာမည့်ပြည်ထောင်စု ငြိမ်းချမ်းရေးညီလာခံ - (၂၁) ရာစု ပင်လုံ စတုတ္ထအစည်းအဝေးကို ဩဂုတ်လ ဒုတိယပတ်အတွင်း ကျင်းပ နိုင်ရန် နှစ်ဖက်ညှိနှိုင်းကာ အလုပ် အဖွဲ့၏ သဘောထားစုစည်းချက်အဖြစ် ရရှိခဲ့ပါကြောင်း၊ ညှိနှိုင်းမှုတွင် တပ်မတော်မှ ဒုတိယဗိုလ်ချုပ်ကြီး ရာပြည့်ဦးဆောင်သည့် ကိုယ်စားလှယ် သုံးဦး၊ အစိုးရဘက်မှ NRPC ဒုတိယ ဥက္ကဋ္ဌ ပြည်ထောင်စုရှေ့နေချုပ် ဦးဆောင် တက်ရောက်ခဲ့ပါကြောင်း။

ဆက်လက်၍ ပြည်ထောင်စု ငြိမ်းချမ်းရေးညီလာခံ - (၂၁) ရာစု ပင်လုံ စတုတ္ထအစည်းအဝေးအတွက် ညှိနှိုင်း ဆောင်ရွက်မှုများကိုလည်း တင်ပြလိုပါကြောင်း၊ NCA လက်မှတ် ရေးထိုးခြင်း လေးနှစ်ပြည့်အခမ်းအနား ကို ၂၀၁၉ ခုနှစ် အောက်တိုဘာ ၂၈ ရက် တွင် နေပြည်တော်ရှိ မြန်မာအပြည်ပြည် ဆိုင်ရာကွန်ဗင်းရှင်းဗဟိုဌာန-၂ တွင် ကျင်းပပြုလုပ်ခဲ့ပါကြောင်း၊ အဆိုပါ အခမ်းအနား၌ နိုင်ငံတော်၏အတိုင် ပင်ခံပုဂ္ဂိုလ် ပြောကြားခဲ့သည့် မိန့်ခွန်း တွင် မူဝါဒလမ်းညွှန်ချက်များ ပါရှိပါ ကြောင်း၊ အထူးသဖြင့် ငြိမ်းချမ်းရေး လုပ်ငန်းစဉ်နှင့် ပတ်သက်၍ ရှေ့ဆက်လက် ဆောင်ရွက်မည့် လုပ်ငန်းစဉ် သုံးခုကို ထုတ်ဖော်ခဲ့ပါ ကြောင်း။

အဆိုပါ လုပ်ငန်းစဉ် သုံးရပ်၏ ပထမလုပ်ငန်းစဉ်မှာ လာမည့်ညီလာခံ တွင် ချုပ်ဆိုမည့် ပြည်ထောင်စု သဘောတူစာချုပ် အစိတ်အပိုင်း (၃) ကို မည်သည့်ပုံစံဖြင့် ချုပ်ဆိုမည်ကို ရှင်းပြခဲ့ပါကြောင်း။

ပြည်ထောင်စု သဘောတူစာချုပ် အစိတ်အပိုင်း (၃) တွင် အပိုင်းသုံးပိုင်း ပါဝင်မည်ဖြစ်ပြီး NCA အကောင် အထည်ဖော်မှုဆိုင်ရာ မူဘောင် သဘောတူညီချက်၊ ၂၀၂၀ ရွေးကောက် ပွဲအလွန် အဆင့်အလိုက် အကောင် အထည်ဖော်မှုဖက်ဒရယ်တည်ဆောက် ရေးဆိုင်ရာများကို အဆင့်အလိုက် လုပ်ငန်းစဉ် အကောင်အထည်ဖော် မှုများဖြင့် သဘောတူညီချက်များ ရယူသွားမည်ဖြစ်ပါကြောင်း။

ထို့ပြင် ဒုတိယလုပ်ငန်းစဉ်မှာ NCA မထိုးရသေးသည့် အဖွဲ့များနှင့် ဆွေးနွေးညှိနှိုင်းကာ NCA ထိုးရိုပ် အောက်သို့ ရောက်ရှိအောင် ညှိနှိုင်း ဆွေးနွေးသွားမည် ဖြစ်ပါကြောင်း၊ တတိယလုပ်ငန်းစဉ်မှာ ငြိမ်းချမ်းရေး လုပ်ငန်းစဉ် အသီးအပွင့်များ ရရှိခံစားနိုင်စေရန် ဆောင်ရွက်သွား မည်ဖြစ်ပါကြောင်း၊ အထူးသဖြင့် တိုင်းရင်းသားလက်နက်ကိုင် အဖွဲ့ အစည်းများ၏ နယ်မြေဒေသ ဖွံ့ဖြိုး ရေးအတွက် ယခင်က လက်နက်ကိုင် ပဋိပက္ခများကြောင့် ပညာရေး၊ ကျန်းမာရေး၊ လမ်းပန်းဆက်သွယ်ရေး၊ လူမှုစီးပွား စသည်တို့ကို ကောင်းမွန် စွာ မဆောင်ရွက်နိုင်ပါကြောင်း၊ ထိုအတွက် အစိုးရအနေဖြင့် ကမ်းလှမ်း ခဲ့ပြီး တရားဝင် ဖိတ်ခေါ်ခဲ့ကာ လက်ရှိ ပူးပေါင်းဆောင်ရွက်မှုများ ဆောင်ရွက် လျက်ရှိပါကြောင်း။

သဘောတူနိုင်ခဲ့
ပြည်ထောင်စု သဘောတူစာချုပ် အစိတ်အပိုင်း (၃)၏ အပိုင်း (၁) ဖြစ် သည့် NCA အကောင်အထည်ဖော်မှု ဆိုင်ရာ မူဘောင်သဘောတူညီချက် အတွက် ယခင်က သဘောတူညီချက် ၁၀ ချက် ရရှိထားပြီးဖြစ်ပါကြောင်း၊ ဇွန် ၂၅ ရက်က ပြီးစီးခဲ့သည့် အစည်း အဝေးမှ ညှိနှိုင်းဆွေးနွေးမှုအရ ငါးချက် ထပ်မံရရှိပြီး စုစုပေါင်း ၁၅ ချက် ထပ်မံ ထည့်သွင်းနိုင်မည့် အခြေအနေရရှိ ခဲ့ပါကြောင်း၊ ပြည်ထောင်စုသဘောတူ စာချုပ် အစိတ်အပိုင်း (၃) ၏ အပိုင်း (၂) တွင် ၂၀၂၀ ရွေးကောက်ပွဲအလွန် အဆင့်အလိုက် လုပ်ငန်းစဉ် အဆင့် အလိုက် အကောင်အထည်ဖော်မှုများ နှင့်ပတ်သက်၍ ခေါင်းစဉ်ကြီး ရှစ်ခုကို သဘောတူနိုင်ခဲ့ပြီး အထူးသဖြင့် လုံခြုံရေးဆိုင်ရာ ပြန်လည်ပေါင်းစည်း ခြင်းနှင့် ပတ်သက်၍ သဘောတူညီ ချက်ရရှိခဲ့ပါကြောင်း။

အဆိုပါ ရှစ်ချက်ကို ဆောင်ရွက်

သွားရန် အဆင့်အလိုက် ဆောင်ရွက် သွားမည်ဟု သဘောတူညီခဲ့ပြီး အထူး သဖြင့် ဖက်ဒရယ်ပြည်ထောင်စု တည်ဆောက်ရေးအတွက် စတင်မည့် ဖက်ဒရယ်အခြေခံများကို တည်ဆောက် ခြင်းနှင့် နောက်တစ်ဆင့်အနေဖြင့် ဖက်ဒရယ်စနစ်ကို ဖော်ဆောင်ခြင်း တို့ကို ဆောင်ရွက်သွားမည်ဖြစ်ပါ ကြောင်း၊ ထို့နောက် ဖက်ဒရယ်ခိုင်မာ ရေးကို ဆက်လက်ဆောင်ရွက်သွား မည်ဖြစ်ပါကြောင်း။

ကျေနပ်အားရဖွယ်
တစ်ဖက် ညှိနှိုင်းဆွေးနွေးမှုတွင် လည်း အဆင့် သုံးဆင့်ရှိပါကြောင်း၊ ပထမအနေဖြင့် နိုင်ငံရေးအရ စေ့စပ် ညှိနှိုင်းသည့် အဆင့်ကို ဆောင်ရွက်ကာ သဘောတူညီချက်များ ရရှိလာပါက ရရှိလာသည့် အခြေခံများအပေါ်တွင် အခြေခံသွားမည် ဖြစ်ပါကြောင်း၊ ဒုတိယ Technical Negotiation ဖြစ်ကြောင်း၊ ယင်းနောက် နောက် တစ်ဆင့်၌ အသေးစိတ် အကောင် အထည်ဖော်သည့်အဆင့်ကို ဆောင်ရွက် သွားမည်ဖြစ်ပါကြောင်း၊ အထူးသဖြင့် ပြင်ဆင်ရာမှာလည်း တစ်ဆင့်ချင်း သွားမည်ဖြစ်ပါကြောင်း၊ အဆင့် အလိုက် သဘောတူညီမှုများဖြင့် ဆောင်ရွက်သွားမည် ဖြစ်ပါကြောင်း၊ တစ်ဆင့်ချင်း ဆွေးနွေး အကောင် အထည်ဖော်သွားရာတွင် ဥပမာ အားဖြင့် တိုင်းရင်းသားများ လိုလားနေ သည့် State Constitution ပြည်နယ် များ၏ ဖွဲ့စည်းပုံ အခြေခံဥပဒေ ဆောင်ရွက်သွားမည် ဖြစ်ပါကြောင်း၊ တစ်ဆင့်ချင်း ဆွေးနွေး အကောင် အထည်ဖော်သွားရာတွင် ဥပမာ အားဖြင့် တိုင်းရင်းသားများ လိုလားနေ သည့် State Constitution ပြည်နယ် များ၏ ဖွဲ့စည်းပုံ အခြေခံဥပဒေ တွင် ပေးမည်ဆိုသည့်ကဲ့သို့သော ကိစ္စ ရပ်များကို ညှိနှိုင်းသည့်အခါ ကျေနပ် အားရဖွယ် အနေအထားသို့ ရောက်ရှိ လာပါကြောင်း။

ပြည်ထောင်စု သဘောတူစာချုပ် အစိတ်အပိုင်း (၃)၏ အပိုင်း (၃)တွင် ဖက်ဒရယ်အခြေခံများ ထည့်သွင်း သွားမည်ဖြစ်ကြောင်း၊ နိုင်ငံတော်၏ အတိုင်ပင်ခံပုဂ္ဂိုလ်က NCA လက်မှတ် ရေးထိုးခြင်း လေးနှစ်ပြည့်အခမ်းအနား တွင် ပြောကြားသည့် မိန့်ခွန်းတွင် ပါရှိသည့် လမ်းညွှန်ချက်ငါးချက်ဖြစ်ပါ ကြောင်း၊ နံပါတ်(၁)မှာ ဒီမိုကရေစီနှင့် ဖက်ဒရယ်စနစ်ကို အခြေခံသည့် ဖက်ဒရယ်စနစ်ကို တည်ဆောက်ရန်၊ နံပါတ်(၂)မှာ ဖက်ဒရယ်စနစ်နှင့်အညီ အာဏာ ခွဲဝေမှု၊ သယံဇာတ ခွဲဝေမှု၊ အခွန် ခွဲဝေမှု (Power Sharing, Resource Sharing, Tax Sharing) ရှိရန်၊ နံပါတ်(၃)မှာ တိုင်းဒေသကြီးနှင့် ပြည်နယ်ဖက်ဒရယ်ယူနစ်များအားလုံး သည် တန်းတူညီတူရှိစေရန်၊ တိုင်းဒေသ ကြီးနှင့် ပြည်နယ်ဖက်ဒရယ်ယူနစ် များမှ ဖွဲ့စည်းပုံအခြေခံသည့် ပြည်ထောင်စု ဖွဲ့စည်းပုံအခြေခံဥပဒေ

ကို ကျော်လွန် ဆန့်ကျင်ခြင်းမရှိစေဘဲ ရေးဆွဲခွင့်ရှိရန်၊ တိုင်းဒေသကြီးနှင့် ပြည်နယ်များတွင် အာဏာခွဲဝေ ကျင့်သုံးသည့်အခါ ပြည်သူလူထု အခြေခံရန်နှင့် ဒီမိုကရေစီနည်းလမ်း နှင့်အညီ အာဏာအပင်နှင်းရန်တို့ ဖြစ်ပါကြောင်း။

အခြေခံဆွေးနွေးရန်
အဆိုပါ ငါးချက်ကို နိုင်ငံတော်၏ အတိုင်ပင်ခံပုဂ္ဂိုလ်က မိန့်ခွန်းတွင် ထည့်သွင်းပြောကြားခဲ့ပြီး အဆိုပါ အချက်များကို တိုင်းရင်းသားလက်နက် ကိုင်အဖွဲ့များသည် ခြင်းချက်မရှိ လက်ခံသဘောတူညီခဲ့ပါကြောင်း၊ ပြည်ထောင်စုသဘောတူ စာချုပ် အစိတ်အပိုင်း (၃) ကို ညှိနှိုင်းဆွေးနွေးမှု တွင် EAO များ၏ အဆိုပြုမှုသည် နိုင်ငံတော်၏ အတိုင်ပင်ခံပုဂ္ဂိုလ် မိန့်ခွန်းပါ ငါးချက်ကို အခြေခံဆွေးနွေး ရန်ဖြစ်ပါကြောင်း။

အဆိုပါ ငါးချက်သည် အနာဂတ် ဖက်ဒရယ်ပြည်ထောင်စု အတွက် ကြီးမားသည့် သဘောတူညီချက်များ ရရှိနိုင်ကြောင်း၊ အစိုးရနှင့် တပ်မတော် ကလည်း လက်ခံပါကြောင်း၊ ထိုအပေါ် တွင် အခြေခံဆွေးနွေးရင်းဖြင့် ထပ်မံ၍ EAO ဘက်မှ တင်သွင်းလာသည့် အချက်များရှိပါကြောင်း၊ နောက်ဆုံး အခြေအနေတွင် ဖက်ဒရယ်စနစ် စုစုပေါင်း အချက် ၁၁ ချက်ကို ညှိနှိုင်းနေပါ ကြောင်း၊ ညှိနှိုင်းနေသည့် ၁၁ ချက် သည် ပြီးပြတ်ခြင်း မရှိသေးသော် လည်း နှစ်ဖက်နောက်ဆုံးသဘောထား စုစည်းချက်များသည် နောက်ဆုံး အစည်းအဝေးတွင် သဘောတူညီချက် ရရှိနိုင်သည့် အနေအထားများ ရှိနေပြီ ဖြစ်ပါကြောင်း။

တစ်ဆက်တည်းမှာပင် ဇွန် ၂၅ ရက် ညနေပိုင်း EAO များနှင့် အစည်းအဝေး ပြီးချိန်တွင် UPDJC နိုင်ငံရေးပါတီ ကိုယ်စားလှယ်များကို ရှင်းလင်း ပြောပြခဲ့ပါကြောင်း၊ အဘယ်ကြောင့် ဆိုသော် ညီလာခံကျင်းပသည့်အခါ UPDJC သည် နိုင်ငံရေးဆွေးနွေးပွဲ များကို ဦးဆောင်လမ်းညွှန်ကြီးကြပ် ရမည်ဟု NCA ပြဋ္ဌာန်းချက်ရှိပါ ကြောင်း၊ UPDJC သည် နိုင်ငံရေး ဆွေးနွေးပွဲအပိုင်းကို ဆောင်ရွက်သည့် အတွက် ညီလာခံကျင်းပလျှင် နိုင်ငံရေး ပါတီများ၏ ပါဝင်မှု၊ နိုင်ငံရေးပါတီ များ၏ သဘောထားများ ပါဝင်မည် ဖြစ်ပါကြောင်း၊ ထို့ကြောင့် EAO များ နှင့် အစိုးရ နှစ်ဖက်ကြိမ်ဖန်များစွာ ဆွေးနွေးခဲ့ပါကြောင်း၊ အလွတ် သဘော အစည်းအဝေးများ၊ တရားဝင် အစည်းအဝေးများမှ ယခုလမ်းကြောင်း ပေါ် ရောက်ရှိလာခြင်းဖြစ်ပါကြောင်း၊ အဆိုပါအခြေအနေများကို နိုင်ငံရေး ပါတီများကို ရှင်းလင်းပြခြင်းဖြစ်ပါ ကြောင်း။

နောက်အပိုင်းတစ်ခုမှာ ပစ်ခတ် တိုက်ခိုက်မှု ရပ်စဲရေးအပိုင်းဖြစ်ပါ ကြောင်း၊ NCA ကို ပြန်ပြီးခွဲလိုက်လျှင် နိုင်ငံရေးပိုင်း၊ တပ်ပိုင်းဆိုင်ရာ နှစ်ပိုင်း ပါဝင်ပါကြောင်း၊ NCA မှ ဖြစ်ပေါ် လာသည့် နိုင်ငံရေးအပိုင်းကို UPDJC က တာဝန်ယူပါကြောင်း၊ တပ်ပိုင်း ဆိုင်ရာများကို JMC က တာဝန်ယူပါ ကြောင်း၊ တစ်ဖက်တွင် တိုင်းရင်းသား လက်နက်ကိုင် အဖွဲ့အစည်းများနှင့် တပ်မတော်၊ အစိုးရကြားတွင် ယုံကြည်မှု အားနည်းခဲ့သည်လည်း ရှိခဲ့ပါကြောင်း၊ ထို့ကြောင့်ပင် JMC-U အစည်းအဝေးများ မကျင်းပနိုင်ခဲ့သည့် မှာ တစ်နှစ်နှင့် ဆယ်လ ရှိခဲ့ပြီဖြစ်ပါ ကြောင်း။

စာမျက်နှာ ၁၀ သို့

ပြည်တွင်းရေးရာ

အမျိုးသမီးများ၏ ဂုဏ်သိက္ခာကို လေးစားအသိအမှတ်ပြုရေးနှင့် ဆိုက်ဘာဆက်သွယ်မှုစနစ်အသုံးပြု၍ အနိုင်အထက်ပြုခြင်း (cyber bullying) ရှောင်ကြဉ်နိုင်ရေး လူ့အခွင့်အရေးကော်မရှင်၏ သတင်းထုတ်ပြန်ချက်

သတင်းထုတ်ပြန်ချက် (၇/ ၂၀၂၀)

၁။ ယခုရက်ပိုင်းအတွင်း အင်တာနက်သတင်းစာများတွင် အချို့သော နိုင်ငံတော်အမျိုးသမီးများ ရာထူးတိုးခြင်းနှင့်စပ်လျဉ်း၍ လိင်ပိုင်းဆိုင်ရာ အလွဲသုံးမှုများဖြစ်ပေါ်ခဲ့ကြောင်း သတင်းများပေါ်ထွက်လျက်ရှိပါသည်။ ယင်းသတင်းများကိုအခြေခံ၍ လူမှုကွန်ရက်တစ်ခုဖြစ်သည့် facebook တွင် အမျိုးသမီးများ ဂုဏ်သိက္ခာထိပါးစေသည့် အရေးအသားများနှင့် ကာတွန်းသရုပ်ဖော်ရေးဆွဲမှုများကို တွေ့မြင်နေရပါသည်။

၂။ ကမ္ဘာ့လူ့အခွင့်အရေးကြေညာစာတမ်း အပိုဒ် (၁)တွင် လူသားအားလုံးသည် ဂုဏ်သိက္ခာနှင့် အခွင့်အရေးများ တန်းတူရည်တူရှိကြသည်ဟု ဖော်ပြထားပြီး အပိုဒ် (၁၂)တွင် မည်သူမျှ မိမိ၏ဂုဏ်သိက္ခာနှင့် ထင်ပေါ်ကျော်ကြားမှုအား ပုတ်ခတ်ခြင်းကိုမခံရစေရဟု ဖော်ပြထားပါသည်။ မြန်မာနိုင်ငံမှ အဖွဲ့ဝင်နိုင်ငံအဖြစ် အတည်ပြု ပါဝင်ချုပ်ဆိုထားသော အမျိုးသမီးများအား နည်းမျိုးစုံဖြင့် ခြိမ်းခြောက်ရေးဆိုင်ရာသဘောတူစာချုပ် အပိုဒ် (၂)၊ အပိုဒ် (၂)၊ အပိုဒ် (၂) တွင်လည်း အမျိုးသမီးများအား ခြိမ်းခြောက်မှု မည်သည့်ပြုမှုမှ (သို့မဟုတ်) အမှုအကျင့်တွင်မဆို ပါဝင်ပတ်သက်ခြင်းမှ ရှောင်ကြဉ်

ရန်ဟုဆိုထားသည်ဖြစ်ရာ အမျိုးသမီးများအား ဂုဏ်သိက္ခာထိခိုက်စေသည့် မည်သည့်ပြုမှုပြောဆိုသရုပ်ဖော်မှုကို မဆို ရှောင်ကြဉ်ရမည်ဖြစ်ပါသည်။

၃။ သို့ဖြစ်ပါ၍ ပြည်သူ့အခွင့်အရေးနှင့် မွေးရာပါလူ့အခွင့်အရေးနှင့် လူ့ဂုဏ်သိက္ခာကို လေးစားသောအားဖြင့် အမျိုးသမီးများ၏ ဂုဏ်သိက္ခာထိခိုက်စေနိုင်သည့် ရေးသားပြောဆိုမှုများ၊ သရုပ်ဖော်မှုများအား မပြုလုပ်ကြပါရန်နှင့် မသင့်မလျော်သော ရေးသားဖော်ပြမှုများနှင့် သရုပ်ဖော်ပုံများကို လူမှုကွန်ရက်တွင်မျှဝေခြင်းများ မပြုလုပ်ကြပါရန် မြန်မာနိုင်ငံအမျိုးသားလူ့အခွင့်အရေးကော်မရှင်က အလေးထားတိုက်တွန်းအပ်ပါသည်။

မြန်မာနိုင်ငံအမျိုးသားလူ့အခွင့်အရေးကော်မရှင် ရက်စွဲ၊ ၂၀၂၀ ပြည့်နှစ်၊ ဇွန်လ ၂၆ ရက်

စာမျက်နှာ ၉ မှ

ယင်းကို မိမိတို့ကြားတွင် ပစ်ခတ်တိုက်ခတ်မှု ရပ်စဲမှုခိုင်မာရေးဆိုင်ရာ အလုပ်အဖွဲ့ဆိုပြီး အစိုးရနှင့် NCAs EAO တို့ ဆွေးနွေးပါကြောင်း၊ အထူးသဖြင့် NCA လက်မှတ်ရေးထိုးပြီးသည့်အချိန်တွင် NCA အခန်း-၃ ပစ်ခတ်တိုက်ခိုက်မှု ရပ်စဲရေးအပိုင်း၊ NCA အခန်း-၄ ပစ်ခတ်တိုက်ခိုက်မှု ရပ်စဲမှုခိုင်မာရေးအပိုင်း ယင်းနှစ်ပိုင်းမှာ တချို့အပိုင်းများကို မဆောင်ရွက်နိုင်ခဲ့ပါကြောင်း၊ မဆောင်ရွက်နိုင်ခဲ့သည့်အတွက် ကြားကာလ၌ NCA အကောင်အထည်ဖော်မှုအပိုင်းတွင် နိုင်ငံရေးဆွေးနွေးပွဲများ၊ ပြည်ထောင်စု ငြိမ်းချမ်းရေးညီလာခံ-(၂၀)ရာစု ပင်လုံထိ ရောက်လာသော်လည်း နှစ်ဖက်တပ်များကြားတွင် ညှိနှိုင်းရမည့် နယ်မြေသတ်မှတ်ချက်ကိစ္စ၊ CoC ၊ နှစ်ဖက်တပ်များ ပဋိပက္ခဖြစ်ပွားအောင် မည်သို့ရှောင်မည်ဆိုသည့် သတ်မှတ်ချက်များ၊ ဥပမာအားဖြင့် ကင်းထောက်၊ ကင်းလှည့်သည့်အချိန်မှာ မည်သို့သွားမည်၊ အပစ်ရပ်နယ်မြေများ မည်သို့သတ်မှတ်မည် ယင်းအရာများကို မလုပ်ဆောင်နိုင်ခဲ့ပါကြောင်း၊ မလုပ်ဆောင်နိုင်ခဲ့သဖြင့် ရေရှည်ဖြစ်လာသည့်အချိန်တွင် အငြင်းပွားမှုများ၊ မပြီးပြတ်သေးသည့် ကိစ္စများကြောင့် အောက်ခြေတွင် ထိတွေ့မှုများ

ဖြစ်ပါကြောင်း၊ ယင်းမှတစ်ဆင့် နိုင်ငံရေး ဆွေးနွေးပွဲများအပေါ် သက်ရောက်မှုရှိပါကြောင်း။ အလားတူ နိုင်ငံရေးဆွေးနွေးပွဲများတွင် Dead Lock ဖြစ်သည့် အနေအထားများ ကြုံပါကြောင်း၊ ယင်းသို့ ကြုံတွေ့လာရာ တစ်ဖက်တွင်လည်း ယုံကြည်မှုကျဆင်းကာ နှစ်ဖက်တပ်များကြားတွင် ထိတွေ့မှုများ ပြန်ဖြစ်လာပါကြောင်း၊ ထို့ကြောင့် နိုင်ငံရေးပိုင်းနှင့် တပ်ပိုင်းဆိုင်ရာ နှစ်ဖက်မှာ အပြန်အလှန် သက်ရောက်မှုများ ရှိနေသည်ကို တွေ့ရပါကြောင်း၊ ယင်းကိုလည်း နှစ်ဖက်လုံးမှ လက်ခံပါကြောင်း၊ လက်ခံသည့်အတွက် နှစ်ဖက်ဆွေးနွေးကြပါကြောင်း၊ ဆွေးနွေးရာတွင် ယခင် တွန်းက NCA လက်မှတ်ထိုးပြီး အကောင်အထည် မဖော်နိုင်ခဲ့သည့် NCA အခန်း-၃ ပစ်ခတ်တိုက်ခိုက်မှု ရပ်စဲရေးအပိုင်း၊ NCA အခန်း-၄ ပစ်ခတ်တိုက်ခိုက်မှုရပ်စဲမှု ခိုင်မာရေးဆိုင်ရာ အပိုင်းများတွင် ပြန်ညှိပါကြောင်း၊ ညှိနှိုင်းပြီး NCA အခန်း-၃၊ အခန်း-၄ နှစ်ခန်းစလုံးကို ပြန်ဆွေးနွေးရန်မလိုဘဲ မည်သည့်အချက်များ ဆွေးနွေးရန်လိုသည်ကို ဆွဲထုတ်ကာ ညှိနှိုင်းပါကြောင်း၊ ဆွဲထုတ်လိုက်သည့် အချက်များက နှစ်ဦးနှစ်ဖက် တပ်မတော်နှင့် ဆွေးနွေးရမလား။

တပ်မတော်-အစိုးရနှင့်အတူ ဆွေးနွေးမလား၊ တပ်မတော်-အစိုးရ-လွှတ်တော် ပါဝင်ကာ ဆွေးနွေးမလား စသည့် ဆွေးနွေးမည့်ပုံစံများကို ညှိနှိုင်းပါကြောင်း၊ ထိုသို့ ညှိနှိုင်းပြီး နှစ်ဖက်တပ်မတော်သဘောတူညီမှုရရှိကာ JMC-U အစည်းအဝေးများကို လာမည့် ဇူလိုင် ၇၊ ၈ ရက်များတွင် ကျင်းပရန် သဘောတူညီမှု ရရှိခဲ့ပါကြောင်း၊ နိုင်ငံရေးပိုင်းတွင် လာမည့် ဇူလိုင် ၂၂၊ ၂၃ ရက်များတွင် ပြန်လည်ဆွေးနွေးရမည့်အပိုင်းများကို ဆွေးနွေးညှိနှိုင်းရန် သဘောတူထားပါကြောင်း။ ညီလာခံသို့ သွားမည့်အနေအထားတွင် NCA လက်မှတ်ထိုးထားသည့် အဖွဲ့များအကြား လာမည့် ဇူလိုင် ၂၂၊ ၂၃ တစ်ကြိမ်တွေ့ဆုံပြီး ဇူလိုင်လ တတိယပတ်အတွင်း ထပ်မံတွေ့ဆုံမည်ဖြစ်ပါကြောင်း၊ ယင်းနောက် JICM အစည်းအဝေးများကို ဩဂုတ်လ ပထမပတ်တွင် နေပြည်တော်၌ ကျင်းပမည်ဖြစ်ပါကြောင်း၊ အလားတူ JICM အစည်းအဝေးအား ဩဂုတ်လ ပထမပတ်တွင် တစ်ဆက်တည်း ကျင်းပမည်ဖြစ်ပါကြောင်း၊ ၎င်းအပြင် UPDJC အတွင်းရေးမှူးများ အစည်းအဝေးများနှင့် UPDJC အစည်းအဝေးများကို ဩဂုတ်လ ပထမပတ်အတွင်း ကျင်းပမည်ဖြစ်ပါကြောင်း၊ ဩဂုတ်လ

ဒုတိယပတ်တွင် ပြည်ထောင်စု ငြိမ်းချမ်းရေးညီလာခံ-(၂၀)ရာစုပင်လုံ စတုတ္ထအစည်းအဝေး ကျင်းပရန် သဘောတူညီခဲ့ပါကြောင်း။ အထူးသဖြင့် အဘယ်ကြောင့် JICM နှင့် ညီလာခံဆက်စပ်ကျင်းပရခြင်းမှာ ယခုလောလောဆယ်ကိုစစ်-၁၉ ရောဂါ ကာကွယ်၊ ထိန်းချုပ်၊ ကုသရေး ကာလ ဖြစ်ပါကြောင်း၊ ယင်းကာလတွင် ကျန်းမာရေးဆိုင်ရာ စည်းမျဉ်း၊ စည်းကမ်းသတ်မှတ်ချက် Protocol များနှင့်အညီ ကျင်းပရခြင်းဖြစ်သည့် အတွက် ကိုယ်စားလှယ်များ ခရီးသွားလာရေး အကန့်အသတ်ရှိပါကြောင်း၊ တချို့မှာ ထိုင်းနိုင်ငံတွင် ရှိပါကြောင်း၊ ခေါင်းဆောင်များ လာရောက်ရန် ခရီးသွားလာမှု အကန့်အသတ် ရှိကြောင်း၊ ယမန်နေ့က သတင်းများတွင် ထိုင်းနိုင်ငံ၌ အရေးပေါ်အခြေအနေသတ်မှတ်ချက် တစ်လ တိုးသည်ကို သိရပါကြောင်း။ ယင်းအကန့်အသတ်များ အကြားတွင် ကျင်းပရမည်ဖြစ်သည့်အတွက် ကိုယ်စားလှယ်ဦးရေ အချိုးအစား သုံးပုံတစ်ပုံ လျှော့ချခဲ့ပါကြောင်း၊ လျှော့ချမည်ဟု အစိုးရက အဆိုပြုပါကြောင်း၊ ယင်းကို EAO များဘက်မှ မူအားဖြင့် သဘောတူပါကြောင်း၊ ပုံမှန်အားဖြင့် ညီလာခံများကို ကျင်းပရာတွင် ကိုယ်စားလှယ် စုစုပေါင်း ၇၀၀

ရှိပါကြောင်း၊ အစိုးရ-လွှတ်တော် အစုအဖွဲ့မှ ၁၅၀၊ တပ်မတော်အစုအဖွဲ့မှ ၁၅၀၊ NCA လက်မှတ်ရေးထိုးထားသည့် တိုင်းရင်းသား လက်နက်ကိုင်များအစုအဖွဲ့မှ ၁၅၀၊ နိုင်ငံရေးပါတီအစုအဖွဲ့မှ ၁၅၀၊ ပါဝင်သည့် ပါဝင်ထိုက်သူ အစုအဖွဲ့မှ ၅၀ နှင့် လက်နက်ကိုင်မဟုတ်သည့် တိုင်းရင်းသားကိုယ်စားလှယ် ၅၀ စုစုပေါင်း ညီလာခံကိုယ်စားလှယ် ၇၀၀ ရှိပါကြောင်း၊ သုံးပုံတစ်ပုံ လျှော့ချမည်ဟု စဉ်းစားသည့်အခါ NCA လက်မှတ်ရေးထိုးထားသည့်အဖွဲ့ ၁၀ ရှိပါကြောင်း၊ တစ်ဖွဲ့ကို ငါးဦး နှုန်းဖြင့် အယောက် ၅၀ ရနိုင်ပါကြောင်း၊ အယောက် ၅၀ ကို မူတည်ပြီး ခွဲသည့်အခါ မူလ ၁၅၀ မှ ၅၀ ဖြစ်သည့် အတွက် သုံးပုံတစ်ပုံ လျှော့ချရန်ဖြစ်ပါကြောင်း။ အလားတူ အစိုးရ-လွှတ်တော်အစုအဖွဲ့တွင်လည်း အယောက် ၅၀ သုံးပုံတစ်ပုံ လျှော့မည်ဖြစ်သကဲ့သို့ တပ်မတော်၊ နိုင်ငံရေးပါတီမှလည်း ၅၀ ဖြစ်ပါကြောင်း၊ ထို့ကြောင့် ပါဝင်သည့် ပါဝင်ထိုက်သူအစုအဖွဲ့နှင့် တိုင်းရင်းသား ကိုယ်စားလှယ်အစုအဖွဲ့ကို စဉ်းစား သည့်အခါ အစိုးရအစုအဖွဲ့၊ EAO အစုအဖွဲ့နှင့် နိုင်ငံရေးပါတီအစုအဖွဲ့ဟူ၍ အစုအဖွဲ့ ၃ ဖွဲ့ ပါဝင်ပါကြောင်း၊ အစုအဖွဲ့တစ်ခုကို ငါးဦးစီဖြင့်

၁၅ ဦးဖြင့် အားလုံးပေါင်း ၂၃၀ သုံးပုံတစ်ပုံ လျှော့ချမည်ဖြစ်ပါကြောင်း၊ ညီလာခံကို မည်သို့ကျင်းပမည်၊ ပြည်ထောင်စု သဘောတူစာချုပ်ကို မည်သို့ချုပ်ဆိုမည်ဆိုသည်ကို ထိုအစည်းအဝေးတွင် အကြမ်းဖျင်းမူအားဖြင့် သဘောတူညီနိုင်ခဲ့ပါကြောင်း ရှင်းလင်းပြောကြားသည်။ ထို့နောက် သတင်းမီဒီယာများက စတုတ္ထအကြိမ် ပြည်ထောင်စုငြိမ်းချမ်းရေးညီလာခံ-(၂၀)ရာစုပင်လုံ ကျင်းပမည့်အစီအစဉ်၊ ညီလာခံ၌ ဖက်ဒရယ် မူများ ချမှတ်သွားမည့် အစီအစဉ်၊ ပြည်တွင်းငြိမ်းချမ်းရေးဖော်ဆောင်မှု အစီအစဉ်၊ ရခိုင်ပြည်နယ်၌ ဖြစ်ပွားနေသည့် တိုက်ပွဲများအခြေအနေ၊ အွန်လိုင်းတွင် ယုံကြည်စိတ်ချသည့် သတင်းမှားကိစ္စတို့နှင့်စပ်လျဉ်း၍ မေးမြန်းကြရာ နိုင်ငံတော်အတိုင်ပင်ခံရုံးဝန်ကြီးဌာနမှ ညွှန်ကြားရေးမှူးချုပ် ဦးဇော်ဌေးက ပြန်လည်ရှင်းလင်းဖြေကြားသည်။ နိုင်ငံတော်အစိုးရ၏ ပြည်သူ့အတွက် စတုတ္ထ (၁) နှစ်တာကာလအတွင်း ဆောင်ရွက်ခဲ့မှုများနှင့် ပတ်သက်သည့် ပြည်ထောင်စုအဆင့် ဝန်ကြီးဌာနများနှင့် အဖွဲ့အစည်းများ၏ သတင်းစာရှင်းလင်းပွဲများကို ဇွန် ၈ ရက်မှ ၂၆ ရက်အထိ အောင်မြင်စွာ ကျင်းပခဲ့သည်။ သတင်းစဉ်

မိုးကောင်းမြို့နယ် တောင်နီမျိုးစေ့ထုတ်သမဝါယမအသင်းမှ ဆင်းကေရီ(၃) မျိုးစပါးများ ထုတ်လုပ်ဖြန့်ဖြူးရောင်းချ



မိုးကောင်း ဇွန် ၂၆
ကချင်ပြည်နယ် မိုးကောင်းမြို့နယ် တောင်နီကျေးရွာရှိ တောင်နီမျိုးစေ့ထုတ်သမဝါယမအသင်းသည် မြို့နယ်စိုက်ပျိုးရေးဦးစီးဌာန၏ အကူအညီဖြင့် မိုးရာသီအတွက် ဆင်းကေရီ(၃) မျိုးစပါးများကို စိုက်ပျိုးထုတ်လုပ်ခဲ့ရာ စပါးမျိုးစေ့တင်းပေါင်း ၂၀၀၀ ထွက်ရှိခဲ့သည်။ ထွက်ရှိသောမျိုးစပါး နမူနာများကို မန္တလေးမြို့ရှိ အထက်မြန်မာပြည် မျိုးစေ့တာဝန်ခံရုံးသို့ ပေးပို့၍ မျိုးစေ့အရည်အသွေးထောက်ခံချက်ရယူဆောင်ရွက်ပြီး အရည်အသွေးစံချိန်စီမံမျိုးစပါးများအား တစ်တင်းလျှင် ငွေကျပ် ၁၀၀၀ နှုန်းဖြင့် နန်းခွင်ကျေးရွာနှင့် စစ်ကိုင်းတိုင်းဒေသကြီး မော်ဟန်မြို့ရှိ တောင်သူများထံသို့ မျိုးစပါး ၃၅ တင်းတို့ကို ဖြန့်ဖြူးရောင်းချခဲ့သည်။
ကျန်ရှိသော မျိုးစပါးတင်းများအား မြို့နယ်စိုက်ပျိုးရေးဦးစီးဌာနနှင့် စိုက်ပျိုးရေးသုတေသနမြူ မြို့နယ်သမဝါယမအသင်းစုတို့နှင့် ချိတ်ဆက်၍ အခြေခံသမဝါယမအသင်းသားများနှင့် တောင်သူများထံသို့ ဆက်လက်ဖြန့်ဖြူးနိုင်ရေး ဆောင်ရွက်လျက်ရှိကြောင်း သိရသည်။

ကြေးမုံ

ကန္တာရကျိုင်းကောင်နှင့် FAW ငမြောင်တောင် ကြိုတင်ကာကွယ်ရေးသင်တန်းပွင့်

ကသာ ဇွန် ၂၆
စစ်ကိုင်းတိုင်းဒေသကြီး ကသာခရိုင် စိုက်ပျိုးရေးဦးစီးဌာန ခရိုင်ဦးစီးမှူးရုံးတွင် ယနေ့ညနေ ၃ နာရီက ၂၀၂၀ ပြည့်နှစ် မိုးစပါးနှင့် မိုးသီးနှံစိုက်ပျိုးရာတွင် သတိပြုရမည့် ကန္တာရကျိုင်းကောင်(နှံကောင်)နှင့် FAW ငမြောင်တောင် ကြိုတင်ကာကွယ်ရေးသင်တန်း ပွင့်လှစ်ခဲ့သည်။
အဆိုပါသင်တန်းတွင် ခရိုင်ဦးစီးမှူး ဦးဖုန်းမောင်က အဖွင့်အမှာစကားပြောကြားပြီး စစ်ကိုင်းတိုင်းဒေသကြီး စိုက်ပျိုးရေးဦးစီးဌာနမှ တိုင်းသီးနှံကာကွယ်ရေးတာဝန်ခံ လက်ထောက်ညွှန်ကြားရေးမှူး ဒေါ်စန်းစန်းမြင့်က သင်တန်းပို့ချခဲ့သည်။ ထိုသင်တန်းသို့ ကသာခရိုင်အတွင်းရှိ ခုနစ်မြို့နယ်မှ မြို့နယ်ဦးစီးမှူးများနှင့် ခရိုင်/မြို့နယ်မှ စိုက်ပျိုးရေးပညာရှင်ဝန်ထမ်း ၂၄ ဦး တက်ရောက်ခဲ့ကြောင်း သိရသည်။
အေးမြသက်ထား

ပြင်ဆင်ဖတ်ရှုပါရန်
ဇွန် ၂၅ ရက်ထုတ် ကြေးမုံသတင်းစာ စာမျက်နှာ ၉ တွင် ဖော်ပြပါရှိသည့် နိုင်ငံတော်သမ္မတ၏ ခရီးစဉ်အတွင်း တရုတ်အစိုးရမှလည်း မြန်မာနိုင်ငံကို ပြီးခဲ့သည့် သုံးနှစ်တာကာလအတွင်း ယွမ် သန်းလေးထောင် ကူညီပေးမည့် အစီအစဉ်ကိုလည်း နှစ်ဖက်သဘောတူထားခြင်းရှိပါကြောင်း အစား တရုတ်နိုင်ငံ သမ္မတ၏ မြန်မာနိုင်ငံခရီးစဉ်အတွင်း တရုတ်နိုင်ငံမှ မြန်မာနိုင်ငံကို လာမည့်သုံးနှစ်တာ ကာလအတွင်း ယွမ် သန်းလေးထောင် ကူညီပေးမည့်အစီအစဉ်ကိုလည်း နှစ်ဖက်သဘောတူထားခြင်းရှိပါကြောင်းဟု ပြင်ဆင်ဖတ်ရှုပါရန်။
စာတည်းအဖွဲ့ (သတင်းစဉ်)

ပြင်ဆင်ဖတ်ရှုပါရန်
ဇွန် ၂၆ ရက်ထုတ် ကြေးမုံသတင်းစာ စာမျက်နှာ ၈ တွင် ဖော်ပြပါရှိသည့် နိုင်ငံခြားရင်းနှီးမြှုပ်နှံမှုခွင့်ပြု တန်ဖိုးအရ ရင်းနှီးမြှုပ်နှံမှုအများဆုံး (၁၀) နိုင်ငံဇယားအစား နိုင်ငံခြားရင်းနှီးမြှုပ်နှံမှု ခွင့်ပြုတန်ဖိုးအရ ရင်းနှီးမြှုပ်နှံမှုအများဆုံး (၁၀)နိုင်ငံ/ဒေသဇယားဟု ပြင်ဆင်ဖတ်ရှုပါရန်။

သုံးလကျော်ကြာပိတ်ထားခဲ့သည့် အိမ်ထောင်ရေးစင် ဖြစ်လာခဲ့သည့် ပြန်လည်ဖွင့်လှစ်

ပါရီ ဇွန် ၂၆
ကမ္ဘာတစ်ဝန်းတွင် ကိုရိုနာဗိုင်းရပ်စ်ကပ်ရောဂါကူးစက် ဖြစ်ပွားနေစဉ်အတွင်း ရက်ပေါင်း ၁၀၀ ခန့် ပိတ်ထားခဲ့သည့် ပြင်သစ်နိုင်ငံ ပါရီမြို့ရှိ အိမ်ထောင်ရေးစင်ကို ယမန်နေ့တွင် ပြန်လည်ဖွင့်လှစ်ခဲ့သည်။
အိမ်ထောင်ရေးစင်သည် ပြင်သစ်နိုင်ငံမှ ခရီးသွားများ အား အဓိကဆွဲဆောင်မှုရှိသည့် အထက်ကရ အဆောက်အအုံ တစ်ခုဖြစ်ပြီး ယင်းအိမ်ထောင်ရေးစင်သို့ နှစ်စဉ်ခရီးသွား ခြောက်သန်း ခန့်လာရောက်ကြသည်။ အိမ်ထောင်ရေးစင်အား ယခုနှစ် မတ်လအတွင်း ခရီးသွားများလာရောက်ခွင့် ပိတ်ထား ခဲ့ခြင်းဖြစ်သည်။ ပြင်သစ်နိုင်ငံတွင် ကိုရိုနာဗိုင်းရပ်စ် ကူးစက်ပြန့်ပွားနေမှုအား ထိန်းချုပ်ထားနိုင်ပြီဖြစ်ကြောင်း အစိုးရအဖွဲ့က ကြေညာခဲ့ပြီးနောက် မျှော်စင်အား ပြန်လည်ဖွင့်လှစ်ခဲ့ခြင်းဖြစ်သည်။

မျှော်စင်မှ ဓာတ်လှေကားများအား လတ်တလောတွင် အသုံးပြုခွင့် မပြုသေးဘဲ အမြင့် ၃၂၄ မီတာရှိသည့် မျှော်စင် ၏ အမြင့်ဆုံးအထပ်ကိုလည်း ပိတ်ထားခဲ့ခြင်းဖြစ်သည်။ မျှော်စင်သို့ လာရောက်သည့် ဧည့်သည်များသည် လှေကား ထစ်များမှတစ်ဆင့် အမြင့် ၁၁၅ မီတာရှိသည့် မျှော်စင်၏ ဒုတိယအထပ်သို့ တက်ရောက်နိုင်ကြပြီဖြစ်သည်။
မျှော်စင်ပေါ်သို့တက်ရောက်ပြီး ပါရီမြို့ရှုခင်းကို ကြည့်ရှု ရာတွင် ကိုရိုနာဗိုင်းရပ်စ်ကပ်ရောဂါကူးစက်မှုအစီအမံများ ကို သတ်မှတ်ထားသည့်အတိုင်း လိုက်နာလုပ်ဆောင်ရမည် ဖြစ်ပြီး လူအချင်းချင်းခပ်ခွာခွာနေထိုင်ရမည်ဖြစ်သည်။
အိမ်ထောင်ရေးစင်သို့လာရောက်သည့် ဧည့်သည်များအနေ ဖြင့် အသက် ၁၁ နှစ်နှင့်အထက် မည်သူမဆို နှာခေါင်းစည်း ဝတ်ဆင်ရမည်ဖြစ်သည်ဟု စည်းကမ်းသတ်မှတ်ထားသည်။ ကိုးကား-အင်န်အိတ်ချီကော၊ ဘာသာပြန်-ဇော်ဝင်း



အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၁၇၀၀၀ ကျော် စံချိန်တင်တွေ့ရှိပြီး ၄၀၇ ဦးသေဆုံး



နယူးဒေလီ ဇွန် ၂၆
အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါ ကူးစက် ခံရသူ ၁၇၂၉၆ ဦး စံချိန်တင်တွေ့ရှိခဲ့ရာ ယနေ့ ဒေသ စံတော်ချိန် နံနက် ၈ နာရီအထိ အိန္ဒိယနိုင်ငံအတွင်း ကိုဗစ်- ၁၉ ရောဂါ ကူးစက်ခံရသူပေါင်း ၄၉၀၄၀၁ ဦး ရှိလာကြောင်း အိန္ဒိယကျန်းမာရေးဝန်ကြီးဌာနမှ ထုတ်ပြန်သည့် အချက်အလက်များအရ သိရသည်။
ထို့အတူ ကိုဗစ်-၁၉ ရောဂါကြောင့် တစ်ရက်အတွင်း ၄၀၇ ဦး ထပ်မံသေဆုံးခဲ့ပြီး အဆိုပါရောဂါကြောင့် သေဆုံးသူပေါင်း ၁၅၉၁၁ ဦး ရှိလာကြောင်း သိရသည်။
သို့သော် နိုင်ငံအတွင်းရှိ ကိုဗစ်-၁၉ ရောဂါ ကူးစက် ခံရသူများအနက် ၂၈၅၆၃၆ ဦးသည် ရောဂါ လုံးဝကင်းစင်ပြီး ဆေးရုံများမှ ပြန်ဆင်းခဲ့ရာ လက်ရှိအချိန်၌ ကိုဗစ်-၁၉ ရောဂါကြောင့် ဆေးဘက်ဆိုင်ရာ စောင့်ကြည့်မှုခံယူနေသူ ၁၈၉၄၆၃ ဦးရှိကြောင်း အိန္ဒိယကျန်းမာရေးဝန်ကြီးဌာန၏ ကိန်းဂဏန်းများအရ သိရသည်။
အိန္ဒိယအစိုးရသည် နိုင်ငံအတွင်း ကိုဗစ်-၁၉ ရောဂါ စတင်ဖြစ်ပွားခဲ့ပြီးနောက် ရောဂါကူးစက်ပျံ့နှံ့မှု ထိန်းချုပ် ရန် ရောဂါစမ်းသပ်စစ်ဆေးမှုကို အရှိန်မြှင့်ဆောင်ရွက်လျက်

ရှိပြီး ယမန်နေ့က တစ်ရက်အတွင်း ၂၁၅၄၄၆ ဦး၏ နမူနာ ကို စမ်းသပ်စစ်ဆေးခဲ့ခြင်းနှင့်အတူ လက်ရှိအချိန်အထိ နိုင်ငံတစ်ဝန်းတွင် ပြည်သူ့ ၇၇၇၆၂၈ ဦးတို့၏ နမူနာကို ကိုဗစ်-၁၉ ရောဂါပိုးရှိ မရှိစမ်းသပ်စစ်ဆေးခဲ့ခြင်းဖြစ်ကြောင်း သိရသည်။
ကိုဗစ်-၁၉ ရောဂါကြောင့် တစ်ရက်အတွင်း သေဆုံးသူ ၄၀၇ ဦးရှိသည့်အနက် သေဆုံးသူ ၁၉၂ ဦးသည် မဟာရာရှ်ထရာပြည်နယ်မှဖြစ်ပြီး အိန္ဒိယနိုင်ငံရှိ ပြည်နယ် နှင့် ဒေသများအနက် တစ်ရက်အတွင်း ကိုဗစ်-၁၉ ရောဂါ ကြောင့် သေဆုံးမှုအများဆုံးဖြစ်လာခဲ့သည်။
ထို့အတူ အိန္ဒိယနိုင်ငံတစ်ဝန်းလုံး၌ ကိုဗစ်-၁၉ ရောဂါ ကြောင့် သေဆုံးသူပေါင်း ၁၅၉၁၁ ဦးရှိသည့်အနက် ၆၉၃၁ ဦးသည် မဟာရာရှ်ထရာပြည်နယ်မှဖြစ်ပြီး ဒေလီဒေသတွင် ၂၄၂၉ ဦး၊ ဂျာဂရတ်ပြည်နယ်တွင် ၁၇၅၃ ဦး၊ တမီးလ်နာဂူ တွင် ၉၁၁ ဦး၊ ဥတာပရာဒေ့ရှ်တွင် ၆၁၁ ဦး၊ အနောက်ဘင်္ဂလား တွင် ၆၀၆ ဦး၊ မာဒီဗီယာ ပရာဒေ့ရှ်တွင် ၃၅၄၂ ဦးနှင့် ရာဂျာစတနာတွင် ၃၇၉၉ ဦးနှင့် တယ်လင်္ဂါနာတွင် ၂၃၀ တို့ သေဆုံးခဲ့ကြောင်း သိရသည်။
ကိုးကား- ဝီတီအိုင်၊ ဘာသာပြန် - ဂျေတီ

ဆားဘီးယားနိုင်ငံ၌ ပါလီမန်ရွေးကောက်ပွဲများ ပြန်လည်ကျင်းပမည်

ဘဲလ်ဂရိတ် ဇွန် ၂၆
ဆားဘီးယားနိုင်ငံ၏ ပါလီမန်ရွေးကောက်ပွဲများကို မဲရုံပေါင်း ၂၃၄ ရှည် ဇူလိုင် ၁ ရက်တွင် ပြန်လည်ကျင်းပမည်ဖြစ်ကြောင်း ဆားဘီးယားရွေးကောက်ပွဲ ကော်မရှင်က ယနေ့ ပြောကြားသည်။
ဇွန် ၂၁ ရက်တွင်ကျင်းပခဲ့သော ရွေးကောက်ပွဲတွင် စာရင်းအင်းနှင့် ကိန်းဂဏန်းဆိုင်ရာ မှားယွင်းမှုဖြစ်ပေါ်ခဲ့ကြောင်း ရွေးကောက်ပွဲကော်မရှင်က တွေ့ရှိခဲ့ပြီးနောက် အထက်ပါအတိုင်း ဆုံးဖြတ်ခဲ့ခြင်းဖြစ်သည်။
စာရင်းရှိမလာပေးသူအရေအတွက်ထက် စာရင်းထုတ်ပြန်ခဲ့သော မဲစာရင်း အရေအတွက်မှာ များပြားနေသည်ကို တွေ့ရှိခဲ့ရပြီးနောက် ယခုကဲ့သို့ ပါလီမန် ရွေးကောက်ပွဲပြန်လည်ကျင်းပရန် ဆုံးဖြတ်ခဲ့ခြင်းဖြစ်ကြောင်း ဆားဘီးယား အမျိုးသားအသံလွှင့်ဌာနက ကြေညာသည်။
နိုင်ငံအတွင်း ကိုရိုနာဗိုင်းရပ်စ်ကပ်ရောဂါဖြစ်ပွားပြီးနောက် ဇွန် ၂၁ ရက် တွင် ကျင်းပသော ပါလီမန်ရွေးကောက်ပွဲသို့ ပြည်တွင်းမှ လေ့လာသူ ၃၃၄၁ ဦး နှင့် နိုင်ငံခြားမှလေ့လာသူ ၁၁၁ ဦး တက်ရောက်ခဲ့ကြသည်။
ကိုးကား-ဆင်ဟွာ ဘာသာပြန်-စိုးသူရ

သက်ကြီးရွယ်အိုများ၏ သွားလာလှုပ်ရှားမှုဆိုင်ရာ ကန့်သတ်မှု တူရကီ ဖြေလျှော့

အန်ကာရာ ဇွန် ၂၆
အသက် ၆၅ နှစ်နှင့်အထက်ရှိသော သက်ကြီးရွယ်အိုများကို တူရကီ နိုင်ငံက ခရီးသွားလာခွင့်ပြုကြောင်း တူရကီ ပြည်ထဲရေးဝန်ကြီးဌာနက ယမန်နေ့က ကြေညာသည်။
တဖြည်းဖြည်းချင်း ဖြေလျှော့ တူရကီအစိုးရသည် နိုင်ငံအတွင်း ကိုဗစ်-၁၉ ရောဂါ ကူးစက်ပျံ့နှံ့မှု ထိန်းချုပ်ရန် နှစ်လကြာ အသွားအလာ ကန့်သတ်မှုမှတစ်ဆင့် နိုင်ငံအတွင်း ပုံမှန် အနေအထားပြန်ဖြစ်ရေး လုပ်ငန်းစဉ် ကို အရှိန်အဟုန်မြှင့် လုပ်ဆောင်လာ ခဲ့ရာ ဇွန် ၁ ရက်မှစ၍ သက်ကြီးရွယ်အို များအတွက် အသွားအလာကန့်သတ်မှု အမိန့်ကို တဖြည်းဖြည်းချင်း ဖြေလျှော့ လာခဲ့ကြောင်း သိရသည်။
ယမန်နေ့က တူရကီနိုင်ငံ၌



ခံရသူ ၁၄၇၂ ဦး ရောဂါကင်းစင်ပြီး ဆေးရုံများမှ ပြန်ဆင်းခဲ့ကြရာ ကိုဗစ်- ၁၉ ရောဂါမှ ပြန်လည်ကျန်းမာလာသူ ပေါင်း ၁၆၅၇၀၆ ဦး ရှိလာကြောင်း သိရသည်။
သို့သော် တူရကီ ကျန်းမာရေး အာဏာပိုင်များသည် ကိုဗစ်-၁၉ ရောဂါကူးစက်ခံရသည့် လူနာ ၉၄၁ ဦးကို အထူးကြပ်မတ်ကုသဌာနတွင် ဆေးဝါးကုသပေးလျက်ရှိပြီး ၎င်းတို့ အနက် လူနာ ၃၆၉ ဦးသည် ကျန်းမာရေးအခြေအနေ ဆိုးရွားပြီး အသက်ရှူအထောက်အကူပြုကိရိယာ များဖြင့် ဆေးဘက်ဆိုင်ရာစောင့်ကြည့်မှု ခံယူလျက်ရှိကြောင်း ကိုကာက ထပ်မံပြောကြားသည်။
ကိုးကား-ဆင်ဟွာ ဘာသာပြန် - ဂျေတီ

ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ

ဗိုင်းရပ်စ်ပိုးကူးစက်ခံရသူ	- ၉၇၅၃၆၃၇ ဦး
သေဆုံးသူ	- ၄၉၂၆၄၇ ဦး
ပြန်လည်ကျန်းမာလာသူ	- ၅၇၉၇၀၉ ဦး

ကမ္ဘာတစ်ဝန်း၌ ကိုဗစ်-၁၉ ရောဂါ ကူးစက်ပျံ့နှံ့နေစဉ်အတွင်း ပြည်ပရောက် နိုင်ငံသား ၉၀၀၀၀ ကျော်အား ပါကစ္စတန် ပြန်လည်ခေါ်ယူခဲ့

အစ္စလာမာဘတ် ဇွန် ၂၆
ကမ္ဘာတစ်ဝန်း၌ ကိုဗစ်-၁၉ ရောဂါကူးစက် ပျံ့နှံ့နေစဉ်အတွင်း ပြည်ပနိုင်ငံများ၌ သောင်တင် နေသည့် ပါကစ္စတန်နိုင်ငံသား ၉၇၃၉၃ ဦးအား နေရပ်သို့ ပြန်လည်ခေါ်ယူခဲ့ကြောင်း ပါကစ္စတန် နိုင်ငံက ယမန်နေ့တွင် ပြောကြားသည်။
ကမ္ဘာတစ်ဝန်းတွင် ကိုဗစ်-၁၉ ရောဂါကူးစက် ဖြစ်ပွားမှုအရှိန်မြင့်တက်ခဲ့သည့် မတ်လအတွင်း

ပြည်ပနိုင်ငံအသီးသီး၌ သောင်တင်နေသည့် နိုင်ငံသားများအား ပြန်လည်ခေါ်ဆောင်မှုကို ပါကစ္စတန်နိုင်ငံက စတင်လုပ်ဆောင်ခဲ့ခြင်းဖြစ်သည်။
ဇွန် ၂၄ ရက်တွင် ပြည်ပရောက် ပါကစ္စတန် နိုင်ငံသား ၉၇၃၉၃ ဦးကို နေရပ်သို့ ပြန်လည် ခေါ်ဆောင်ခဲ့ပြီးဖြစ်ကြောင်း နိုင်ငံခြားရေးဝန်ကြီးဌာန ပြောရေးဆိုခွင့်ရှိသူ အိုင်ရှာဖာရီက ပြောကြားသည်။
လွန်ခဲ့သည့် ရက်အနည်းငယ်အတွင်းက

ဆော်ဒီအာရေဗျနိုင်ငံမှ ပါကစ္စတန်နိုင်ငံသား ၃၉၇၆ ဦး၊ ယူအေအီးမှ ၂၃၁ ဦးနှင့် အီရတ်နိုင်ငံမှ ၂၆၃ ဦးတို့ ပါကစ္စတန်နိုင်ငံသို့ ပြန်လည်ရောက်ရှိလာကြောင်း ယမန်နေ့က အစ္စလာမာဘတ်မြို့တွင် ကျင်းပသည့် အပတ်စဉ်သတင်းထုတ်ပြန်ပွဲတွင် ပါကစ္စတန် နိုင်ငံခြားရေးဝန်ကြီးဌာန ပြောရေးဆိုခွင့်ရှိသူက ပြောကြားခဲ့သည်။
ကိုးကား-ဆင်ဟွာ၊ ဘာသာပြန်-ဇော်ဝင်း

ဂူဂဲလ်က အရည်အသွေးမြင့် သတင်းကောင်းများဖော်ပြမှုအတွက် အခကြေးငွေပေးအပ်မည်

ဆန်ဖရန်စစ္စကို ဇွန် ၂၆

အင်တာနက်ကုမ္ပဏီဖြစ်သော ဂူဂဲလ်က နိုင်ငံ သုံးနိုင်ငံရှိ မိတ်ဖက်ဒစ်ဂျစ်တယ်မီဒီယာလုပ်ငန်းများအား ၎င်းတို့၏ အရည်အသွေးမြင့် သတင်းကောင်းများ ဖော်ပြမှုအတွက် အခကြေးငွေပေးမည်ဖြစ်ကြောင်းနှင့် အခကြေးငွေဖြင့် ဝင်ရောက်ကြည့်ရှုရသော သတင်းဝက်ဘ်ဆိုက်များကို အခမဲ့ကြည့်ရှုခွင့်ပေးမည်ဖြစ်ကြောင်း ယမန်နေ့က ကြေညာချက်ထုတ်ပြန်ခဲ့သည်။

သတင်းတန်ဖိုးမြင့်သော သတင်းဖော်ပြချက်များအား အခကြေးငွေပေးနိုင်ရန်အတွက် မှတ်ပုံတင်ခြင်းဆိုင်ရာအစီအစဉ်တစ်ရပ် ပြုလုပ်မည်ဖြစ်ကြောင်း ဂူဂဲလ်က ၎င်း၏ စာမျက်နှာတွင် ကြေညာခဲ့သည်။ မိမိတို့အနေဖြင့် သတင်းဖော်ပြချက်များအတွက် အခကြေးငွေပေးမည့်ကိစ္စနှင့် အခကြေးငွေဖြင့် ဝင်ရောက်ကြည့်ရှုရသော သတင်းဝက်ဘ်ဆိုက်များကို အခမဲ့ကြည့်ရှုခွင့်ပေးမည့်ကိစ္စတို့အား ဂျာမနီမှ Spiegel Group၊ ဩစတြီးယားမှ Schwartz media၊ ဘရာဇီးမှ Diarios Associados တို့နှင့် လအတန်ကြာဆွေးနွေးခဲ့ရကြောင်း ဂူဂဲလ်က ထုတ်ဖော်ဖော်ပြခဲ့သည်။ အခကြေးငွေပေးပြီး ဝင်ရောက်ကြည့်ရှုရသော သတင်းဝက်ဘ်ဆိုက်များမှ ဆောင်းပါးများကိုလည်း သုံးစွဲသူများ အခမဲ့အသုံးပြုနိုင်ရန် ဆောင်ရွက်သွားမည်ဖြစ်ကြောင်း ဂူဂဲလ်က ပြောကြားခဲ့သည်။ ယခုပြုလုပ်မည့်အစီအစဉ်အား ၂၀၁၈ ခုနှစ် ဂူဂဲလ်



သတင်းထုတ်ပြန်မှုဆိုင်ရာ လှုပ်ရှားမှုအစီအစဉ်အပေါ် အခြေခံပြီး ဆောင်ရွက်ခဲ့ခြင်းဖြစ်သည်။ အဆိုပါသတင်းဆိုင်ရာလှုပ်ရှားမှုသည် သတင်းအမှားများအား တိုက်ဖျက်ရန်နှင့် သတင်းဝက်ဘ်ဆိုက်များအား ငွေကြေးအရ

အကူအညီပေးရန် ဆောင်ရွက်ခဲ့သောလှုပ်ရှားမှုဖြစ်သည်။ ယခုကဲ့သို့ အရည်အသွေးမြင့် သတင်းကောင်းများကို ဖော်ပြချက်များအတွက် အခကြေးငွေပေးရန် ဆောင်ရွက်မှုသည် ဂူဂဲလ်အပါအဝင် အင်တာနက်ကုမ္ပဏီများအား သတင်းဖော်ပြမှုအတွက် အခကြေးငွေပေးရန် တောင်းဆိုမှုများ များပြားလာရာမှ ဖြစ်ပေါ်လာခြင်းဖြစ်သည်။

အေအက်ဖ်ပီသတင်းဌာနအပါအဝင် ဥရောပနှင့် ကမ္ဘာတစ်လွှားမှ ဆိုရှယ်မီဒီယာများတွင် သတင်းဖော်ပြနေသော မီဒီယာလုပ်ငန်းများက ၎င်းတို့၏ အရည်အသွေးကောင်းမွန်သော သတင်းဖော်ပြမှုများအတွက် အင်တာနက်ကုမ္ပဏီများမှ အခကြေးငွေပေးရန်အတွက် ဥပဒေပြဋ္ဌာန်းပေးရန် တောင်းဆိုခဲ့ကြသည်။ မီဒီယာကုမ္ပဏီများအား ၎င်းတို့၏ စာမျက်နှာများတွင် အရည်အသွေးကောင်းမွန်သော သတင်းဖော်ပြချက်များအပေါ် အခကြေးငွေပေးရန်နှင့် ဥရောပဒစ်ဂျစ်တယ်မူပိုင်ခွင့်ဆိုင်ရာ ဥပဒေအတိုင်း လိုက်နာဆောင်ရွက်ရန် ပြင်သစ်ရှိ စီးပွားရေးဆိုင်ရာ အာဏာပိုင်အဖွဲ့က ဧပြီလတွင် ပြောကြားခဲ့သည်။

ကိုးကား - အေအက်ဖ်ပီ ဘာသာပြန် - စိုးသူရ

ကိုးကား - အေအက်ဖ်ပီ ဘာသာပြန် - စိုးသူရ

၂၀၂၁ နှစ်လယ်အထိ နယ်စပ်ဂိတ်များ ပိတ်ထားဖွယ်ရှိဟု ဩစတြေးလျဝန်ကြီးချုပ် စကော့မော်ရစ်ဆင် ပြော



ဆစ်ဒနီ ဇွန် ၂၆

ကမ္ဘာတစ်ဝန်း၌ ကိုရိုနာဗိုင်းရပ်စ် ကူးစက်ပျံ့နှံ့မှု အရှိန်မြင့်လာသောကြောင့် ဩစတြေးလျနိုင်ငံ၏ နယ်စပ်ဂိတ်များကို လာမည့်နှစ်လယ်အထိ ပိတ်ထားဖွယ်ရှိကြောင်း ဝန်ကြီးချုပ် စကော့မော်ရစ်ဆင်က ပြောကြားလိုက်သည်။

လာမည့်နှစ်အတွင်း ပြည်ပသို့ သွားလာ

နိုင်ငံနှင့် အနည်းငယ်သာရှိသည်ဆိုသော ကွန်တက်လေကြောင်းလိုင်း အကြီးအကဲအလန်းဂျင်စီ၏ အမြင်နှင့်ပတ်သက်၍ မေးမြန်းရာတွင် မော်ရစ်ဆင်က ထိုသို့ ပြောကြားခဲ့ခြင်းဖြစ်သည်။ “ကမ္ဘာတစ်ဝန်း ကြည့်မယ်ဆိုရင် ကိုရိုနာဗိုင်းရပ်စ်ကူးစက်မှုဟာ အရှိန်မြင့်လာတာကို မြင်တွေ့ရပါတယ်” ဟု မော်ရစ်ဆင်က ယနေ့ အစိုးရအဖွဲ့အစည်း

အဝေး ကျင်းပပြီးနောက် သတင်းထောက်များသို့ ပြောကြားခဲ့သည်။

နယူးဇီလန်နိုင်ငံနှင့် ခရီးသွားလမ်းကြောင်းတစ်ခု ဖန်တီးရန် မျှော်လင့်ဆဲဖြစ်ကြောင်း၊ ဗိုင်းရပ်စ်ထိန်းချုပ်ရာတွင် ဩစတြေးလျနိုင်ငံ၏ အောင်မြင်မှုကြောင့် ခရီးသွားလာမှုဆိုင်ရာ သဘောတူညီချက်များ ရရှိရေးတွင် အခြားနိုင်ငံများက စိတ်ဝင်စားမှု တစ်ရပ်ဖော်ပြခဲ့ကြောင်း ၎င်းက ဆိုသည်။ ဩစတြေးလျနိုင်ငံက နိုင်ငံခြားသားခရီးသွားများအား မတ်လအတွင်း နယ်စပ်ဂိတ်များ ပိတ်ခဲ့ပြီး ယခုနှစ်ကုန်အထိ ဆက်လက်ပိတ်ပင်ထားနိုင်ကြောင်း ယခင်က ပြောကြားခဲ့သည်။

အလားတူ ကွန်တက်လေကြောင်းလိုင်းကလည်း ၎င်း၏ အလုပ်အကိုင်နေရာ ၆၀၀၀ ခန့် လျှော့ချမည်ဖြစ်ပြီး နိုင်ငံတကာခရီးသွားလာမှုအလားအလာကြောင့် အဲဘတ်အေ ၃၈၀ စူပါဂျစ်ဘို လေယာဉ် ၁၂ စင်းကို သုံးနှစ်ကြာ အနားပေးမည်ဟု ကွန်တက်လေကြောင်းလိုင်းက ယမန်နေ့က ကြေညာခဲ့သည်။

ကိုးကား - သည်စထရိုတ်တိုင်းမ် ဘာသာပြန် - ကျော်ထိုက်စိုး



မက္ကဆီကိုဘဏ္ဍာရေးဝန်ကြီး အော်တိုရီဟာရီယာ ကိုရိုနာဗိုင်းရပ်စ် ကူးစက်ခံရ

မက္ကဆီကိုစီးတီး ဇွန် ၂၆

မက္ကဆီကို ဘဏ္ဍာရေးဝန်ကြီး အော်တိုရီဟာရီယာတွင် ကိုဗစ်-၁၉ ရောဂါပိုး စမ်းသပ်တွေ့ရှိခဲ့ရာ ဗိုင်းရပ်စ်ကူးစက်ခံရသော အဆင့်အမြင့်ဆုံးအစိုးရအဖွဲ့ဝင်တစ်ဦး ဖြစ်လာခဲ့သည်။

ဟာရီယာက သီးသန့်ခွဲနေလျက်ရှိပြီး နေအိမ်မှ အလုပ်လုပ်ကိုင်နေကြောင်း ဇွန် ၂၅ ရက်တွင် တွစ်တာမှတစ်ဆင့် ပြောကြားခဲ့သည်။ ဟာရီယာသည် မက္ကဆီကိုသမ္မတ အန်ဒရက်စ်မန်ချီရယ်လ် လိုပက်စ်အော်ဘာရောနှင့်အတူ ပြီးခဲ့သောသီတင်းပတ်အတွင်း နှာခေါင်းစည်းများ ဝတ်ဆင်ခြင်း မရှိဘဲ အခမ်းအနားနှစ်ခုထက်မနည်း တက်ရောက်ခဲ့သည်။ ကိုရိုနာဗိုင်းရပ်စ် ကူးစက်မှုနှင့် သေဆုံးမှုများ စံချိန်တင်မြှင့်တက်လာမှုကို စိုးရိမ်သည့် ကျန်းမာရေးပညာရှင်အချို့၏ ဝေဖန်မှုများရှိလင့်ကစား မက္ကဆီကိုအစိုးရက စီးပွားရေးလုပ်ငန်းများ ပြန်လည်ဖွင့်လှစ်ရန် အလေးပေးလုပ်ဆောင်ခဲ့သည်။

မက္ကဆီကိုသမ္မတ အော်ဘာရောက နှာခေါင်းစည်းဝတ်ဆင်ဘဲ အစိုးရအဖွဲ့ဝင်ဝန်ကြီးများနှင့်အတူ နိုင်ငံတစ်ဝန်း လှည့်လည်ခြင်း၊ အခမ်းအနားများ တက်ရောက်ခြင်းဖြင့် စံနမူနာတစ်ရပ် လုပ်ဆောင်ခဲ့သည်။ ဟာရီယာကို သမ္မတအော်ဘာရောက ထိပ်တန်းတာဝန်ရှိသူများနှင့်အတူ ဇွန် ၂၁ ရက်က ရုပ်သံတစ်ခုအပြင် ဇွန် ၁၈ ရက်က သမ္မတ၏ နေ့စဉ်သတင်းစာရှင်းလင်းပွဲ၌ တွေ့မြင်ခဲ့ရသည်။ ထို့အပြင် ထိပ်တန်းရုပ်သံလွှင့်ဌာန Televisa အပါအဝင် ဟာရီယာသည် ပြီးခဲ့သောသီတင်းပတ်အတွင်း မီဒီယာများနှင့် တွေ့ဆုံမေးမြန်းမှုများ ပြုလုပ်ခဲ့သည်။

ကိုးကား - ဘလွန်းဘာဂျီ ဘာသာပြန် - ကျော်ထိုက်စိုး

ပင်လယ်နိဗ္ဗ အီဂျစ်နှင့် စပိန် ပူးတွဲစစ်ရေးလေ့ကျင့်မှု ပြုလုပ်

ကိုင်ရို ဇွန် ၂၆

အီဂျစ်နှင့် စပိန်ရေတပ်တို့သည် အီဂျစ်နိုင်ငံတောင်ဘက် ပင်လယ်နိဗ္ဗဒေသရှိ အလွန်ကြီးမားသော တစ်စခန်းတစ်ခုတွင် ရေတပ်ဆိုင်ရာ ပူးတွဲစစ်ရေးလေ့ကျင့်မှုပြုလုပ်ကြောင်း အီဂျစ်တပ်မတော် ပြောရေးဆိုခွင့်ရှိသူက ထုတ်ပြန်ချက်တစ်ရပ်တွင် ပြောကြားခဲ့သည်။

အီဂျစ်ရေတပ်မှ စူးအက်အမည်ရှိ စစ်သင်္ဘောနှင့် စပိန်ရေတပ်မှ နူးမန်ဆီယာအမည်ရှိ စစ်သင်္ဘောတို့သည် အီဂျစ်၏ ဘီရိုနီးစ်ရေတပ်စခန်းတစ်ခုတွင် ရေတပ်ဆိုင်ရာ ပူးတွဲစစ်ရေးလေ့ကျင့်မှု ပြုလုပ်ခဲ့ခြင်းဖြစ်ကြောင်း အီဂျစ်တပ်မတော် ပြောရေးဆိုခွင့်ရှိသူ တာမာအယ်လ်ရိုပိုင်းက ပြောကြားသည်။

အီဂျစ်နှင့် စပိန်ရေတပ်တို့၏ စစ်သင်္ဘောများသည် စစ်ရေးလေ့ကျင့်မှုပြုလုပ်စဉ် ပင်လယ်နိဗ္ဗဒေသရှိ ပင်လယ်ရေကြောင်း လုံခြုံရေး အစီအမံများ တိုးမြှင့်ရေးနှင့် ယင်းဒေသရှိ နှစ်နိုင်ငံတပ်ဖွဲ့၏ ပူးတွဲစစ်ဆင်ရေးတွင် စွမ်းဆောင်ရည်မြှင့်တက်မှုရှိရေး ဆိုင်ရာ လှုပ်ရှားမှုအများအပြားကို လုပ်ဆောင်ခဲ့ကြောင်း သိရ

သည်။ ထို့အပြင် အီဂျစ်နှင့် စပိန်ရေတပ်သည် ဒေသတွင်း ရေကြောင်းဆိုင်ရာကာကွယ်မှုမြှင့်တင်ရေးနှင့် ပင်လယ်ပြင်၌ နှစ်ဖက်အကြား အချင်းချင်း အကူအညီပေးခြင်းဖြင့် ရေတပ်၏ စွမ်းဆောင်ရည် ပြန်လည်ထူထောင်ရေးဆိုင်ရာ လေ့ကျင့်မှုများကိုလည်း ပြုလုပ်ခဲ့ကြောင်း သိရသည်။

အီဂျစ်နှင့် စပိန်ရေတပ်တို့သည် ဇွန် ၁၈ ရက်က အဆိုပါနေရာ၌ ပူးတွဲစစ်ရေးလေ့ကျင့်မှုတစ်ကြိမ် ပြုလုပ်ခဲ့ပြီး ယခုပြုလုပ်သော ပူးတွဲစစ်ရေးလေ့ကျင့်မှုသည် တစ်လအတွင်း ဒုတိယအကြိမ်မြောက် ဖြစ်ကြောင်း သိရသည်။

အီဂျစ်နိုင်ငံသည် စစ်ဘက်ဆိုင်ရာ ပူးပေါင်းဆောင်ရွက်မှုကို တိုးမြှင့်ရန်နှင့် စစ်ဘက်ဆိုင်ရာ ကျွမ်းကျင်မှုများ ဖလှယ်ရန်အတွက် စစ်ရေးလေ့ကျင့်မှုများကို အခြားနိုင်ငံများနှင့်အတူ ပုံမှန်ပြုလုပ် လျက်ရှိကြောင်း သိရသည်။

ကိုးကား - ဆင်ဟွာ၊ ဘာသာပြန် - ဂျေတီ



မှိုင်း၊ ပြည်တွင်းရေးရာ

စစ်ကိုင်းတိုင်းဒေသကြီး ကျွန်းလှမြို့နယ် အထွေထွေအုပ်ချုပ်ရေးဦးစီးဌာန ဒုတိယမြို့နယ်အုပ်ချုပ်ရေးမှူး ဦးစိုးကိုကိုနှင့် ကျွန်းလှမြို့နယ် ရဲတပ်ဖွဲ့မှူး ရဲမှူးအောင်မျိုးဦးအပါအဝင် ရဲအရာရှိလေးဦးတို့အပေါ် အဂတိလိုက်စားမှုတိုက်ဖျက်ရေးဥပဒေဖြင့် အမှုဖွင့်အရေးယူ

နေပြည်တော် ဇွန် ၂၆ စစ်ကိုင်းတိုင်းဒေသကြီး ကျွန်းလှမြို့နယ် သဖန်းဆိပ်ဆည် ရေဝပ်ဧရိယာအတွင်း တရားမဝင် ရွှေမျောများနှင့်ပတ်သက်၍ အဂတိလိုက်စားသော ဌာနဆိုင်ရာ တာဝန်ရှိသူများအား စုံစမ်းစစ်ဆေးအရေးယူဆောင်ရွက်ပေးပါရန် စစ်ကိုင်း တိုင်းဒေသကြီးအစိုးရအဖွဲ့မှ အဂတိလိုက်စားမှုတိုက်ဖျက်ရေးကော်မရှင်သို့ လွှဲပြောင်းပေးပို့ခဲ့သည်။

(၁/၅၁၉၉)သည် တရားမဝင် ရွှေမျောလုပ်ကိုင်သူများထံမှ ငွေကျပ် ၃၀၀၀၀၀ ကိုလည်းကောင်း၊ ကျွန်းလှမြို့နယ် ရဲတပ်ဖွဲ့မှူး ရဲမှူးအောင်မျိုးဦး (ရဲ ၄၃၃၂) သည် တရားမဝင်ရွှေမျောလုပ်ကိုင်သူများထံမှ ငွေကျပ် ၅၅၀၀၀၀ ကို နှစ်ကြိမ်ခွဲ၍လည်းကောင်း၊ ကျွန်းလှမြို့နယ်ရဲစခန်း စခန်းမှူး ဒုတိယရဲမှူး သန်းထိုက် (ရဲ ၅၀၀၃)သည် တရားမဝင်ရွှေမျောလုပ်ကိုင်သူများထံမှ ငွေကျပ် ၇၅၀၀၀၀ ကို သုံးကြိမ်ခွဲ၍လည်းကောင်း၊ တရားမဝင် ရွှေမျောလုပ်ကိုင်သူ ခုနစ်ဦးတို့ထံမှ ငွေကျပ် ၂၉၀၀၀၀ ကို သုံးကြိမ်ခွဲ၍လည်းကောင်း၊ နယ်ထိန်း အဖွဲ့ခေါင်းဆောင် ဒုတိယရဲအုပ်မျိုးလွင် (လ ၁၉၉၂၂) သည် ငွေကျပ် ၂၅၀၀၀၀ ကို သုံးကြိမ်ခွဲ၍လည်းကောင်း၊ ကန့်ဘလူခရိုင်ရဲတပ်ဖွဲ့မှူးရုံး ဒုစရိုက်နှိမ်နင်းရေး

အဖွဲ့ခေါင်းဆောင် ရဲအုပ်ရဲလင်း(လ ၂၂၅၈၈၇) သည် တရားမဝင်ရွှေမျော လုပ်ကိုင်သူများထံမှ ငွေကျပ် ၂၀၀၀၀၀ ကိုလည်းကောင်း လက်ခံရယူခဲ့ကြ ခြင်းဖြင့် ရာထူးတာဝန်ကို အလွဲသုံးစားပြု၍ အဂတိလိုက်စားမှုကျူးလွန်ခဲ့ကြ ခြင်းဖြစ်ကြောင်း စစ်ဆေးပေါ်ပေါက်သဖြင့် ၎င်းတို့ဦးစီးအပေါ် အဂတိ လိုက်စားမှုတိုက်ဖျက်ရေးဥပဒေ ပုဒ်မ ၅၆ အရ စစ်ကိုင်းတိုင်းဒေသကြီး ကျွန်းလှမြို့နယ်ရဲစခန်းမှ ယနေ့တွင် ပထမသတင်းပေး တိုင်ကြားချက်ဖြင့်လှစ်၍ တရားစွဲဆိုအရေးယူနိုင်ရေး ဆောင်ရွက်လျက်ရှိကြောင်း အဂတိလိုက်စားမှု တိုက်ဖျက်ရေးကော်မရှင်မှ သိရသည်။

သတင်းစဉ်

စာပေပိမာန်စာမူဆုရစာအုပ် ဖြန့်ချိရောင်းချ



ရန်ကုန် ဇွန် ၂၆ ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေပိမာန်စာမူဆုရစာအုပ် ၂၀၁၅ ခုနှစ်အတွက် စာပေပိမာန်စာမူဆုရ သုတပဒေသာ (သိပ္ပံနှင့်အသုံးချသိပ္ပံ) တတိယဆုရရှိသည့် စာရေးဆရာ ဒေါက်တာမြင့်သန်း၏ “အိပ်စက်ခြင်းနှင့် ကျန်းမာရေး” စာအုပ်ကို ဖြန့်ချိရောင်းချလျက်ရှိသည်။

စာပေပိမာန်စာမူဆု လူငယ်စာပေဆုရစာအုပ် ဖြန့်ချိရောင်းချ



ရန်ကုန် ဇွန် ၂၆ ပြန်ကြားရေးဝန်ကြီးဌာန ပုံနှိပ်ရေးနှင့် ထုတ်ဝေရေးဦးစီးဌာန စာပေပိမာန်စာမူဆုရစာအုပ် ၂၀၁၆ ခုနှစ်အတွက် စာပေပိမာန်စာမူဆုရ လူငယ်စာပေ ဒုတိယဆုရရှိသည့် စာရေးဆရာ ချစ်မုန်းငြိမ်း၏ “အပျိုသင်္ခါ လူငယ်ဝတ္ထုတိုများ” စာအုပ်ကို ဖြန့်ချိ ရောင်းချလျက်ရှိသည်။

သတင်းစဉ်

လှည်းကူး၌ နှာခေါင်းစည်းမဝတ်ဆင်ဘဲ သွားလာသူများအား အရေးယူ

လှည်းကူး ဇွန် ၂၆ ရန်ကုန်မြောက်ပိုင်းခရိုင် လှည်းကူးမြို့နယ်တွင် နှာခေါင်း စည်းမဝတ်ဆင်ဘဲ နေအိမ်ပြင်ပသို့ သွားလာနေသူများအား ယမန်နေ့ နံနက်ပိုင်းက အရေးယူခဲ့ကြောင်း သိရသည်။

အဖွဲ့သုံးဖွဲ့ခွဲ၍ နှာခေါင်းစည်းမဝတ်ဆင်ဘဲ သွားလာ နေကြသူများအား အရေးယူခဲ့ကြကြောင်း သိရသည်။

Advertisement for COVID-19 prevention with text: 'တစ်ယောက်နဲ့တစ်ယောက် ခပ်ခွာခွာနေ' (Stay apart from each other). Includes logos for Partnership for Healthy Cities, Myanmar Philanthropy, YSM Strategies, and 'LET'S BEAT COVID TOGETHER'.

MRTV SCHEDULE for Saturday June 27, 2020. Lists programs such as 'ရတနာသုတ် ယဇိတ်တရားတော်', 'BREAKFAST NEWS', 'ပြည်တွင်းသတင်း', and 'သုတေသန သုတေသန' with their respective broadcast times.

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၂၆-၆-၂၀၂၀) ရက်နေ့၊ ည (၈:၀၀)နာရီ

- ၁။ (၂၆-၆-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင် -
 - အမျိုးသားကျန်းမာရေးဓာတ်ခွဲခွဲဆိုင်ရာဌာန(ရန်ကုန်) (NHL)မှ (ပထမအသုတ်) ဓာတ်ခွဲနမူနာ (၄၈၃)ခု၊
 - ဆေးသုတေသနဦးစီးဌာန (DMR)မှ ဓာတ်ခွဲနမူနာ (၂၆၃) ခု၊
 - ရန်ကုန်မြို့၊ အမှတ် (၁) တပ်မတော်ဆေးရုံကြီး ခုတင်(၁၀၀၀)မှ ဓာတ်ခွဲနမူနာ (၉၁) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန(မန္တလေး)မှ ဓာတ်ခွဲနမူနာ(၆၄)ခုနှင့်

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက်
(၂၆-၆-၂၀၂၀) ရက်နေ့၊ ည (၈:၀၀) နာရီ

(၂၆-၆-၂၀၂၀) ရက်နေ့တွင် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) မှ (ပထမအသုတ်) ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၄၈၃) ခု
(၂၆-၆-၂၀၂၀) ရက်နေ့တွင် ဆေးသုတေသနဦးစီးဌာနမှ စစ်ဆေးပြီးစီးခဲ့သည့် ဓာတ်ခွဲနမူနာ	(၂၆၃) ခု
(၂၆-၆-၂၀၂၀) ရက်နေ့တွင် ရန်ကုန်မြို့၊ အမှတ် (၁) တပ်မတော်ဆေးရုံကြီး ခုတင် (၁၀၀၀) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၉၁) ခု
(၂၆-၆-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မန္တလေး) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၆၄) ခု
(၂၆-၆-၂၀၂၀) ရက်နေ့တွင် ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ ဓာတ်ခွဲစစ်ဆေးပြီးစီးခဲ့သည့် ဓာတ်ခွဲနမူနာ	(၁၆၃) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်)	(၀) ဦး

- ပြည်သူ့ကျန်းမာရေးဓာတ်ခွဲဆိုင်ရာဌာန(မော်လမြိုင်)မှ ဓာတ်ခွဲနမူနာ(၁၆၃) ခု၊ စုစုပေါင်း (၁,၀၆၄)ခု အား ယနေ့၊ ညနေတွင် စစ်ဆေးပြီးစီးခဲ့ရာ -
 - COVID-19 ရောဂါ ဓာတ်ခွဲအတည်ပြုလူနာသစ် မတွေ့ရှိရပါ။
- ၂။ (၂၆-၆-၂၀၂၀) ရက်နေ့၊ ည(၈:၀၀)နာရီအထိ မြန်မာနိုင်ငံတွင် COVID-19 ရောဂါဓာတ်ခွဲအတည်ပြုလူနာ (၂၉၃) ဦးရှိပါသည်။
- ၃။ ဓာတ်ခွဲအတည်ပြုလူနာဟောင်း(old confirmed case)များ၏ ဓာတ်ခွဲနမူနာများတွင် (၂) ကြိမ်ဆက်တိုက် ပိုးမတွေ့ရှိသူ အသစ်(၄)ဦး (Case-161, 226, 234, 246) တွေ့ရှိရသဖြင့် စုစုပေါင်း ပိုးကင်းစင်သူ (၂၁၅) ဦးရှိပြီး ၎င်းတို့ အနက်(၂၀၀)ဦးအား ဆေးရုံမှ ဆင်းခွင့်ပြုခဲ့ပြီးဖြစ်ကာ သတ်မှတ်နေရာများတွင် အသွားအလာ ဆက်လက်ကန့်သတ်၍ စောင့်ကြပ်ကြည့်ရှုလျက်ရှိပါသည်။
- ၄။ ဓာတ်ခွဲအတည်ပြုလူနာများအနက် သေဆုံးသူ(၆)ဦး ရှိပါသည်။
- ၅။ (၂၅-၆-၂၀၂၀) ရက်နေ့၊ နေ့လယ်(၁၂:၀၀)နာရီမှ (၂၆-၆-၂၀၂၀)ရက်နေ့၊ နေ့လယ်(၁၂:၀၀) နာရီအတွင်း တွေ့ရှိရသော စောင့်ကြည့်လူနာအသစ်(၃၀)ဦး ရှိပါသည်။

COVID-19 ရောဂါအတွက် ဓာတ်ခွဲစစ်ဆေးခဲ့မှုအခြေအနေထုတ်ပြန်ချက်
(၂၆-၆-၂၀၂၀) ရက်နေ့၊ ည (၈:၀၀) နာရီ

	အသစ်	ယခုအထိ စုစုပေါင်း
COVID-19 ဓာတ်ခွဲအတည်ပြုလူနာ စုစုပေါင်း (confirmed)	(၀) ဦး	(၂၉၃) ဦး
ကုသမှုခံယူပြီး ရောဂါပိုးကင်းစင်လာသူ (recovered)	(၄) ဦး	(၂၁၅) ဦး
သေဆုံးလူနာ (death)	(၀) ဦး	(၆) ဦး

ကျန်းမာရေးနှင့် အားကစားဝန်ကြီးဌာန

COVID-19 ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း

(၂၆-၆-၂၀၂၀) ရက်နေ့၊ နံနက် (၈:၀၀)နာရီ

- ၁။ (၂၅-၆-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင်-
 - အမျိုးသားကျန်းမာရေးဓာတ်ခွဲဆိုင်ရာဌာန(ရန်ကုန်) (NHL)မှ ဓာတ်ခွဲနမူနာ(၈၆၁)ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန(မော်လမြိုင်)မှ ဓာတ်ခွဲနမူနာ (၂၇၂) ခု၊ စုစုပေါင်း ဓာတ်ခွဲနမူနာ (၁၁၃၃)ခုအား ထပ်မံစစ်ဆေးပြီးစီးခဲ့ရာ -
 - COVID-19 ရောဂါ ဓာတ်ခွဲအတည်ပြုလူနာသစ် မတွေ့ရှိပါ။
- ၂။ သို့ဖြစ်ရာ (၂၆-၆-၂၀၂၀)ရက်နေ့၊ နံနက်(၈:၀၀)နာရီအထိ မြန်မာနိုင်ငံတွင် COVID-19 ရောဂါ ဓာတ်ခွဲအတည်ပြုလူနာ (၂၉၃)ဦး ရှိပြီဖြစ်ပါသည်။
- ၃။ (၂၅-၆-၂၀၂၀) ရက်နေ့အတွက် COVID-19 ရောဂါ ဓာတ်ခွဲစစ်ဆေးရာတွင်-
 - အမျိုးသားကျန်းမာရေးဓာတ်ခွဲဆိုင်ရာဌာန(ရန်ကုန်)(NHL) မှ ဓာတ်ခွဲနမူနာ (၁,၃၂၇) ခု၊
 - ဆေးသုတေသနဦးစီးဌာန (DMR) မှ ဓာတ်ခွဲနမူနာ (၂၁၉) ခု၊
 - ရန်ကုန်မြို့၊ အမှတ် (၁) တပ်မတော်ဆေးရုံကြီး၊ ခုတင် (၁၀၀၀) မှ ဓာတ်ခွဲနမူနာ (၉၅) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန(မန္တလေး)မှ ဓာတ်ခွဲနမူနာ (၁၀၅) ခု၊
 - ပြည်သူ့ကျန်းမာရေးဓာတ်ခွဲဆိုင်ရာဌာန(မော်လမြိုင်) မှ ဓာတ်ခွဲနမူနာ (၂၇၂) ခု၊ စုစုပေါင်း(၂,၀၁၈)ခုအား စစ်ဆေးခဲ့ပြီးဖြစ်ပါသည်။

COVID-19 ရောဂါအတွက် ဓာတ်ခွဲစစ်ဆေးမှုအခြေအနေ
(၂၆-၆-၂၀၂၀) ရက်နေ့၊ နံနက်(၈:၀၀) နာရီ

(၂၅-၆-၂၀၂၀) ရက်နေ့အတွက် အမျိုးသားကျန်းမာရေးဓာတ်ခွဲဆိုင်ရာဌာန (ရန်ကုန်) (NHL) မှ ထပ်မံစစ်ဆေးပြီးစီးခဲ့သည့် ဓာတ်ခွဲနမူနာစုစုပေါင်း	(၈၆၁) ခု
(၂၅-၆-၂၀၂၀) ရက်နေ့အတွက် ပြည်သူ့ကျန်းမာရေးဓာတ်ခွဲဆိုင်ရာဌာန (မော်လမြိုင်) မှ ထပ်မံစစ်ဆေးပြီးစီးခဲ့သည့် ဓာတ်ခွဲနမူနာစုစုပေါင်း	(၂၇၂) ခု
COVID-19 (SARS-CoV-2) တွေ့ရှိ (ဓာတ်ခွဲအတည်ပြုလူနာသစ်) (positive)	(၀) ဦး

ကျန်းမာရေးနှင့် အားကစားဝန်ကြီးဌာန

ဂျပန်နိုင်ငံ၌ အခက်အခဲကြုံတွေ့နေရသည့် မြန်မာနိုင်ငံသား ၁၇၉ ဦးအား ဒုတိယအကြိမ် ပြန်လည်ခေါ်ဆောင်ခဲ့



နေပြည်တော် ဇွန် ၂၆

နိုင်ငံတကာ ခရီးသည်တင်လေယာဉ်များ ပျံသန်းမှုယာယီ ရပ်ဆိုင်းထားခြင်းကြောင့် ပြည်ပနိုင်ငံအသီးသီးတွင် ပိတ်မိ၍ အခက်အခဲကြုံတွေ့နေကြသည့် မြန်မာနိုင်ငံသားများအား ပြန်လည်ခေါ်ဆောင်နိုင်ရေးအတွက် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေး အမျိုးသားအဆင့်ဗဟိုကော်မတီ၏ လမ်းညွှန်ချက်နှင့်အညီ နိုင်ငံခြားရေးဝန်ကြီးဌာနအနေဖြင့် သက်ဆိုင်ရာ မြန်မာသံရုံးများနှင့် မြန်မာနိုင်ငံရှိ သက်ဆိုင်ရာဝန်ကြီးဌာနတို့နှင့် ပူးပေါင်းညှိနှိုင်း၍ ဆောင်ရွက်ပေးလျက်ရှိပါသည်။

ယနေ့တွင် ဂျပန်နိုင်ငံ၌ အခက်အခဲကြုံတွေ့နေကြရသည့် မြန်မာနိုင်ငံသား ၁၇၉ ဦးအား ဒုတိယအကြိမ်အဖြစ် All Nippon Airways ၏ ကယ်ဆယ်ရေးလေယာဉ်ဖြင့် တိုကျိုမြို့ နာရီတာအပြည်ပြည်ဆိုင်ရာလေဆိပ်မှ ပြန်လည်ခေါ်ဆောင်ပေးခဲ့ရာ ည ၇ နာရီတွင် ရန်ကုန်အပြည်ပြည်ဆိုင်ရာလေဆိပ်သို့ အဆင်ပြေချောမွေ့စွာပြန်လည်ရောက်ရှိခဲ့ကြသည်။

မြန်မာနိုင်ငံသားများ ရန်ကုန်အပြည်ပြည်ဆိုင်ရာလေဆိပ်သို့ ရောက်ရှိချိန်တွင် လူဝင်မှုကြီးကြပ်ရေး၊ ကျန်းမာရေးစစ်ဆေးရေးနှင့် ၂၁ ရက်တာ အသွားအလာကန့်သတ်ရေးတို့ကို အလုပ်သမား၊ လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန၊ ကျန်းမာရေးနှင့် အဖွဲ့တို့က သက်ဆိုင်ရာအလိုက် တာဝန်ယူဆောင်ရွက်ပေးခဲ့သည်။

ပြည်ပမှ ကိုဗစ်-၁၉ ရောဂါကူးစက်ပြန့်ပွားမှုအန္တရာယ်တို့မှ ကာကွယ်စောင့်ရှောက်နိုင်ရေးအတွက် အစီအမံများကို ဆက်လက်ချမှတ်ဆောင်ရွက်လျက်ရှိရာ မြန်မာနိုင်ငံသို့ ပျံသန်းသည့်ခရီးစဉ်များ ယာယီရပ်ဆိုင်းမှုကြောင့် ပြည်ပနိုင်ငံများတွင် အခက်အခဲကြုံတွေ့နေရသည့် မြန်မာနိုင်ငံသား ဦးရေစုစုပေါင်း ၅၅၀၅ ဦးအား ကယ်ဆယ်ရေးလေယာဉ်များဖြင့် မြန်မာနိုင်ငံသို့ ပြန်လည်ခေါ်ဆောင်ပေးခဲ့ပြီးဖြစ်ကြောင်း သိရသည်။

ကိုဗစ်-၁၉ ကာကွယ်၊ ကုသရေးအတွက် တောင်ဥက္ကလာပ အမျိုးသမီးနှင့် ကလေးဆေးရုံသို့ ငွေကျပ် ၁၅၅ သိန်းတန်ဖိုးရှိပစ္စည်းများ လှူဒါန်း

ရန်ကုန် ဇွန် ၂၆

ကိုဗစ်-၁၉ ရောဂါ ကာကွယ်ကုသရေးတွင် ရှေ့တန်းမှပါဝင်၍ ပိုးတွေ့ရှိ လူနာများအား ကာကွယ်ကုသပေးနေသော တောင်ဥက္ကလာပအမျိုးသမီးနှင့် ကလေးဆေးရုံသို့ သန့်ရှင်းရေးလုပ်ငန်းသုံးဆေးရည်များ၊ စက်ပစ္စည်းများနှင့် အထောက်အကူပြုပစ္စည်းများ လှူဒါန်းပို့ပေး ယနေ့ မွန်းလွဲပိုင်းက အဆိုပါဆေးရုံ၌ ပြုလုပ်သည်။

လှူဒါန်းပွဲတွင် အလှူရှင်များကိုယ်စား Rotary Club of Yangon မှ ဒေါ်စန္ဒီလွင်၊ ဒေါ်တင်ဥက္ကလာပနှင့် ဒေါက်တာသန်းဝင်းတို့က ပစ္စည်းများ ပေးအပ်လှူဒါန်းပြီး တောင်ဥက္ကလာပ အမျိုးသမီးနှင့် ကလေးဆေးရုံအုပ်ကြီး ဒေါက်တာဝင်းမော်ဦးနှင့် ဆရာဝန်၊ ဆရာမများတက်ရောက်

လက်ခံသည်။

ဆေးရုံအုပ်ကြီး ဒေါက်တာဝင်းမော်ဦးက ယခုကဲ့သို့ သန့်ရှင်းမှုနှင့် ပိုးမွှားကင်းစင်ရေး လုပ်ဆောင်ရာတွင် အထူး လိုအပ်သောပစ္စည်းများကို လာရောက်လှူဒါန်းသည့် အလှူရှင်များကို အထူးကျေးဇူးတင်ရှိကြောင်း ပြောကြား ပြီး ဂုဏ်ပြုမှတ်တမ်းလွှာပေးအပ်သည်။

ယနေ့တွင် Rotary Club of Yangon နှင့် မိတ်ဆွေ အပေါင်းအသင်းများက ငွေကျပ် ၁၅၅ သိန်း တန်ဖိုးရှိ သန့်ရှင်းရေးလုပ်ငန်းသုံး ဆေးရည်များ၊ စက်ပစ္စည်းများ နှင့် အထောက်အကူပြုပစ္စည်းများကို လှူဒါန်းခဲ့ကြောင်း သိရသည်။

သတင်းစဉ်



လူမှုဖူလုံရေး အကျိုးခံစားခွင့်များ ထုတ်ပေး

တောင်ကြီး ဇွန် ၂၆

တောင်ကြီးမြို့ မြို့နယ်လူမှုဖူလုံရေးရုံးတွင် အကျိုးခံစားခွင့်ပံ့ပိုးထားသော အလုပ်ငွာနုများအနက် ကိုဗစ်-၁၉ ရောဂါ ကာလအတွင်း ယာယီအလုပ်ရပ်နား ခဲ့ရသော အလုပ်ငွာနုများရှိ အာမခံအလုပ်သမားများအတွက် လူမှုဖူလုံရေး ထောက်ပံ့ကူညီမှုအကျိုးခံစားခွင့် ၄၀ ရာခိုင်နှုန်း ခွင့်ပြုထုတ်ပေးခြင်း အခမ်း အနားကို ယနေ့နံနက်ပိုင်းက တောင်ကြီးမြို့ ပြည်နယ်လူမှုဖူလုံရေးရုံး၌ ကျင်းပသည်။

အခမ်းအနားတွင် တောင်ကြီးမြို့ ပြည်နယ်လူမှုဖူလုံရေးရုံး၏ ပြည်နယ် တာဝန်ခံ ဒေါ်တင်အောင်၊ မြို့နယ်တာဝန်ခံ ဒေါ်ရတနာခင်နှင့် တာဝန်ခံ ဆရာဝန် ဒေါက်တာအောင်ကျော်မြင့်တို့က အလုပ်ငွာနု ၂၃ ငွာနုရှိ အာမခံ အလုပ်သမား ၃၈၀ အတွက် လူမှုဖူလုံရေးထောက်ပံ့ကူညီမှု အကျိုးခံစားခွင့် ငွေကျပ် ၁၆၅၅၅၀၀၀ အား အလုပ်ငွာနုကိုယ်စားလှယ်များသို့ ပေးအပ်ခဲ့သည်။

တောင်ကြီးမြို့ မြို့နယ်လူမှုဖူလုံရေးရုံးအနေဖြင့် ယခုအချိန်အထိ စုစုပေါင်း အလုပ်ငွာနု ၃၈ ငွာနုရှိ အာမခံအလုပ်သမား ၇၄၀ အတွက် လူမှုဖူလုံရေး ထောက်ပံ့ကူညီမှု အကျိုးခံစားခွင့် ငွေကျပ် ၂၄၆၈၃၀၀၀ အား ထုတ်ပေးခဲ့ပြီး ဖြစ်ကြောင်း သိရသည်။

ကိုဗစ်-၁၉ ရောဂါ ကာကွယ်ဖို့ စနစ်တကျလက်ဆေးစို့

တန်ဆည်မြို့နယ်၌ ကိုဗစ်-၁၉ ရောဂါ ကာကွယ်ရေး ငါးရိက္ခာများစားသုံးပေး အသိပညာပေးပို့စာနှင့် လက်ကမ်းစာစောင်များဖြန့်ဝေ

တန်ဆည် ဇွန် ၂၆

စစ်ကိုင်းတိုင်းဒေသကြီး ရေဦးမြို့နယ် ငါးလုပ်ငန်းဦးစီးဌာနမှ တန်ဆည် မြို့နယ် အမှတ်(၂)ရပ်ကွက် မြို့မ ဈေးကြီးအနီး ကန်သစ်ဘေးနှင့်

မဟာမြိုင်ရပ်ကွက် ဘုရားကြီးကွင်း ပျံကျဈေးအတွင်းရှိ ရေချိုငါးရောင်းချ နေသူများအား ကိုဗစ်-၁၉ ရောဂါ ကာကွယ်ရေး ငါးရိက္ခာများ စားသုံး ပေး ပို့စာနှင့် ငါးသယ်ဇာတ

ထိန်းသိမ်းရေး အသိပညာပေး ပို့စာတ များ စိုက်ထုခြင်း၊ ပညာပေး လက်ကမ်း စာစောင်များ ဖြန့်ဝေခြင်းလုပ်ငန်းများ ဆောင်ရွက်ခဲ့သည်။ အဆိုပါ အခမ်းအနားသို့ ရွှေဘို

ခရိုင် ငါးလုပ်ငန်းဦးစီးမှူး၊ မြို့နယ် စီမံခန့်ခွဲမှုကော်မတီဥက္ကဋ္ဌ၊ မြို့နယ် ရဲတပ်ဖွဲ့မှူး၊ မြို့နယ်မီးသတ်ဦးစီးဌာနမှ မီးသတ်တပ်ဖွဲ့ဝင်များ၊ မြို့နယ် ကျေးလက်ဒေသ ဖွံ့ဖြိုးတိုးတက်ရေး ဦးစီးမှူး၊ မြို့နယ်မွေးမြူရေးနှင့် ကုသရေးဦးစီးဌာနမှ ဝန်ထမ်းများ၊ ရေဦးမြို့နယ် ငါးလုပ်ငန်းဦးစီးမှူး၊ ရေဦးမြို့နယ် ငါးလုပ်ငန်းဦးစီးဌာနနှင့် ရွှေဘိုငါးလုပ်ငန်းစခန်းရှိ ဝန်ထမ်း များက ပူးပေါင်းဆောင်ရွက်ခဲ့သည်။

ထို့နောက် ရေချိုငါးရောင်းချနေ သော ငါးခိုင်များအနေဖြင့် ကိုဗစ်-၁၉ ရောဂါ ကာကွယ် ထိန်းချုပ်ရေးကာလ ငါးဈေးနှုန်းအခြေအနေ၊ မည်သည့် မြို့မှ တင်သွင်းစုဆောင်း၍ ရောင်းချ နေမှုအခြေအနေ၊ တစ်ရက်လျှင် တင်သွင်းရသည့် ကုန်ပိတ်ချိန်တို့ကို လည်း စာရင်းပြုစုနိုင်ရေးအတွက် ဆွေးနွေး မေးမြန်းခြင်းများ ဆောင်ရွက် ခဲ့ကြောင်း သိရသည်။

သတင်းစဉ်



ဥတ္တရသီရိမြို့နယ်၌ ဝက်ဝမ်းကျရောဂါကာကွယ်ဆေး အခမဲ့ထိုးနှံ

နေပြည်တော် ဇွန် ၂၆

နေပြည်တော် ဥတ္တရခရိုင် ဥတ္တရသီရိမြို့နယ် မွေးမြူရေးနှင့် ကုသရေးဦးစီးဌာနမှ တစ်ပိုင်တစ်နိုင် မွေးမြူထားသောဝက်များအား ဝက်ဝမ်းကျရောဂါ ကာကွယ်ဆေး အခမဲ့ ထိုးနှံပေးခြင်းကို ယမန်နေ့က မိုးစွေကျေးရွာသို့ ခရိုင်မွေးမြူရေးနှင့် ကုသရေး

ဦးစီးဌာနမှ ခရိုင်ဦးစီးမှူး ဦးအောင်ဆန်းဦးနှင့် ဝန်ထမ်းများက သွားရောက်၍ ကွင်းဆင်းဆောင်ရွက် ခဲ့သည်။

ဥတ္တရသီရိမြို့နယ်အနေဖြင့် ဝက်ဝမ်းကျ ရောဂါကာကွယ်ဆေးကို ဇွန် ၂၄ ရက်မှစတင်၍ မိုးစွေကျေးရွာအပါအဝင် ၉လောင်းကျေးရွာနှင့်

ငန်းစပ်ကျေးရွာများမှ ဝက်ကောင်ရေ စုစုပေါင်း ၃၀၀ ကျော်ကို ထိုးနှံပေးခြင်းအပြင် အသိပညာပေး လက်ကမ်းစာစောင်များ ဖြန့်ဝေခြင်းနှင့် ဝက်မြို့များ တွင် ပိုးသတ်ဆေးများ ဖျန်းပေးခြင်းကိုလည်း ဆောင်ရွက်ပေးခဲ့ကြောင်း သိရသည်။

ခရိုင်(ပြန်/ဆက်)

ခရမ်းမြို့နယ်၌ ကိုဗစ်-၁၉ ကူးစက်ရောဂါ အသိပညာပေး



နေပြည်တော် ဇွန် ၂၆

ရန်ကုန်တိုင်းဒေသကြီး ခရမ်းမြို့နယ် မြို့မ စခန်းမှူး ဒုတိယရဲမှူး ဇော်မင်းဦးနှင့် တပ်ဖွဲ့ဝင် များ၊ မြို့နယ်အထွေထွေအုပ်ချုပ်ရေးဦးစီးဌာန မှ ဝန်ထမ်းများ၊ မြို့နယ်ကျန်းမာရေးဦးစီးဌာနမှ ဝန်ထမ်းများပါဝင်သော ပူးပေါင်းအဖွဲ့သည် ယမန်နေ့ နံနက်ပိုင်းတွင် မြို့ပေါ်ရပ်ကွက်များ အတွင်း အသံချစ်စက်ဖြင့် ကိုဗစ်-၁၉ ရောဂါ ကူးစက်ပြန့်ပွားမှု ထိန်းချုပ်နိုင်ရေးအတွက် သတိပြုလိုက်နာရမည့် အချက်များနှင့် ရပ်ကွက်နေပြည်သူများအား နှာခေါင်းစည်း ဝတ်ဆင်အသုံးပြု၍ သွားလာပါရန် လှည့်လည် ကြေညာခြင်းတို့ ဆောင်ရွက်ခဲ့ကြောင်း သိရသည်။

မြစ်မီးရောင်ဖွံ့ဖြိုးရေး လည်ပတ်ရန်ပုံငွေ ထုတ်ချေး

ဝေါ ဇွန် ၂၆

ပဲခူးတိုင်းဒေသကြီး ဝေါမြို့နယ် ထိန်တပင်ကျေးရွာ မြစ်မီးရောင်ငါးကဏ္ဍ ဖွံ့ဖြိုးရေးစီမံကိန်း ကျေးရွာကော်မတီမှ စီမံကိန်း ဆန္ဒမနှစ်သက်တမ်း ပထမအကြိမ်လည်ပတ်ရန်ပုံငွေထုတ်ချေးခြင်းကို ယနေ့တွင် ထိန်တပင်ကျေးရွာတွင် ဆောင်ရွက်ခဲ့သည်။

ချေးငွေထုတ်ချေးရာတွင် ကိုဗစ်-၁၉ လမ်းညွှန်ချက်နှင့်အညီ ကျေးရွာကော်မတီမှ မြစ်မီးရောင်အသင်းသူ အသင်းသား များအား အိမ်အရောက် လိုက်လံထုတ်ချေးပေးခဲ့သည်။

ကျေးရွာကော်မတီအနေဖြင့် ငါးမွေးမြူသူ ငါးရောင်းဝယ်သူ၊ ငါးပိ၊ ငါးခြောက်ရောင်းဝယ်သူ စုစုပေါင်း ၁၄၉ ဦးအား ငွေကျပ် ၃၉၅၇၀၀၀ ထုတ်ချေးပေးခဲ့ပြီး ချေးငွေသက်တမ်းကာလမှာ ၁၀ လဖြစ်ကြောင်း သိရသည်။

သတင်းစဉ်



ဟင်္သာတမြို့ရှိ အင်းများတွင် ငါးရစ်ငါးသန်ကာလ ငါးမဖမ်းဆီးရေး ပညာပေး

ဟင်္သာတ ဇွန် ၂၆

ဧရာဝတီတိုင်းဒေသကြီး ဟင်္သာတမြို့အတွင်းရှိ အင်း ၄၄ အင်းတွင် ငါးရစ်ငါးသန်ရာသီချိန်အတွင်း ငါးဖမ်းဆီးမှုမရှိစေရေးနှင့် ဘက်ထရီ ကျဉ်စက်ဖြင့် ငါးဖမ်းခြင်း တားမြစ်ကြော်ငြာဆိုင်းဘုတ်များ စိုက်ထူခြင်း ကို ခရိုင်ငါးလုပ်ငန်းဦးစီးဌာနမှူး ဦးတင်လွင်နှင့် ဝန်ထမ်းများ၊ ကျေးရွာ အုပ်ချုပ်ရေးမှူးများ၊ အင်းလုပ်သားကြီးများနှင့်အတူ ဆောင်ရွက်

ခဲ့သည်။

အင်းတစ်အင်းချင်းအလိုက် အနည်းဆုံးဆိုင်းဘုတ် နှစ်ခုစီ ထားရှိပြီး ပညာပေးခြင်း၊ အသိပေးခြင်း၊ သတိပေးခြင်းမှစ၍ အရေးယူ ဆောင်ရွက်ခြင်းအထိ ဆောင်ရွက်သွားမည်ဖြစ်ကြောင်း တာဝန်ရှိသူ များက ကျေးရွာအုပ်ချုပ်ရေးမှူးများ၊ လယ်သမားများနှင့် ရေလုပ်သား များအား ရှင်းလင်းပြောကြားခဲ့ကြောင်း သိရသည်။

သတင်းစဉ်

မြန်မာနိုင်ငံအတွင်း ကိုရိုနာဗိုင်းရပ်စ် စောင့်ကြပ်ကြည့်ရှုမှု အခြေအနေ

ဘတ်ဒွဲစစ်ဆေးသူစုစုပေါင်း	ပိုးတွေ့လူနာပေါင်း
၆၈၄၀၄	၂၉၃
ရောဂါပိုးကင်းစင်လာသူ	သေဆုံးသူ
၂၁၅	၆

စောင့်ကြည့်လူနာ စုစုပေါင်း - ၅၈၂၄

ရောဂါကင်းစင်၍ ဆေးရုံမှ ဆင်းခွင့်ရရှိသူ - ၂၀၀ ဦး (အသွားအလာ ဆက်လက်ကန့်သတ်ထားရှိ)

◆ ပြည်နယ်နှင့် တိုင်းဒေသကြီးများ၌ ရောဂါပိုး တွေ့ရှိမှုနှင့် သေဆုံးသူ စာရင်းပေးပို့ပြုမှု

စဉ်	ပြည်နယ်/တိုင်းဒေသကြီး	ပိုးတွေ့ရှိသူ	သေဆုံးသူ
၁	ရန်ကုန်	၂၂၃	၅
၂	ရခိုင်	၁၂	
၃	ချင်း	၁၀	
၄	စစ်ကိုင်း	၉	
၅	ပဲခူး	၈	၁
၆	မွန်	၆	
၇	ရှမ်း(တောင်)	၄	
၈	မန္တလေး	၃	
၉	ရှမ်း(ရှေ့)	၃	
၁၀	ရှမ်း(မြောက်)	၃	
၁၁	မကွေး	၃	
၁၂	နေပြည်တော်	၂	
၁၃	ကရင်	၂	
၁၄	ဧရာဝတီ	၂	
၁၅	ကချင်	၂	
၁၆	တနင်္သာရီ	၁	
စုစုပေါင်း		၂၉၃	၆

◆ ယနေ့အချိန်ထိ ကယားပြည်နယ်တွင် ရောဂါပိုးတွေ့ရှိသူ မရှိပါ။

ကိုးကား - ကျန်းမာရေးနှင့်အားကစားဝန်ကြီးဌာန ၂၆-၆-၂၀၂၀ ရက်၊ ၂၆(၈) နာရီ

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
အမေရိကန်	၂၅၀၆၃၇၀	၁၀၅၂၄၄၆	၁၂၆၈၃၉
ဘရာဇီး	၁၂၃၃၁၄၇	၆၇၃၇၂၉	၅၅၀၅၄
ရုရှား	၆၂၀၇၉၄	၃၈၄၁၅၂	၈၇၈၁
အိန္ဒိယ	၄၉၆၈၅၃	၂၈၈၇၁၄	၁၅၃၉၁
ဗြိတိန်	၃၀၇၉၈၀	၆၈၆၁၁	၄၃၂၃၀
စပိန်	၂၉၄၅၆၆	၆၈၆၁၁	၂၈၃၃၀
ပီရူး	၂၆၈၆၀၂	၁၅၆၀၇၄	၈၇၆၁
ချိုလီ	၂၅၉၀၆၄	၂၀၉၃၂၇	၄၉၀၃
အီတလီ	၂၃၉၇၀၆	၁၈၆၇၂၅	၃၄၆၇၈
အီရန်	၂၁၇၇၂၄	၁၇၇၈၅၂	၁၀၂၃၉

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
အင်ဒိုနီးရှား	၅၁၄၂၇	၂၁၃၃၃	၂၆၈၃
စင်ကာပူ	၄၂၉၅၅	၃၆၈၅၅	၂၆
ဖိလစ်ပိုင်	၃၄၀၇၃	၉၁၈၂	၁၂၂၄
မလေးရှား	၈၆၀၆	၈၂၉၄	၁၂၁
ထိုင်း	၃၁၆၂	၃၀၄၀	၅၈
ဗီယက်နမ်	၃၅၃	၃၃၀	၀
မြန်မာ	၂၉၃	၂၁၅	၆
ဘရူနိုင်း	၁၄၁	၁၃၈	၃
ကမ္ဘောဒီးယား	၁၃၀	၁၂၇	၀
လာအို	၁၉	၁၉	၀

မြဝတီတံတား အမှတ် - ၂ မှ မြန်မာရွှေ့ပြောင်းလုပ်သား ၅၅၅ ဦး ဆက်လက်ဝင်ရောက်

မြဝတီ ဇွန် ၂၆
 ထိုင်းနိုင်ငံမှ မြန်မာရွှေ့ပြောင်းလုပ်သား ၅၅၅ ဦးသည် မြဝတီ အမှတ်(၂) ချစ်ကြည်ရေးတံတားမှတစ်ဆင့် ယနေ့ ဆက်လက်ဝင်ရောက်ခဲ့ကြောင်း သိရသည်။
 ပြန်လည်ဝင်ရောက်လာသူများအား ကျန်းမာရေး စစ်ဆေးမှုနှင့် အခြားသော လိုအပ်ချက်များကို ဆောင်ရွက်နိုင်ရန်အတွက် ခရိုင်/မြို့နယ်မှ တာဝန်ရှိသူများက ကြီးကြပ်ဆောင်ရွက်လျက်ရှိကြောင်း သိရသည်။
 ပြန်လည်ဝင်ရောက်လာသူများအနေဖြင့် မေ ၁ ရက်မှ ၃၁ ရက်အထိ ၁၁၆၈၀၊ ဇွန် ၁ ရက်တွင် ၁၀၄၃ ဦး၊ ဇွန် ၂ ရက်တွင် ၁၅၁၇ ဦး၊ ဇွန် ၃ ရက်တွင် ၁၅၄၇ ဦး၊ ဇွန် ၄ ရက်တွင် ၁၂၀၄ ဦး၊ ဇွန် ၅ ရက်တွင် ၁၁၉၀ ဦး၊ ဇွန် ၆ ရက်တွင် ၁၇၈၄ ဦး၊ ဇွန် ၇ ရက်တွင် ၁၆၃၅ ဦး၊ ဇွန် ၈ ရက်တွင် ၉၄၆ ဦး၊ ဇွန် ၉ ရက်တွင် ၁၀၉၄ ဦး၊ ဇွန် ၁၀ ရက်တွင် ၉၉၄ ဦး၊ ဇွန် ၁၁ ရက်တွင် ၆၇၀၊ ဇွန် ၁၂ ရက်တွင် ၈၂၃ ဦး၊ ဇွန် ၁၃ ရက်တွင် ၇၇၅ ဦး၊ ဇွန် ၁၄ ရက်တွင် ၆၀၀၊ ဇွန် ၁၅ ရက်တွင်



၅၀၆ ဦး၊ ဇွန် ၁၆ ရက်တွင် ၆၄၄ ဦး၊ ဇွန် ၁၇ ရက်တွင် ၈၇၇ ဦး၊ ဇွန် ၁၈ ရက်တွင် ၆၉၈ ဦး၊ ဇွန် ၁၉ ရက်တွင် ၄၉၄ ဦး၊ ဇွန် ၂၀ ရက်တွင် ၆၅၇ ဦး၊ ဇွန် ၂၁ ရက်တွင် ၆၄၂ ဦး၊ ဇွန် ၂၂ ရက်တွင် ၈၄၈ ဦး၊ ဇွန် ၂၃ ရက်တွင် ၅၂၇ ဦး၊ ဇွန် ၂၄ ရက်တွင် ၅၉၇ ဦး၊ ဇွန် ၂၅ ရက်တွင် ၃၉၈ ဦး၊ ယနေ့တွင် ၅၅၅ ဦး စုစုပေါင်း ၃၄၉၄၅ ဦး

ပြန်လည်ဝင်ရောက်ခဲ့ပြီး ဖြစ်သည်။
 ယနေ့ ပြန်လည်ဝင်ရောက်သူများအနေဖြင့် တိုင်းဒေသကြီး၊ ပြည်နယ်အသီးသီးမှ အမျိုးသား ၃၂၂ ဦး၊ အမျိုးသမီး ၂၃၃ ဦး စုစုပေါင်း ၅၅၅ ဦးဖြစ်ကြောင်း သိရသည်။
 ထိန်းလင်းအောင်(ပြန်/ဆက်)

တီးတိန်၌ ကိုဗစ်-၁၉ သံသယလူနာတစ်ဦး သေဆုံး၍ နေ့ချင်းပြီး မြေမြုပ်သင်္ဂြိုဟ်

တီးတိန် ဇွန် ၂၆
 ချင်းပြည်နယ် တီးတိန်မြို့နယ် ဒိမ်ပီးကျေးရွာသားတစ်ဦးသည် အိန္ဒိယနိုင်ငံမှ ပြန်လာပြီး အဆိုပါကျေးရွာ၌ အသွားအလာကန့်သတ်ထားစဉ် ကျန်းမာရေး အခြေအနေကြောင့် တီးတိန်မြို့ပြည်သူ့ဆေးရုံ၌ ဆေးကုသမှုခံယူခဲ့ရာ ယနေ့ နံနက် ၉ နာရီက သေဆုံးခဲ့ကြောင်း သိရသည်။
 အာခေါင်တို့ဖတ်နမူနာပေးပို့ထား
 သေဆုံးသူကို ကိုဗစ်-၁၉ သံသယလူနာအဖြစ်သတ်မှတ်ပြီး ၎င်း၏အာခေါင်တို့ဖတ် နမူနာကိုလည်း ရန်ကုန်မြို့ အမျိုးသားကျန်းမာရေးဓာတ်ခွဲမှုဆိုင်ရာ ဌာန(ဝေဘာဂီ)ဆေးရုံသို့ပို့ထားကြောင်း တီးတိန်မြို့နယ် ပြည်သူ့ဆေးရုံအုပ်ဒေါက်တာဇော်မြင့်နိုင်က ပြောသည်။
 သေဆုံးသူ၏ ရုပ်အလောင်းအား ကိုဗစ်-၁၉ ရောဂါ တားဆီး၊ ကာကွယ်၊ ထိန်းချုပ်ရေး မြို့နယ်အဆင့် ကော်မတီဝင်များ၊ ပြည်သူ့ဆေးရုံမှ ဆရာဝန်၊ ဆရာမများနှင့် လူငယ်အဖွဲ့အစည်းမှ စေတနာ့ဝန်ထမ်းများက တာဝန်ယူ၍ တီးတိန်မြို့ CMBC သင်္ချိုင်း၌ နေ့ချင်းပြီး မြေမြုပ်သင်္ဂြိုဟ်ခဲ့ကြောင်းသိရသည်။
 မြို့နယ်(ပြန်/ဆက်)

COVID-19:
 ယခုအချိန်မှာ ကလေးများအား ကလေးအလုပ်သမားဖြစ်စေခြင်းမှ ပိုမိုကာကွယ်ကြပါနို့။

COVID-19:
 ယခုအချိန်မှာ ကလေးများအား ကလေးအလုပ်သမား ဖြစ်စေခြင်းမှ ပိုမိုကာကွယ်ကြပါနို့။

ကိုဗစ်-၁၉ ရောဂါကာလ အခက်အခဲဖြစ်နေသည့် ရုပ်ရှင်ပညာရှင်များအား ထောက်ပံ့လှူဒါန်း

ရန်ကုန် ဇွန် ၂၆
တပ်မတော်(ကြည်း၊ ရေ၊ လေ)မိသားစုများက မြန်မာနိုင်ငံ ရုပ်ရှင်ပညာရှင်များအတွက် ကိုဗစ်-၁၉ ကပ်ရောဂါ ထိန်းချုပ်ကာကွယ်ရေးအထောက်အကူပြုပစ္စည်းများနှင့် စားသောက်ရေးအဆင်ပြေစေရန် စားသောက်ကုန်များ ပေးအပ်လှူဒါန်းပွဲကို ယနေ့ မွန်းလွဲပိုင်းက ရန်ကုန်မြို့၊ ဦးစိစာရလမ်းရှိ တပ်မတော်ခန်းမ၌ ကျင်းပသည်။

လှူဒါန်းပွဲတွင် ရန်ကုန်တိုင်းစစ်ဌာနချုပ် တိုင်းမှူး ဗိုလ်ချုပ်သက်ပုံက တပ်မတော်(ကြည်း၊ ရေ၊ လေ)မိသားစု အနေဖြင့် မြန်မာနိုင်ငံရုပ်ရှင်ပညာရှင်များအတွက် ကိုဗစ်-၁၉ ကာလတွင် အထောက်အကူဖြစ်စေရန် ဆန်၊ ဆီ၊ ဆား၊

ပဲစသည် အခြေခံစားသောက်ကုန်များနှင့် ရောဂါကာကွယ် ရေးပစ္စည်းများကို လူဦးရေ ၈၀၀ စာထောက်ပံ့လှူဒါန်း ရခြင်းအကြောင်းအား ရှင်းလင်းပြောကြားသည်။

ဆက်လက်၍ တပ်မတော်(ကြည်း၊ ရေ၊ လေ)မိသားစု များက မြန်မာနိုင်ငံရုပ်ရှင်ပညာရှင်များအတွက် တစ်ဦးလျှင် ဆန် ခြောက်ပြည်၊ ဆီ(၅၀)သားဘူး၊ ဆား (၅၀) သား၊ ကုလားပဲ(၅၀)သား၊ ကြက်ဥ၁၀လုံး၊ ရေမလုံလက်သန်ဆေး (၁၀)ဘူး၊ နှာခေါင်းစည်း ၁၅၀၀ တို့ကို တိုင်းမှူးဗိုလ်ချုပ် သက်ပုံက ပေးအပ်ရာ မြန်မာနိုင်ငံ ရုပ်ရှင်အစည်းအရုံး ဥက္ကဋ္ဌ ဦးညီညီထွန်းလွင်က လက်ခံရယူခဲ့ကြောင်း သိရ သည်။ မြင့်မောင်



ကော့သောင်းမြို့၌ နေရပ်ပြန်မြန်မာသင်္ဘောသားများအား သွားလာကန်သတ်စောင့်ကြည့်ထား

ကော့သောင်း ဇွန် ၂၆
ကော့သောင်းမြို့အနီး အက်ဒမန်ပင်လယ်အတွင်း ရပ်နားထားသည့် MT DUBLIN ပင်လယ်ကူးသင်္ဘောမှ ဆင်းလာသည့် နေရပ်ပြန်မြန်မာသင်္ဘောသား ၁၀ ဦး ယမန်နေ့ ညနေပိုင်းက ကော့သောင်းမြို့သို့ ဝင်ရောက်လာရာ ဟိုတယ်၌ သွားလာကန်သတ်စောင့်ကြည့်ထားကြောင်း သိရသည်။

သင်္ဘောပေါ်မှ ဆင်းလာသည့် Chief Officer ဦးမျိုးသူရကျော် အပါအဝင် အဆိုပါမြန်မာသင်္ဘောသား ၁၀ ဦးသည် ကော့သောင်းမြို့တွင် ကြိုတင်ရောက်ရှိ နေသော သင်္ဘောပေါ်သို့ တက်ရောက်မည့် Captain ဦးရဲဝင်းရှိန်ပါ မြန်မာ သင်္ဘောသား ၁၀ ဦးဖြင့် တာဝန်လွှဲပြောင်းယူခဲ့သူများဖြစ်သည်။

အဆိုပါသင်္ဘောသည် MTM-SHIPMANAGEMENT PTE Co.ltd ၏ ကုန်စည်ပို့ဆောင်သည့် သင်္ဘောဖြစ်ပြီး မလေးရှားနိုင်ငံမှတစ်ဆင့် ကော့သောင်း မြို့နယ် ရေပြင်ပိုင်နက်အနီးသို့ ယမန်နေ့မွန်းလွဲပိုင်းက ရောက်ရှိလာခြင်းဖြစ်ပြီး သင်္ဘောပေါ်မှ ဆင်းလာသည့် အဆိုပါမြန်မာသင်္ဘောသား ၁၀ ဦးအား ဆိပ်ကမ်း ၌ တာဝန်ရှိသူက ဆိုင်ရာ ပူးပေါင်းအဖွဲ့နှင့် ကျန်းမာရေးဌာနမှ တာဝန်ရှိသူများက လိုအပ်သည့် ကျန်းမာရေးစစ်ဆေးမှုများ ဆောင်ရွက်ကာ ကော့သောင်းမြို့



ဟိုတယ်၌ သွားလာကန်သတ်စောင့်ကြည့်ထားပြီး ငင်းတို့၏ Swb နမူနာများ အား ရန်ကုန်အမျိုးသားကျန်းမာရေး ဓာတ်ခွဲဌာနသို့ ပို့ဆောင်စောင့်ခွဲစစ်ဆေး သွားမည်ဖြစ်ကြောင်း သိရသည်။ ကျော်စိုး(ကော့သောင်း)

ရန်ကုန်မှ တိုကျိုသို့ ANA လေကြောင်းလိုင်းမှ ကယ်ဆယ်ရေးလေယာဉ် ပျံသန်းမည်

ရန်ကုန် ဇွန် ၂၆
ဂျပန်နိုင်ငံ All Nippon Airways (ANA)မှပျံသန်းအမှတ် NH 814 ကယ်ဆယ်ရေး လေယာဉ်သည် ဇွန် ၂၇ ရက် ညတွင် ရန်ကုန်အပြည်ပြည်ဆိုင်ရာလေဆိပ်မှ ဂျပန်နိုင်ငံ တိုကျိုမြို့ နာရီတာအပြည်ပြည်ဆိုင်ရာလေဆိပ်သို့ ပျံသန်းမည် ဖြစ်ကြောင်း ရန်ကုန်မြို့ရှိ ဂျပန်သံရုံးမှ သိရသည်။

အဆိုပါကယ်ဆယ်ရေးလေယာဉ်တွင် ဂျပန်နိုင်ငံသားများအပြင် သက်တမ်းကျန်ရှိနေသည့် ပြည်ပြန်ဝင်ခွင့် အထူးပြည်ပြန်ဝင်ခွင့် ခွင့်ပြုချက် ဖြင့် ဂျပန်နိုင်ငံမှ ထွက်ခွာလာခဲ့သည့် မြန်မာနိုင်ငံသားများ လိုက်ပါနိုင်မည် ဖြစ်သည်။

လက်ရှိအချိန်တွင် ထုတ်ပေးထားသည့် တစ်ကြိမ်ပြည်ဝင်ခွင့်နှင့် အကြိမ်ကြိမ် ပြည်ဝင်ခွင့်ဗီဇာများ၏ အကျိုးသက်ရောက်မှု ရပ်ဆိုင်းထားခြင်း ကို ဇွန်လကုန်အထိ ဆက်လက်လုပ်ဆောင်မည်ဖြစ်သည့်အတွက် မြန်မာနိုင်ငံ ဆိုင်ရာ ဂျပန်သံရုံးမှ ထုတ်ပေးထားသည့် ဂျပန်ပြည်ဝင်ခွင့်ဗီဇာကို အသုံးပြု ၍ ယခုလေယာဉ်ဖြင့် ဂျပန်နိုင်ငံသို့ ဝင်ရောက်နိုင်မည်မဟုတ်ကြောင်း သိရ သည်။

ဂျပန်နိုင်ငံသို့ ဝင်ရောက်သည့်အခါ ရောဂါကာကွယ်ထိန်းချုပ်ရေး စီမံချက်အရ မည်သည့်နိုင်ငံသားမဆို သီးသန့်နေထိုင်စောင့်ကြည့်မှုဆိုင်ရာ ဌာနမှူး၏ ညွှန်ကြားသည့်နေရာတွင် ၁၄ ရက် ကြာနေထိုင်ရမည်ဖြစ်ကြောင်း သိရသည်။

အောင်သူရ

နမ္မတူမြို့နယ်၌ ကိုဗစ်-၁၉ ရောဂါ ကာကွယ်ရေးအထောက်အကူပြုပစ္စည်းများ ပေးအပ်လှူဒါန်း

နမ္မတူ ဇွန် ၂၆
ဂရုဏာ လူမှုစည်းလုံးညီညွတ်ရေးအသင်း (လားရှိုး)မှ နမ္မတူမြို့နယ် ကိုဗစ်-၁၉ ရောဂါ ကာကွယ်ထိန်းချုပ်ရေးနှင့် အရေးပေါ်တုံ့ပြန်ရေးကော်မတီသို့ ကိုဗစ်-၁၉ ရောဂါ ကာကွယ်ရေးအထောက်အကူပြုပစ္စည်းများ ပေးအပ်လှူဒါန်းခြင်းကို ရှမ်းပြည်နယ် (မြောက်ပိုင်း) နမ္မတူမြို့နယ် မြို့နယ်အထွေထွေအုပ်ချုပ်ရေး ဦးစီးဌာနရုံး၌ ယနေ့နံနက် ၁၀ နာရီခွဲက ဆောင်ရွက်ခဲ့သည်။

အဆိုပါ ကျန်းမာရေးသုံးပစ္စည်းများ လှူဒါန်းပေးအပ်ရာတွင် ဂရုဏာ လူမှုစည်းလုံး ညီညွတ်ရေးအသင်း (လားရှိုး)မှ နမ္မတူမြို့နယ် ကိုဗစ်-၁၉ ရောဂါ

ကာကွယ်ထိန်းချုပ်ရေးနှင့် အရေးပေါ်တုံ့ပြန်ရေးကော်မတီသို့ လက်ဆေးစင် သုံးခွက်၊ တစ်ကိုယ်ရေကာကွယ်ရေးဝတ်စုံ သုံးစုံ၊ လက်ဆေးဆပ်ပြာခဲ ၅၀၊ နှာခေါင်းစည်း ၁၅၀၀၊ လက်အိတ် ၆၅၀၀၊ လက်သန့်ဆေး ၁၆၅ ဘူးနှင့် ကလိုရင်းဆေးရည် ၂၅ ဘူးအား နမ္မတူမြို့နယ် ကိုဗစ်-၁၉ ရောဂါ ကာကွယ် ထိန်းချုပ်ရေးနှင့် အရေးပေါ်တုံ့ပြန်ရေးကော်မတီမှ မြို့နယ်ဒုတိယအုပ်ချုပ် ရေးမှူး ဦးစိုးရာဇာလင်းနှင့် တာဝန်ရှိသူများ လက်ဝယ်သို့အရောက် ထောက်ပံ့ လှူဒါန်းခဲ့ရာ အလှူရှင်ဂရုဏာလူမှုစည်းလုံးညီညွတ်ရေးအသင်း (လားရှိုး)အား ဂုဏ်ပြုမှတ်တမ်းလွှာ ပေးအပ်ချီးမြှင့်ခဲ့ကြောင်း သိရသည်။ လူမော် (ပြန်/ဆက်)

တပ်မတော်သားများနှင့် မီးသတ်တပ်ဖွဲ့ဝင်များပူးပေါင်း၍ ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်း

နေပြည်တော် ဇွန် ၂၆
သက်ဆိုင်ရာတိုင်းစစ်ဌာနချုပ်အသီးသီးမှ တပ်မတော် သားများ၊ မီးသတ်တပ်ဖွဲ့ဝင်များ၊ ဌာန၊ အဖွဲ့အစည်းများ ပူးပေါင်း၍ ကိုဗစ်-၁၉ ရောဂါကာကွယ်ထိန်းချုပ် နိုင်ရေးအတွက် ဇွန် ၂၀ ရက်က ပိုးသတ်ဆေးဖျန်းခြင်း လုပ်ငန်းများကို နေပြည်တော်၊ တိုင်းဒေသကြီး/ပြည်နယ် များမှ မြို့နယ် ၂၄ မြို့နယ်ရှိ နေရာ ၅၇ နေရာတို့တွင် မီးသတ်ယာဉ်များ၊ မီးသတ်ပစ္စည်းကိရိယာများဖြင့် ဆောင်ရွက်ခဲ့ရာ ပိုးသတ်ဆေးရည် ၄၄ ဂါလန်နှင့် ပိုးသတ်ဆေးမှုန့် ၁၀ ကီလိုဂရမ်သုံးစွဲခဲ့ပြီး ပိုးသတ်ဆေး ဖျန်းခြင်းလုပ်ငန်းများ ဆောင်ရွက်ခဲ့ကြသည်။

အလားတူ ဇွန် ၂၁ ရက်က နေပြည်တော်၊ တိုင်း ဒေသကြီး/ပြည်နယ်များမှ မြို့နယ် ၂၁ မြို့နယ်ရှိ နေရာ ၅၀ တို့တွင် မီးသတ်ယာဉ်များ၊ မီးသတ်ပစ္စည်းကိရိယာများ ဖြင့် ဆောင်ရွက်ခဲ့ရာ ပိုးသတ်ဆေးရည် ၃၇ ဂါလန်နှင့် ပိုးသတ်ဆေးမှုန့် ၁၆ ကီလိုဂရမ်သုံးစွဲခဲ့ပြီး ပိုးသတ်ဆေး ဖျန်းခြင်းလုပ်ငန်းများကို တာဝန်ရှိသူများက လိုက်လံ ကြည့်ရှုအားပေးခဲ့ကြောင်း သိရသည်။ သတင်းစဉ်

ရန်ကုန်တိုင်းဒေသကြီး ကျောက်တံတားမြို့နယ်၌ ဇွန် ၂၁ ရက်က ကိုဗစ်-၁၉ ရောဂါ ကာကွယ်ရေး ပိုးသတ်ဆေးဖျန်းစဉ်။



မန္တလေးတိုင်းဒေသကြီး ချမ်းအေးသာစံမြို့နယ်၌ ဇွန် ၂၁ ရက်က ကိုဗစ်-၁၉ ရောဂါကာကွယ်ရေးပိုးသတ် ဆေးဖျန်းစဉ်။

ရခိုင်ပြည်နယ် မောင်တောမြို့အဝင်၌ ဇွန် ၂၀ ရက်က မော်တော်ယာဉ်များအား ကိုဗစ်-၁၉ ရောဂါကာကွယ်ရေး ပိုးသတ်ဆေးဖျန်းစဉ်။

**ဒေါ်မြင့်မြင့်ဝင်း [၁၃/တကန (နိုင်) ၀၁၃၀၆၇] ၏ ၀၂-၆-၂၀၂၀ ရက်ထုတ် ကြေးမုံသတင်းစာ
စာမျက်နှာ ၂၁ ပါ ကြေညာချက်နှင့် ဦးအောင်ကျော်ထွန်းဦး [၁၃/တကန (နိုင်) ၂၂၉၈၀၈] ၏
၀၅-၆-၂၀၂၀ ရက်ထုတ် ကြေးမုံသတင်းစာ စာမျက်နှာ ၂၉ ပါ ကြေညာချက်များအပေါ်
ဒေါ်မြင့်မြင့်ဝင်း၊ ဦးအောင်ကျော်ထွန်းဦးနှင့် အများသိစေရန် ပြန်လည်အသိပေးရှင်းလင်းကြေညာခြင်း**

ကျွန်ုပ်တို့မိတ်ဆွေဖြစ်သော ရန်ကုန်မြို့၊ အင်းစိန်မြို့နယ်၊ ထန်းပင်ကုန်းရပ်ကွက်၊ သင်လမ်း၊ အမှတ် ၅၈ နေ ဦးမောင်မောင်လတ် [၁၀/မဒန (နိုင်) ၀၁၂၆၆၇] ၏ လွှဲအပ်ညွှန်ကြားချက်အရ ဒေါ်မြင့်မြင့်ဝင်း [၁၃/တကန (နိုင်) ၀၁၃၀၆၇]၊ ဦးအောင်ကျော်ထွန်းဦး [၁၃/တကန (နိုင်) ၂၂၉၈၀၈] နှင့် အများသိစေရန် အောက်ပါအတိုင်း ရှင်းလင်းအသိပေး ပြန်ကြားပါသည်။

၁။ ဒေါ်မြင့်မြင့်ဝင်းက ကျွန်ုပ်တို့မိတ်ဆွေအပေါ် လှည်းကူးမြို့နယ်တရားရုံး၌ တရားစွဲဆိုခြင်းမပြုခင်အချိန်ထိ ကျွန်ုပ်တို့မိတ်ဆွေမှာ မည်သူတစ်ဦးတစ်ယောက်နှင့်မျှ အမှုအခင်းဖြစ်ပွားခဲ့ခြင်းမရှိသကဲ့သို့ တပ်မတော်၌ ဗိုလ်မှူးအဆင့်ဖြင့် နိုင်ငံ့တာဝန်ထမ်းဆောင်ခဲ့စဉ်တစ်လျှောက်လည်း အမည်ပျက်တစ်စုံတစ်ရာသော်လည်းကောင်း၊ ပြစ်မှုမှတ်တမ်းတစ်စုံတစ်ရာသော်လည်းကောင်း မရှိခဲ့ပါကြောင်း၊ ထို့အပြင် ယနေ့တိုင် ကောင်းသောဂုဏ်သတင်းဖြင့် နေထိုင်လျက်ရှိသူဖြစ်ပါကြောင်း။

၂။ ကျွန်ုပ်တို့မိတ်ဆွေနှင့် ဒေါ်မြင့်မြင့်ဝင်းတို့သည် ၂၀၀၆ ခုနှစ်တွင် မြန်မာ့လေ့ထုံးတမ်းဥပဒေအရ အိမ်ထောင်ကြီးလင်မယားအဖြစ် တရားဝင် ပေါင်းသင်း နေထိုင်ခဲ့ကြသူများဖြစ်ပြီး ထိုသို့ လက်ထပ်ပေါင်းသင်းစဉ် ဒေါ်မြင့်မြင့်ဝင်း၌ ဦးအောင်ကျော်ထွန်းဦး၊ ဦးဘုန်းသက်အောင်စိုး၊ မောင်အာကာဖြိုးခန့်နှင့် မရွှေရတီခင် တို့ဖြစ်ကြသော မယားပါသားသမီးများ တည်ရှိခဲ့ပါကြောင်း။

၃။ ဒေါ်မြင့်မြင့်ဝင်းနှင့် ဦးအောင်ကျော်ထွန်းဦးတို့သည် ကျွန်ုပ်တို့မိတ်ဆွေကို အကြောင်းပြု၍ လူမှုစီးပွား အောင်မြင်တိုးတက်လာခဲ့ခြင်းဖြစ်ပါကြောင်း။

၄။ ထို့အပြင် ကျွန်ုပ်တို့မိတ်ဆွေက ဦးအောင်ကျော်ထွန်းဦး၊ ဦးဘုန်းသက်အောင်စိုး၊ မောင်အာကာဖြိုးခန့်နှင့် မရွှေရတီခင်တို့အပေါ် ဖခင်အရင်းတစ်ဦးပမာ ကောင်းစွာကြည့်ရှုပြုစုခဲ့သကဲ့သို့ ဒေါ်မြင့်မြင့်ဝင်းအပေါ် ကိုလည်း လင့်ဝတ္တရားနှင့်အညီ ကောင်းမွန်စွာ ကျွေးမွေးပြုစုစောင့်ရှောက်ခဲ့ပါကြောင်း။

၅။ သို့သော် ဒေါ်မြင့်မြင့်ဝင်းက ကျွန်ုပ်တို့မိတ်ဆွေအပေါ် လှည်းကူးမြို့နယ်တရားရုံး၌ တစ်လင်တစ်မယားစနစ် ကျင့်သုံးခြင်းဆိုင်ရာဥပဒေပုဒ်မ-၁၃ အရ တရားစွဲဆိုလာခဲ့ရာ ကျွန်ုပ်တို့မိတ်ဆွေက များစွာစိတ်ဆင်းရဲကိုယ်ဆင်းရဲဖြစ်ခဲ့ရပါကြောင်း။

၆။ အဆိုပါအမှုကို ကျွန်ုပ်တို့မိတ်ဆွေက အမှန်တရားပေါ်ပေါက်လာစေရန်အတွက် ဥပဒေနှင့်အညီ ခုခံရင်ဆိုင်ဖြေရှင်းလျက်ရှိပါကြောင်း။

၇။ ကျွန်ုပ်တို့မိတ်ဆွေနှင့် ဒေါ်မြင့်မြင့်ဝင်းတို့ လက်ထပ်ပေါင်းသင်းစဉ် ဖြစ်ထွန်းခဲ့သော မရွှေမပြောင်းနိုင်သောပစ္စည်းများနှင့် ရွှေပြောင်းနိုင်သောပစ္စည်းများကို ခွဲဝေပေးရန်နှင့် လင်မယားအဖြစ်မှ ကွာရှင်းပေးရန် ကျွန်ုပ်တို့မိတ်ဆွေက တရားလွှတ်တော်ရှေ့နေ ဦးကျော်ကျော်ထိုက်မှတစ်ဆင့် ၈-၅-၂၀၂၀ ရက်ထုတ် မြန်မာ့အလင်း သတင်းစာ၌ အသိပေးကြေညာခဲ့ကြောင်း။

၈။ အဆိုပါကြေညာချက်အပေါ် ဒေါ်မြင့်မြင့်ဝင်းက ၀၂-၆-၂၀၂၀ ရက်ထုတ် ကြေးမုံသတင်းစာ၌ ပြန်လည်ရှင်းလင်းကြေညာလာခဲ့ရာ၌ ဒေါ်မြင့်မြင့်ဝင်း၏ ကြေညာချက်ပါ ပစ္စည်းခန်းများနှင့် စပ်လျဉ်းသည့် အကြောင်းအရာများသည် မှန်ကန်ခြင်းမရှိပါကြောင်း။

၉။ ထို့အတူ ဦးအောင်ကျော်ထွန်းဦးကလည်း TOYOTA HILUX SURF KZN, 185 STATION WAGON (4 x 4) (R) အမျိုးအစားမော်တော်ယာဉ်အမှတ် (9D-3169) (YGN) မော်တော်ယာဉ်နှင့်စပ်လျဉ်း၍ ၀၅-၆-၂၀၂၀ ရက်ထုတ် ကြေးမုံသတင်းစာ၌ ကျွန်ုပ်တို့မိတ်ဆွေအပေါ် ထည့်သွင်းကြေညာလာခဲ့ခြင်းသည်လည်း မှန်ကန်ခြင်း မရှိပါကြောင်း။

၁၀။ အဆိုပါ မော်တော်ယာဉ်အမှတ် (9D-3169) သည် ဦးအောင်ကျော်ထွန်းဦး၏ အမည်ပေါက်ဖြစ်နေသော်လည်း ယင်းမော်တော်ယာဉ်သည် ကျွန်ုပ်တို့မိတ်ဆွေ နှင့် ဒေါ်မြင့်မြင့်ဝင်းတို့၏ လက်ထပ်ပွားပစ္စည်းသာလျှင် ဖြစ်ပါကြောင်း၊ ယင်းကိစ္စနှင့်စပ်လျဉ်း၍ အင်းစိန်မြို့နယ်၊ စော်ဘွားကြီးကုန်း ရပ်ကွက်အုပ်ချုပ်ရေးမှူးရုံး၌ နှစ်ဖက်တွေ့ဆုံ အသိပေးရှင်းလင်းခဲ့ပြီးဖြစ်ကြောင်း။

၁၁။ ထို့ကြောင့် ဦးအောင်ကျော်ထွန်းဦးက ၀၅-၆-၂၀၂၀ ရက်ထုတ် ကြေးမုံသတင်းစာ၌ အထက်ပါ မော်တော်ယာဉ်အမှတ် (9D-3169) ကို ကျွန်ုပ်တို့မိတ်ဆွေ အား ခေတ္တယုံကြည်စွာ ပေးအပ်ခဲ့ပါသည်ဟု ဖော်ပြအဆိုပြုကြေညာလာခြင်းသည် ကျွန်ုပ်တို့မိတ်ဆွေ၏ ဂုဏ်သိက္ခာကို များစွာထိခိုက်စေပါကြောင်း ညွှန်ကြားလာ ပါသည်။

သို့ဖြစ်ပါ၍ ဦးအောင်ကျော်ထွန်းဦး၏ ကြေညာချက်သည် ကျွန်ုပ်တို့မိတ်ဆွေ၏ ဂုဏ်သိက္ခာကို ထိခိုက်စေသဖြင့် ယင်းကြေညာချက်ကို ၁၀-၇-၂၀၂၀ ရက်နောက်ဆုံးထား၍ ပြန်လည်ရှုပ်သိမ်းပေးပါရန်၊ ဒေါ်မြင့်မြင့်ဝင်းနှင့် ကျွန်ုပ်တို့မိတ်ဆွေတို့ လက်ထပ်ပေါင်းသင်းစဉ် ဖြစ်ထွန်းခဲ့သော မရွှေမပြောင်းနိုင်သော ပစ္စည်းများနှင့် ရွှေပြောင်းနိုင်သောပစ္စည်းများနှင့်စပ်လျဉ်း၍ ရောင်းချခြင်း၊ ငှားရမ်းခြင်း၊ လွှဲပြောင်းခြင်းတို့ မပြုလုပ်ကြရန် ပြုလုပ်ပါက ပြုလုပ်သူတို့၏ တာဝန်သာ ဖြစ်ပါကြောင်းနှင့် ဤကြေညာချက်ပါ အကြောင်းအရာများနှင့်စပ်လျဉ်း၍ တုံ့ပြန်ရှင်းလင်းလာမည့် မည်သည့်ကြေညာချက်များကိုမဆို ကျွန်ုပ်တို့မိတ်ဆွေက ပြန်လည် ရှင်းလင်း အသိပေးကြေညာတော့မည်မဟုတ်ဘဲ ကျွန်ုပ်တို့မိတ်ဆွေ၏ ထိခိုက်နစ်နာမှုအရပ်ရပ်ကို ဥပဒေနှင့်အညီ တရားစွဲဆိုဆောင်ရွက်သွားမည်ဖြစ်ကြောင်း ဒေါ်မြင့်မြင့်ဝင်း၊ ဦးအောင်ကျော်ထွန်းဦးနှင့် အများသိစေရန် ပြန်လည်ရှင်းလင်းအသိပေးကြေညာပါသည်။

ညွှန်ကြားချက်အရ

ဦးနိုင်မင်းသိန်း LL.B ဦးလှရွှေ LL.B ဦးအောင်ကျော်ထွန်း LL.B., LL.M ဦးကျော်ကျော်ထိုက် LL.B., D.B.L., D.I.R ဦးဝင်းမင်းလွင် LL.B
စဉ်-၈၈၈၅ (၂၁-၃-၂၀၁၃) စဉ်-၈၉၁၂ (၂၁-၃-၂၀၁၃) စဉ်-၁၁၁၆၃ (၃၀-၈-၂၀၁၆) စဉ်-၁၁၁၆၈ (၂၀-၉-၂၀၁၆) စဉ်-၁၃၃၅၅ (၁၄-၉-၂၀၁၇)

တရားလွှတ်တော်ရှေ့နေများ

ဒေါ်အေးမမစိုး LL.B ဒေါ်သက်မြတ်နိုး LL.B ဒေါ်မြသတ်ဝင်း LL.B ဒေါ်လွင်သူထက် LL.B ဦးမင်းဇော်ဖိန်း LL.B
စဉ်-၄၇၈၀၆ (၉-၆-၂၀၁၆) စဉ်-၅၀၁၅၉ (၃၁-၇-၂၀၁၈) စဉ်-၅၁၂၆၈ (၂၈-၆-၂၀၁၉) စဉ်-၅၂၀၁၃ (၂၆-၁၁-၂၀၁၉) စဉ်-၅၂၄၇၇ (၃၁-၃-၂၀၂၀)

ဦးခင်မောင်ထူး LL.B

စဉ်-၅၂၃၇၈ (၃၁-၃-၂၀၂၀)

အထက်တန်းရှေ့နေများ

36 Thirty Six Law Group

အမှတ် ၁၁၁/၁၁၃ ၊ ဒုတိယထပ်၊ ၃၆ လမ်း၊ ကျောက်တံတားမြို့နယ်၊ ရန်ကုန်မြို့၊ ဖုန်း- ၀၉ ၅၀၇၀၅၆၄ ၊ ၀၉ ၄၂၈၀၃၁၃၁၅

အထူးဝမ်းနည်းကြေကွဲခြင်း
ဒေါ်စိန်ပွင့်
အသက်(၁၀၃)နှစ်
(ကျိုက်လတ်မြို့)

ကျိုက်လတ်မြို့၊ အမှတ်(၁၂)၊ (၉) လမ်းနေ ဦးဝင်းစိုး-ဒေါ်လှလှသိန်းတို့၏ မိခင်ကြီး ဒေါ်စိန်ပွင့် အသက်(၁၀၃)နှစ်သည် ၂၀-၆-၂၀၂၀ ရက်နေ့တွင် ကွယ်လွန်သွားကြောင်း သိရှိရပါသဖြင့် ကျန်ရစ်သူမိသားစုနှင့်အတူ အထူးဝမ်းနည်းကြေကွဲရပါသည်။

ရွှေဇရာမိသားစု

အထူးဝမ်းနည်းကြေကွဲခြင်း
ဒေါ်လှမေ
အသက်(၁၀၀) နှစ်

ပါမောက္ခဒေါက်တာဖေသက်ခင်၊ ကျန်းမာရေးဝန်ကြီးဌာန ပြည်ထောင်စုဝန်ကြီး(ငြိမ်း)နှင့်ဇနီး ဒေါက်တာ မွန်မွန်အောင်တို့၏ ချစ်လှစွာသောမိခင်ကြီး ဒေါ်လှမေသည် ၂၅-၆-၂၀၂၀ ရက်နေ့တွင် ကွယ်လွန်အနိစ္စရောက် သွားကြောင်းကြားသိရပါသဖြင့် မိသားစုနှင့် အတူထပ်တူထပ်မျှ ဝမ်းနည်းကြေကွဲရပါသည်။

ပါမောက္ခဒေါက်တာကျော်မြင့်နှင့်ဇနီး ဒေါ်နီလာသော် မိသားစု

အထူးဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်း၊ ဒါယိကာမကြီး
ဒေါ်လှမေ (Anne Sine)
ကထိက (ငြိမ်း)၊ အင်္ဂလိပ်စာဌာန၊ ရန်ကုန်တက္ကသိုလ်၊ မန္တလေးတက္ကသိုလ်
အသက် (၁၀၀) နှစ်

ဆေးတက္ကသိုလ်(၁) ရန်ကုန်ဂုဏ်ထူးဆောင်ပါမောက္ခ၊ ပါမောက္ခ ဒေါက်တာဖေသက်ခင်-ဒေါက်တာမွန်မွန်အောင်တို့၏ ချစ်လှစွာသောမိခင်ကြီး ဒေါ်လှမေ (Anne Sine) အသက်(၁၀၀)နှစ်သည် ၂၅-၆-၂၀၂၀ (ကြာသပတေးနေ့) ညနေ ၃:၀၅ နာရီတွင် ကွယ်လွန်သွားကြောင်း သိရှိရပါသဖြင့် မိသားစုနှင့် ထပ်တူထပ်မျှ ဝမ်းနည်းကြေကွဲရပါသည်။

ပါမောက္ခချုပ်နှင့် ဆရာ/ဆရာမများ၊ ဝန်ထမ်းများ၊ ဆေးတက္ကသိုလ်(၁) ရန်ကုန်

ဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်း၊ ဒါယိကာမကြီး
ဒေါ်လှမေ (Anne Sine)
ကထိက (ငြိမ်း)၊ အင်္ဂလိပ်စာဌာန၊ ရန်ကုန်တက္ကသိုလ်၊ မန္တလေးတက္ကသိုလ်
အသက် (၁၀၀) နှစ်

ကျန်းမာရေးဝန်ကြီးဌာန၊ ပြည်ထောင်စုဝန်ကြီး (ငြိမ်း) ဒေါက်တာ ဖေသက်ခင်-ဒေါက်တာမွန်မွန်အောင်တို့၏ ကျေးဇူးရှင်မိခင်ကြီး ဒေါ်လှမေသည် ၂၅-၆-၂၀၂၀ (ကြာသပတေးနေ့) ညနေ ၃:၀၅ နာရီတွင် ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

ညွှန်ကြားရေးမှူးချုပ်နှင့် အရာထမ်းအမှုထမ်းများ ပြည်သူ့ကျန်းမာရေးဦးစီးဌာန

ဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်း၊ ဒါယိကာမကြီး
ဒေါ်လှမေ (Anne Sine)
ကထိက (ငြိမ်း)၊ အင်္ဂလိပ်စာဌာန၊ ရန်ကုန်တက္ကသိုလ်၊ မန္တလေးတက္ကသိုလ်
အသက် (၁၀၀) နှစ်

ကျန်းမာရေးဝန်ကြီးဌာန၊ ပြည်ထောင်စုဝန်ကြီး (ငြိမ်း) ဒေါက်တာ ဖေသက်ခင်-ဒေါက်တာမွန်မွန်အောင်တို့၏ကျေးဇူးရှင် မိခင်ကြီး ဒေါ်လှမေသည် ၂၅-၆-၂၀၂၀ (ကြာသပတေးနေ့) ညနေ ၃:၀၅ နာရီတွင် ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

ညွှန်ကြားရေးမှူးချုပ်နှင့် အရာထမ်းအမှုထမ်းများ ကုသရေးဦးစီးဌာန

အထူးဝမ်းနည်းကြေကွဲခြင်း
ဒေါ်လှမေ (Anne Sine)
ကထိက (ငြိမ်း)၊ အင်္ဂလိပ်စာဌာန
ရန်ကုန်တက္ကသိုလ်၊ မန္တလေးတက္ကသိုလ်

ရန်ကုန်မြို့၊ ဒဂုံမြို့နယ်၊ ဦးဝိစာရအိမ်ရာ၊ တိုက်(၃၀)၊ အခန်း(၂)နေ ပြည်ထောင်စုဝန်ကြီး၊ ကျန်းမာရေးဝန်ကြီးဌာန (ငြိမ်း) ဒေါက်တာ ဖေသက်ခင် - ဒေါက်တာမွန်မွန်အောင်တို့၏ ကျေးဇူးရှင်မိခင်ကြီး ဒေါ်လှမေ (Anne Sine) အသက် (၁၀၀)နှစ်သည် ၂၅-၆-၂၀၂၀ ရက်တွင် ကွယ်လွန်သွားကြောင်းကြားသိရပါသဖြင့် မိသားစုနှင့် ထပ်တူဝမ်းနည်းကြေကွဲရပါသည်။

အလုပ်အမှုဆောင်အဖွဲ့ ပြည်သူ့ကျန်းမာရေးဖောင်ဒေးရှင်း

ဝမ်းနည်းကြေကွဲခြင်း
ဦးညွှန်ရွှေ
(ကမ္ဘာမြို့နယ်၊ ကျောက်ဆောင်းရွာ)
အသက်(၈၃)နှစ်

ဦးညွှန်ရွှေ (ညွှန်ကြားရေးမှူး၊ သစ်တောဦးစီးဌာန)-ဒေါ်နန်းတင်ထွေးတို့၏ ဖခင်ကြီး ဦးညွှန်ရွှေ အသက်(၈၃)နှစ်သည် ၂၅-၆-၂၀၂၀ ရက် ညနေ ၃:၀၅ နာရီတွင် နေပြည်တော်၊ ခုတင် ၁၀၀၀ ဆေးရုံကြီး၌ ကွယ်လွန်သွားကြောင်း သိရှိရပါသဖြင့် မိသားစုနှင့် ထပ်တူဝမ်းနည်းကြေကွဲရပါသည်။

စစ်တက္ကသိုလ်၊ အမှတ်စဉ်(၃၈) သူငယ်ချင်း မိသားစုဝင်များ

ဦးညွှန်ရွှေ
(ကမ္ဘာမြို့နယ်၊ ကျောက်ဆောင်းရွာ)
အသက်(၈၃)နှစ်

(ဦးစံမြိုင်-ဒေါ်လေးခင်)တို့၏ သား၊ (ဦးစေယျာ-ဒေါ်ဖွားမြစ်)တို့၏ သားသမက်၊ (ဒေါ်ခင်အေး)၏ ခင်ပွန်း၊ ရန်ကုန်မြို့၊ ရွှေပေါက်ကြွေမြို့သစ်၊ အောင်ဘောဂလမ်း၊ ပျဉ်းမနားမြို့၊ ဗဟိုမစိုးရိမ်ရပ်၊ (၂)လမ်း၊ ၁၂/၅၀ နှင့် နေပြည်တော်၊ ဇေယျသီရိမြို့နယ်၊ ပညာသိဒ္ဓိရပ်ကွက်၊ ခရေအိမ်ရာ၊ တိုက်(၁၀၄)၊ အခန်း(၁၁)နေ ဒေါ်နီလာဦး (လက်ထောက်ညွှန်ကြားရေးမှူး၊ စိုက်ပျိုးရေးစီမံကိန်းဦးစီးဌာန)၊ ဦးမင်းဇော်ဦး (ဒုတိယညွှန်ကြားရေးမှူး၊ ပညာရေးသုတေသန၊ စီမံကိန်းနှင့်လေ့ကျင့်ရေးဦးစီးဌာန)-ဒေါ်စိန်စိန်၊ ဦးနိုင်လင်းဦး (တရားလွှတ်တော်ချုပ်ရှေ့နေ)-ဒေါ်ခင်မာရီ၊ ဦးတင်ထွန်းဦးနှင့် ဦးပြည့်စုံမျိုး (ညွှန်ကြားရေးမှူး၊ သစ်တောဦးစီးဌာန)-ဒေါ်နန်းတင်ထွေးတို့၏ ကျေးဇူးရှင်ဖခင်ကြီး၊ မြေးလေးယောက် တို့၏ အတိုး ဦးညွှန်ရွှေသည် ၂၅-၆-၂၀၂၀ ရက် ညနေ ၃:၀၅ နာရီတွင် နေပြည်တော်၊ ခုတင် ၁၀၀၀ ဆေးရုံကြီး၌ ကွယ်လွန်အနိစ္စရောက်သွားပါသဖြင့် ၂၅-၆-၂၀၂၀ ရက် မွန်းတည့် ၁၂ နာရီတွင် နေပြည်တော်၊ ခုတင်(၁၀၀၀)ဆေးရုံကြီးအထောက်အကူ ကျွေးဇူးသုသာန်သို့ ပို့ဆောင် သင်္ဂြိုဟ်ပါမည်။ [ကွယ်လွန်သူအား ရည်စူး၍ ၂၅-၆-၂၀၂၀ ရက်နေ့တွင် ဇေယျသီရိမြို့နယ်၊ ပညာသိဒ္ဓိရပ်ကွက်၊ ခရေအိမ်ရာ၊ တိုက်(၁၀၄)၊ အခန်း(၁၁)နှင့် ၁-၇-၂၀၂၀ ရက်နေ့တွင် ပျဉ်းမနားမြို့၊ ဗဟိုမစိုးရိမ်ရပ်၊ (၂)လမ်း၊ ၁၂/၅၀ တို့တွင် ရက်လည်ဆွမ်းကျွေးပြုလုပ်မည်ဖြစ်ပါကြောင်း ဆွေမျိုးမိတ်သင်္ဂဟတို့အား အသိပေးအကြောင်းကြားအပ်ပါသည်။]

ကျန်ရစ်သူမိသားစု

ဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်း၊ ဒါယိကာမကြီး
ဒေါ်လှမေ (Anne Sine)
ကထိက (ငြိမ်း)၊ အင်္ဂလိပ်စာဌာန၊ ရန်ကုန်တက္ကသိုလ်၊ မန္တလေးတက္ကသိုလ်
အသက် (၁၀၀) နှစ်

(ဦးဆိုင်-ဒေါ်စေမ)တို့၏သမီး၊ (ဦးအုန်းခင်)၏ချစ်ဇနီး၊ ရန်ကုန်မြို့၊ ဒဂုံမြို့နယ်၊ ဦးဝိစာရအိမ်ရာ၊ တိုက်(၃၀)၊ အခန်း(၂) နေ ဒေါ်လှမေမိခင်၊ ဒေါက်တာဦးဖေသက်ခင်-ဒေါက်တာဒေါ်မွန်မွန်အောင်၊ (ဦးဇော်လင်းခင်)၊ ဦးအောင်ဝင်း-ဒေါ်သီတာခင်တို့၏ ကျေးဇူးရှင်မိခင်ကြီးသည် ၂၅-၆-၂၀၂၀ ရက်တွင် ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူ အထူးဝမ်းနည်းကြေကွဲရပါသည်။

သီးချိုနှင့် ဟော်မုန်းရောဂါအထူးကုဌာနမိသားစု ရန်ကုန်ပြည်သူ့ဆေးရုံကြီး

အထူးဝမ်းနည်းကြေကွဲခြင်း
ဒေါ်လှမေ
အသက် (၁၀၀) နှစ်

ပါမောက္ခဦးဖေသက်ခင် (ပြည်ထောင်စုဝန်ကြီး-ငြိမ်း၊ ကျန်းမာရေးဝန်ကြီးဌာန) - ဒေါက်တာမွန်မွန်အောင်တို့၏ ချစ်လှစွာသောမိခင်ကြီး ဒေါ်လှမေ အသက် (၁၀၀) နှစ်သည် ၂၅-၆-၂၀၂၀ ရက်တွင် ကွယ်လွန်သွားပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။

ပါမောက္ခ/ဌာနမှူးနှင့် ကလေးအထူးကုဆရာဝန်များ ဆေးတက္ကသိုလ်(၁)၊ ရန်ကုန်

အထူးဝမ်းနည်းကြေကွဲခြင်း
ဘုရား၊ ရဟန်း၊ သိမ်၊ ကျောင်း၊ ဒါယိကာမကြီး
ဒေါ်လှမေ (Anne Sine)
ကထိက (ငြိမ်း)၊ အင်္ဂလိပ်စာဌာန၊ ရန်ကုန်တက္ကသိုလ်၊ မန္တလေးတက္ကသိုလ်
အသက် (၁၀၀) နှစ်

လူရည်ချွန် (၁၉၆၄-၈၈)အဖွဲ့ (ဗဟို)၏ နာယကကြီး (၆)ထပ်ကွမ်း လူရည်ချွန် ဒေါက်တာ ဖေသက်ခင် (ပြည်ထောင်စုဝန်ကြီး -ငြိမ်း၊ ကျန်းမာရေးဝန်ကြီးဌာန) ၏ကျေးဇူးရှင်မိခင်ကြီး ကွယ်လွန်သွားကြောင်း သိရှိရပါသဖြင့် မိသားစုနှင့်ထပ်တူထပ်မျှ ဝမ်းနည်းကြေကွဲရပါသည်။

လူရည်ချွန် (၁၉၆၄-၈၈) အဖွဲ့ (ဗဟို)

အများသိစေရန်

ဦးကျော်မြင့် (KMW 142027)၏ လွှဲအပ်ညွှန်ကြားချက်အရ-

ဦးကျော်မြင့်၏ဇနီးဖြစ်သူ ဒေါ်ခင်ဝင်း [၁၀/ကမရ(နိုင်)၁၉၅၈၀၂]နှင့် သားဖြစ်သူ မောင်ကျော်စင်ထိုက် ကိုခေါ်ဆောင်ပြီး (၁၇-၆-၂၀၂၀)ရက်တွင် နေအိမ်မှပျောက်ဆုံးလျက်ရှိပါသည်။ လက်ခံထားသူအား ဥပဒေနှင့်အညီ ဆောင်ရွက်သွားမည်ဖြစ်ပါကြောင်းနှင့် တွေ့ရှိပါက ဦးကျော်မြင့်ထံ ဆက်သွယ်အကြောင်းကြားပါရန်။

ဦးကျော်မြင့်၊ ဖုန်း-၀၉-၄၀၄၄၇၇၇၁၅

လွှဲအပ်ညွှန်ကြားချက်အရ
ဦးအောင်လော် (လိုင်စင်-၄၀၃၅)
LLB,DBL,DIL,DLP,WIPO (Switzerland)
ဒေါ်အေးအေးစိုး (လိုင်စင်-၅၈၂၇)
B.Sc, Hon(IC),HGP,R.L,D.B.L
တရားလွှတ်တော်ရှေ့နေများ
အမှတ် (၂၇)၊ ၁၂လမ်း၊ မင်္ဂလာတောင်ညွန့်မြို့နယ်၊ ရန်ကုန်မြို့။
Tel: 294766 HP: 09-5017044

နိုင်ငံ
သာယာ
ဝပြောဖို့
သာဘာဝ
တောတွေ
ထိန်းသိမ်းဖို့

အထူးဝမ်းနည်းကြေကွဲခြင်း
ဒေါ်လှမေ(Anne Sine)
ကထိက(ငြိမ်း)၊ အင်္ဂလိပ်စာဌာန
ရန်ကုန်တက္ကသိုလ်၊ မန္တလေးတက္ကသိုလ်
အသက်(၁၀၀)

ရန်ကုန်မြို့၊ ဒဂုံမြို့နယ်၊ ဦးဝိစာရအိမ်ရာ၊ တိုက်(၃၀)၊ အခန်း(၂)နေ ပါမောက္ခ ဒေါက်တာဖေသက်ခင် (ပြည်ထောင်စုဝန်ကြီး-ငြိမ်း၊ ကျန်းမာရေးဝန်ကြီးဌာန)-ဒေါက်တာမွန်မွန်အောင်တို့၏ မိခင် ဒေါ်လှမေသည် ၂၅-၆-၂၀၂၀ ရက် ညနေ ၃:၀၅ နာရီတွင် ကွယ်လွန်သွားကြောင်း ကြားသိရပါသဖြင့် ကျန်ရစ်သူမိသားစုနှင့် ထပ်တူဝမ်းနည်းကြေကွဲရပါသည်။

ပြည်ထောင်စုဝန်ကြီး၊ ဒုတိယဝန်ကြီး၊ အမြဲတမ်းအတွင်းဝန်၊ ညွှန်ကြားရေးမှူးချုပ်များနှင့် အရာထမ်း၊ အမှုထမ်းများ ကျန်းမာရေးနှင့်အားကစားဝန်ကြီးဌာန

ဘုရား၊ ရဟန်း၊ သိမ်၊ ကျောင်း၊ မုခ်ဦး၊ လမ်း၊ ဒါယိကာမကြီး
ဒေါ်တင်တင်ဝင်း (M.Sc- Chemistry)
ဝင်း ပလတ်စတစ်ဆိုင်
အသက် (၆၈) နှစ်

ရန်ကုန်မြို့၊ လမ်းမတော်မြို့နယ်၊ (၁၄)လမ်း၊ အမှတ်(၉၆)နေ (ဦးလှဝင်း)-ဒေါ်ရှုခင်တို့၏သမီးကြီး၊ ဦးကျင်ဝင်း-ဒေါ်လှလှမြင့်၊ ဒေါ်သီတာပြုံး-ဦးမောင်မောင်လှိုင်၊ ဒေါ်စန္ဒာဝင်း-(ဦးဟန်ရွှေ)၊ ဒေါ်နီနီဝင်း-ဦးချစ်ဦး၊ ဒေါ်သဇင်ဌေး-ဒေါက်တာအောင်ဝင်းဦး၊ ဒေါ်မာလာဝင်း-ဦးကျော်ထွန်း၊ ဦးဇော်ဝင်း-ဒေါက်တာမြမြဝေတို့၏အစ်မကြီး၊ တူ/တူမ ၁၉ ယောက်တို့၏အဒေါ်၊ မြေး နှစ်ယောက်တို့၏အဘွား ဒေါ်တင်တင်ဝင်းသည် ၂၆-၆-၂၀၂၀ (သောကြာနေ့)တွင် ဗဟိုရံစည်ဆေးရုံ၌ ကွယ်လွန်သွားပါသဖြင့် ၂၈-၆-၂၀၂၀ (တနင်္ဂနွေနေ့) နံနက် ၁၁ နာရီတွင် ရေဝေးအအေးတိုက်မှ ရေဝေးဖူးကျန် တရက်သူသာန်သို့ ပို့ဆောင်သူငွင်းသင်္ဂြိုဟ်မည်ဖြစ်ပါကြောင်း ရပ်ဝေးရပ်နီးမှ ဆွေမျိုး မိတ်သင်္ဂဟများအား အသိပေး အကြောင်းကြားအပ်ပါသည်။ ကျန်ရစ်သူမိသားစု

အထူးဝမ်းနည်းကြေကွဲခြင်း
ဒေါ်လှမေ
အသက် (၁၀၀) နှစ်

ရန်ကုန်မြို့၊ ဒဂုံမြို့နယ်၊ ဦးဝိစာရအိမ်ရာ၊ တိုက်(၃၀)၊ အခန်း(၂)နေ ဂုဏ်ထူးဆောင်ပါမောက္ခ ဦးဖေသက်ခင် (ပြည်ထောင်စုဝန်ကြီး-ငြိမ်း၊ ကျန်းမာရေးဝန်ကြီးဌာန)-ဒေါက်တာမွန်မွန်အောင်တို့၏မိခင် ဒေါ်လှမေ (Anne Sine) ကထိက (ငြိမ်း)၊ အင်္ဂလိပ်စာဌာန၊ ရန်ကုန်တက္ကသိုလ်၊ မန္တလေးတက္ကသိုလ်သည် ၂၅-၆-၂၀၂၀ ရက် ညနေ ၃:၀၅ နာရီတွင် ကွယ်လွန်သွားပါသဖြင့် မိသားစုနှင့် ထပ်တူ အထူးဝမ်းနည်းကြေကွဲရပါသည်။

ကလေးကျန်းမာပညာဌာန ဆေးတက္ကသိုလ်(၂)၊ ရန်ကုန် ရန်ကင်းကလေး ဆေးရုံကြီး

ကန့်ကွက်နိုင်ကြောင်းကြော်ငြာ

ရွှေပြည်သာမြို့နယ်၊ မြေတိုင်းရပ်ကွက်အမှတ်-၁/၆၃၊ မြေကွက်အမှတ်-၇၇၈၊ မြေကွက်တည်နေရာအမှတ်-၇၇၈၊ ရွှေမင်းလမ်း၊ (၁၇)ရပ်ကွက်၊ ရွှေပြည်သာမြို့နယ် (ဒု-အရာခံစိုလ်) အုန်းမောင်မောင် (TZI-၀၈၅၈၆၉) အမည်ပေါက် ပါမစ်မြေအားအရပ်ကတိ အရောင်းအဝယ်စာချုပ် အဆက်စပ်ဖြင့် ဝယ်ယူပိုင်ဆိုင်လာသူ ဒေါ်သန္တာစိုး[၁၂/လမန(နိုင်)၁၃၃၆၆၉]မှ ပါမစ်မူရင်းပျောက်ဆုံးကြောင်း၊ ရပ်ကွက်အုပ်ချုပ်ရေးမှူးရုံးထောက်ခံစာ၊ ရဲစခန်းထောက်ခံစာ၊ တရားရုံးကျွမ်းကျင်သူ၊ ကိုယ်တိုင် ဝန်ခံချက်တို့တင်ပြ၍ ပါမစ်ပျောက်ဖြင့် နှစ်(၆၀) မြေငှားစာချုပ်ရန် လျှောက်ထားလာရာ တရားဝင် နိုင်လှသော အထောက်အထားများဖြင့် ဤကြော်ငြာပါသည်ရက်မှစ၍ (၇)ရက်အတွင်း ကန့်ကွက်နိုင်ပါကြောင်းနှင့် ကန့်ကွက်မှု မရှိပါက လုပ်ထုံးလုပ်နည်းအတိုင်း ဆက်လက်ဆောင်ရွက်ပေးမည်ဖြစ်ပါကြောင်း အသိပေးကြေညာအပ်ပါသည်။

ဌာနမှူး(ဒုတိယညွှန်ကြားရေးမှူးချုပ်) မြို့ပြစီမံကိန်းလုပ်ငန်းတာဝန်ခံအဖွဲ့ ရန်ကုန်မြို့တော်စည်ပင်သာယာရေး ကော်မတီ

အထူးဝမ်းနည်းကြေကွဲခြင်း
ဒေါ်လှမေ
အသက် (၁၀၀) နှစ်

ပါမောက္ခဦးဖေသက်ခင် (ပြည်ထောင်စုဝန်ကြီး-ငြိမ်း၊ ကျန်းမာရေးဝန်ကြီးဌာန) - ဒေါက်တာ မွန်မွန်အောင်တို့၏ ချစ်လှစွာသော မိခင်ကြီး ဒေါ်လှမေ အသက် (၁၀၀) နှစ်သည် ၂၅-၆-၂၀၂၀ ရက်တွင် ကွယ်လွန်သွားပါသဖြင့် မိသားစုနှင့် ထပ်တူဝမ်းနည်းကြေကွဲရပါသည်။

ကလေးကျန်းမာပညာအဖွဲ့ မြန်မာနိုင်ငံဆရာဝန်အသင်း

အထူးဝမ်းနည်းကြေကွဲခြင်း
ဒေါ်လှမေ
အသက် (၁၀၀)နှစ်

ပါမောက္ခဦးဖေသက်ခင်(ပြည်ထောင်စုဝန်ကြီး-ငြိမ်း၊ ကျန်းမာရေးဝန်ကြီးဌာန) - ဒေါက်တာ မွန်မွန်အောင်တို့၏ ချစ်လှစွာသောမိခင်ကြီး ဒေါ်လှမေ အသက် (၁၀၀) နှစ် သည် ၂၅-၆-၂၀၂၀ ရက်တွင် ကွယ်လွန်သွားပါသဖြင့် မိသားစုနှင့်ထပ်တူ ဝမ်းနည်းကြေကွဲရပါသည်။

ပါမောက္ခ/ဌာနမှူးနှင့် မွေးကင်းစကလေးအထူးကုဆရာဝန်များ မွေးကင်းစကလေးအထူးကုသဌာန

ဥတု
ရာသီ
တောက်
မှို၏

ပြည်ထောင်စုလွှတ်တော်နာယက ဦးတီခွန်မြတ် Video Conferencing စနစ်ဖြင့် ကျင်းပသည့် အာဆီယံနိုင်ငံခေါင်းဆောင်များနှင့် လွှတ်တော်ဥက္ကဋ္ဌများ တွေ့ဆုံပွဲသို့ ပါဝင်တက်ရောက်



နေပြည်တော် ဇွန် ၂၆
ပြည်ထောင်စုလွှတ်တော် နာယက၊ ပြည်သူ့လွှတ်တော်ဥက္ကဋ္ဌ ဦးတီခွန်မြတ် သည် ယနေ့ညနေ ၃ နာရီ ၃၅ မိနစ်၌ Video Conferencing စနစ်ဖြင့် ကျင်းပသည့် အာဆီယံနိုင်ငံ ခေါင်းဆောင်များနှင့် လွှတ်တော် ဥက္ကဋ္ဌများ မျက်နှာစုံညီတွေ့ဆုံပွဲ (ASEAN-AIPA Leader's Interface) သို့ အာဆီယံနိုင်ငံ ခေါင်းဆောင်များ၊ AIPA အဖွဲ့ဝင်လွှတ်တော်ဥက္ကဋ္ဌများ နှင့်အတူ ပါဝင်တက်ရောက်သည်။

အစည်းအဝေးတွင် အာဆီယံ အလှည့်ကျဥက္ကဋ္ဌ ဗီယက်နမ်နိုင်ငံ ဝန်ကြီးချုပ် မစ္စတာ ငုယင်စွမ်းဖုက အဖွင့်မိန့်ခွန်း ပြောကြားရာတွင် COVID-19 ကပ်ရောဂါကာကွယ်ရေး အတွက် အာဆီယံဒေသတွင်း ပိုမို ပူးပေါင်းဆောင်ရွက်ကြရန် လိုကြောင်း နှင့် ဒေသတွင်းရင်းနှီးမြှုပ်နှံမှု ပိုမိုတိုးမြှင့် ဆောင်ရွက်ကြရန် အလေးထား ပြောကြားသည်။

စာမျက်နှာ ၄ ကော်လံ ၁ သို့ ၀

ပြည်ထောင်စုလွှတ်တော်နာယက ဦးတီခွန်မြတ် Video Conferencing စနစ်ဖြင့် ကျင်းပသည့် အာဆီယံနိုင်ငံခေါင်းဆောင်များနှင့် လွှတ်တော်ဥက္ကဋ္ဌများတွေ့ဆုံပွဲသို့ ပါဝင်တက်ရောက်စဉ်။

ကြေးမုံ ယနေ့ ဖတ်စရာ

နိုင်ငံတော်အစိုးရ၏ ပြည်သူ့အတွက် စတုတ္ထ (၁)နှစ်တာကာလ ဆောင်ရွက်ခဲ့မှုများနှင့်ပတ်သက်သည့် သတင်းစာရှင်းလင်းပွဲ ကျင်းပ

စာမျက်နှာ » ၇

သုံးလကျော်ကြာ ပိတ်ထားခဲ့သည့် အီဗမ်မျှော်စင် ပြန်လည်ဖွင့်လှစ်

စာမျက်နှာ » ၁၂



COVID-19 ရောဂါ စောင့်ကြပ်ကြည့်ရှုမှုနှင့် ပတ်သက်၍ သတင်းထုတ်ပြန်ခြင်း

စာမျက်နှာ » ၁၅

ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးလှသိန်း နိုင်ငံရေးပါတီများနှင့် ကိုယ်စားလှယ်လောင်းများအတွက် ကျင့်ဝတ် လက်မှတ်ရေးထိုးပွဲအခမ်းအနားသို့ တက်ရောက်



ပြည်ထောင်စုရွေးကောက်ပွဲကော်မရှင်ဥက္ကဋ္ဌ ဦးလှသိန်း နိုင်ငံရေးပါတီများနှင့် ကိုယ်စားလှယ်လောင်းများအတွက် ကျင့်ဝတ် Code of Conduct (CoC) လက်မှတ်ရေးထိုးပွဲအခမ်းအနားတွင် အမှာစကားပြောကြားစဉ်။

ရန်ကုန် ဇွန် ၂၆
ပြည်ထောင်စုရွေးကောက်ပွဲကော်မရှင်နှင့် ဆွစ်ဇာလန်နိုင်ငံသံရုံးတို့ ပူးပေါင်းကျင်းပသည့် နိုင်ငံရေးပါတီများနှင့် ကိုယ်စားလှယ်လောင်းများအတွက် ကျင့်ဝတ် Code of Conduct (CoC) လက်မှတ်ရေးထိုးပွဲအခမ်းအနားကို ယနေ့ မွန်းလွဲ ၁ နာရီခွဲတွင် ရန်ကုန်မြို့ရှိ Melia ဟိုတယ်၌ ကျင်းပသည်။

လက်မှတ်ရေးထိုးပွဲသို့ ပြည်ထောင်စုရွေးကော်မရှင်ဥက္ကဋ္ဌ ဦးလှသိန်း၊ ပြည်ထောင်စုရွေးကော်မရှင်အဖွဲ့ဝင်များ၊ နိုင်ငံတကာသံရုံးများမှ သံအမတ်ကြီးများ၊ နိုင်ငံတကာအဖွဲ့အစည်းများမှ တာဝန်ရှိသူများ၊ ကော်မရှင်ရုံးနှင့် ရန်ကုန်တိုင်းဒေသကြီး ရွေးကော်မရှင်အဖွဲ့ခွဲမှ တာဝန်ရှိသူများ၊ နိုင်ငံရေးပါတီ ၈၃ ပါတီမှ တာဝန်ရှိသူများနှင့် ဖိတ်ကြားထားသူများ တက်ရောက်ကြသည်။

အခမ်းအနားတွင် ပြည်ထောင်စုရွေးကော်မရှင်ဥက္ကဋ္ဌက ရွေးကောက်ပွဲနှင့် စပ်လျဉ်း၍ ရွေးကောက်ပွဲဆိုင်ရာ ဥပဒေများ၊ နည်းဥပဒေများ ရှိပြီးဖြစ်သော်လည်း နိုင်ငံရေး ပါတီများအချင်းချင်း ထိန်းကျောင်းနိုင်ရန် ကျင့်ဝတ်များရှိရမည်ဖြစ်ကြောင်း၊ နိုင်ငံရေးပါတီ များနှင့် ကိုယ်စားလှယ်လောင်းများအတွက် ကျင့်ဝတ် Code of Conduct (CoC)ကို ၂၀၁၅ ခုနှစ် ဇွန် ၂၆ ရက်တွင် နိုင်ငံရေးပါတီ ၆၇ ပါတီက သဘောတူလက်မှတ်ရေးထိုး ထုတ်ပြန်နိုင်ခဲ့ပါ ကြောင်း၊ ၂၀၁၅ ခုနှစ် အထွေထွေရွေးကောက်ပွဲ၊ ၂၀၁၇ ခုနှစ်နှင့် ၂၀၁၈ ခုနှစ် ကြားဖြတ် ရွေးကောက်ပွဲများတွင် Code of Conduct (CoC)နှင့်အညီ လိုက်နာဆောင်ရွက်ခဲ့ကြသည့်အတွက် ပဋိပက္ခများ၊ အငြင်းပွားမှုဖြစ်စဉ်များ လျော့နည်းခဲ့ပါကြောင်း၊ ကျင်းပပြီးခဲ့သည့် ရွေးကောက် ပွဲများ အတွေ့အကြုံအရ နိုင်ငံရေးပါတီများနှင့် လွှတ်တော်ကိုယ်စားလှယ်လောင်းများအတွက် ကျင့်ဝတ် Code of Conduct (CoC)ကို

စာမျက်နှာ ၄ ကော်လံ ၁ သို့ ၆

ယူ-၁၄ လူငယ်လိင်ပြိုင်ပွဲ တိုင်းဒေသကြီးနှင့် ပြည်နယ် အသင်းများဖြင့် ကျင်းပမည်

ရန်ကုန် ဇွန် ၂၆
မြန်မာနိုင်ငံဘောလုံးအဖွဲ့ချုပ်သည် တိုင်းဒေသကြီးနှင့် ပြည်နယ်အသင်းများပါဝင်သည့် ယူ-၁၄ လူငယ်လိင်ပြိုင်ပွဲကို ယခုနှစ်အတွင်း စတင်ကျင်းပမည်ဖြစ်သည်။ မြန်မာနိုင်ငံ ဘောလုံးအဖွဲ့ချုပ်သည် ယင်းပြိုင်ပွဲကျင်းပခွင့်ရရန် ကမ္ဘာ့ဘောလုံးအဖွဲ့ချုပ်ထံ ခွင့်ပြုချက်တောင်းခံခဲ့ရာ ခွင့်ပြုချက်ရရှိခဲ့ပြီဖြစ်သည်။

ပူးပေါင်းကျင်းပသွားမည်
မြန်မာနိုင်ငံဘောလုံးအဖွဲ့ချုပ်သည် ယူ-၁၄ လူငယ်လိင်ပြိုင်ပွဲကျင်းပရန် ယမန်နေ့က ပြုလုပ်သည့် အလုပ်အမှုဆောင်အစည်းအဝေးတွင် အကျယ်တဝင့်ဆွေးနွေး ခဲ့ပြီး အောင်မြင်စွာကျင်းပနိုင်ရန် ပညာရေးဝန်ကြီးဌာန၊ ကျန်းမာရေးနှင့် အားကစား

ဝန်ကြီးဌာန၊ မြို့နယ်ဘောလုံးအဖွဲ့ချုပ်များနှင့် ပူးပေါင်းကျင်းပသွားမည်ဖြစ်သည်။

ယင်းပြိုင်ပွဲကို စက်တင်ဘာလတွင် စတင်နိုင်ရန် လျာထားပြီး ဇန်နလေးနေ့ခွဲ၍ ကျင်းပမည်ဖြစ်သည်။ အသင်းပေါင်း ၂၄ သင်း ပါဝင်မည်ဖြစ်ကာ ဇန်နတစ်ခုလျှင် အနည်းဆုံး ငါးသင်းပါဝင်မည်ဖြစ်ပြီး အိမ်ကွင်း၊ အဝေးကွင်းပုံစံဖြင့် ကျင်းပသွားမည် ဖြစ်သည်။

မြန်မာနိုင်ငံဘောလုံးအဖွဲ့ချုပ်သည် လူငယ်စိမ့်ကိန်းများကို အရှိန်တိုးမြှင့်ကျင်းပ သွားမည်ဖြစ်ပြီး ယူ-၁၄ လူငယ်လိင်ပြိုင်ပွဲအပေါ် မူတည်၍ ယူ-၁၆ လူငယ်လိင်ပြိုင်ပွဲ ကိုပါ ကျင်းပသွားရန် စီစဉ်ဆောင်ရွက်လျက်ရှိကြောင်း သိရသည်။

ရှင်းထက်ဇော်